



رسد اور لکھ

شرعی کی شرعی حیثیت

راشد شاز

علم شرعی

کی

شرعی حثیت

راشد شاز

ملیٰ پبلی کیشنر، نئی دہلی ۲۵

سال اشاعت ۲۰۱۲ء

جملہ حقوق محفوظ

۳۹۷ مک

ر ۲۸

ISBN 978-93-81461-08-2

108950

جملہ حقوق محفوظ ہیں۔ تحقیق و تقدیم اور علمی مقاصد کے علاوہ اس تصنیف کا جز کسی بھی شکل میں تجارت کی غرض سے نقل کرنا منوع ہے، خواہ یہ طریقہ نقل سمی ہو یا بصری یا کسی اور سائنسی طریقہ عمل سے اسے کسی شکل میں اسے محفوظ کیا گیا ہو، الایہ کہ مصنف کی اجازت پہنچی حاصل کر لی گئی ہو۔

نام کتاب : علم شرعی کی شرعی حیثیت

مصنف : راشد شاز

اشاعت اول : ۲۰۱۲ء

قیمت : اسی روپے (Rs.80/-)

مطبع : گلوریس پرنٹرز، نی دہلی - २

ناشر

ملیٰ پبلی کیشنز

ملیٰ ٹائمز بلڈنگ، ابوالفضل انکلیو، جامعہ نگر، نی دہلی - १००२५

Milli Times Building, Abul Fazl Enclave,

Jamia Nagar, New Delhi-25

Tel.: +91-11-26945499, 26946246

Fax: +91-11-26945499

Email: millitimes@gmail.com

www.barizmedia.com

۱۵ - ۱۰ - ۲۰۱۲

مرفات



Marfat.com



اسلامی تاریخ میں پہلی بار جس شخص نے علوم شرعی کی اصطلاح استعمال کی وہ کوئی عالم
و مفکر نہ تھا، اس کی شہرت کتابیات کے مرتب کے حوالے سے ہے۔ ابو عبد اللہ محمد بن احمد بن
یوسف الکاتب الخوارزمی (متوفی ۳۸۴ھ) نے مفاتیح العلوم کے نام سے کتابوں کی
ایک فہرست مرتب کی تھی جسے اس نے سہولت کی خاطر دو حصوں میں تقسیم کیا تھا۔ پہلا حصہ
العلوم الشرعیہ پر مشتمل تھا اور دوسرے حصے کی تخصیص علوم الحجم کے نام سے کی گئی تھی۔ کے
معلوم تھا کہ ایک کاتب اور فہرست ساز کی اس تقسیم کو آگے چل کر اتنا اعتبار مل جائے گا کہ
غزالی جیسا ججۃ الاسلام بھی علم کو علوم شرعیہ اور علوم غیر شرعیہ کے خانوں میں منقسم دیکھے گا۔
اور پھر یہ التباس فکری ہمیشہ ہمیشہ کے لیے مسلم ذہن کا حصہ بن جائے گا۔

فہرست

٩	عرضِ ناشر
۱۳	علم شرعی کا تاریخی پس منظر
۲۳	مدارس، علوم شرعیہ اور علمائے فنون
۳۶	خلاصہ بحث
۵۰	تعليقات و حواشی



دین و دنیا کی یہ تقسیم اسی عہد میں متحق ہوئی جب خلافت اپنے اضھال کے سبب سلوقوں کی سلطانی کے لیے گنجائش پیدا کرنے پر مجبور تھی۔ سلطان اپنے جواز کے لیے علماء کی تشریح و تعبیر کا محتاج تھا جنہوں نے تفویض اور استیلاء کے حوالے سے عین قلب خلافت میں سلطانی کی گنجائش پیدا کر دی تھی۔ علماء نے بھی سلطانی سلاجھ کی ان کمزوریوں سے فائدہ اٹھانے میں کوئی دقیقہ فرگداشت نہ رکھا۔ گویا سلطانی ہو یا ملائی دونوں اضھال خلافت کی پیداوار تھے جنہوں نے باہم ریاست کو اپنے اپنے دائرہ اختیار میں تقسیم کر لیا تھا۔ اول الذکر چونکہ توارکے شہارے حکمرانی پر قابض ہوا تھا اس لیے اس کی شفاقت صاف نظر آتی تھی۔ ثانی الذکر چونکہ وارثین علوم نبوت کی حیثیت سے سامنے آیا تھا اس لیے اس کے اصل ارادوں پر تقدس کا پردہ پڑا رہا۔

مدارس و غانقاہوں کو ان کے اصل تاریخی پس منظر میں دیکھنے کے بجائے ہمارے بہترین ذہن آج بھی اس التباس نظری کا شکار ہیں کہ یہ ادارے علوم شرعی کے ناقابل تغیر قلعے ہیں۔ اس التباس نے اس سے بھی بڑے ایک اور التباس کو جنم دیا ہے وہ یہ کہ علم کو شرعی اور غیرشرعی کے خانوں میں تقسیم کیا جاسکتا ہے۔

عرضِ ناشر

بعض کتابیں معلومات کا بیش بہا خزانہ ہوتی ہیں اور بعض اس سے بھی کہیں آگے معلومات کی چھانپنک کے بعد انہیں تحلیل و تجزیہ کے کام پر لگاتی ہیں۔ عام طور پر قاری کتابوں سے یہ توقع کرتا ہے کہ یہاں اس کی ابحاثوں اور سوالوں کا جواب مل جائے گا لیکن اسے کیا سمجھتے کہ قاری کے اسی رویے کے سبب بعض کتابیں مقدس بنت کی حیثیت اختیار کر لیتی ہیں جو بالآخر فرقوں کی تشکیل اور ان کے استحکام کا سبب بن جاتی ہیں۔ مسلمانوں کے مختلف گروہ جو دین کی بنیادی تفہیم و تشریع کے مسئلہ پر مسلکوں، فرقوں اور جماعتوں میں بٹ گئے ہیں ان کی علمی اور فکری غذا کی فراہمی ان کتابوں کے ذریعہ ہوتی رہی ہے جو یا تو ان کے بانيان نے لکھی ہیں یا تاریخ کے مختلف ادوار میں ان کے اکابرین نے ان پر اپنی پسندیدگی کی مہر ثبت کی ہے۔ مسلمانوں کے ہر فرقہ کے پاس خواہ وہ چھوٹا ہو یا بڑا اپنی پسندیدہ کتابوں کا ایک سیٹ موجود ہے جس نے اس کے فہم دین کو سہارا دے رکھا ہے اور جس کے سبب دوسرے فرقوں کے مقابلہ میں اس کا فکری اور نظری تشخیص قائم ہے۔ کتابیں جب بت بن جائیں اور انسانوں کی تحریر پر جب سند کا گمان ہونے لگے اور یہ خیال عام ہو کہ ان کتابوں میں ہمارے سوالوں کا شافی اور حصی جواب موجود ہے تو انسانی دل و دماغ پر تالے لاگ جاتے ہیں۔ شرک ایسی قوموں کا مقدر بن جاتا ہے اور پھر وہ فرقہ در فرقہ یعنی تقسیم در تقسیم کی راہ پر چل نکلتی ہے۔ خدا کی کتاب کے علاوہ کسی کتاب کا یہ مقام نہیں کہ ہم کسی شافی اور حصی جواب کی تلاش میں اس

سے رجوع کریں۔ ہاں انسانوں کی تالیفات کو معاون کتب کی حیثیت سے یقیناً پڑھنا چاہیے۔ یہ دیکھنے کے لیے کہ ان سوالات کی تلاش میں جو ہمیں درپیش ہیں دوسرے علماء و محققین برسہا برس کے غور و فکر کے بعد کن نتائج پر پہنچے ہیں اور یہ کہ انھیں اس سفر میں کتنی کامیابی مل سکی ہے تاکہ ہم وہاں سے اپنے فکری سفر کا آغاز کر سکیں اور ان غیر ضروری بحثوں سے بھی بچ سکیں جس میں خواہ مخواہ ہماری توانائی کے زیاد کا اندازہ ہو۔

یہ کتاب جو آپ کے ہاتھوں میں ہے بنیادی طور پر کسی سوال کا جواب فراہم کرنے کے بجائے صرف سوال قائم کرتی ہے۔ ایسا اس لیے کہ اگر سوال اپنے تمام مالہ و ماعلیہ کے ساتھ مرصع ہو جائے اور قارئی اس سوال کی تاریخ سے بھی واقف ہو تو یہ کام اس کے لیے زیادہ مشکل نہیں رہتا کہ وہ علم و آگہی کے سفر پر از خود صحیح سمتوں میں نکل پڑے اور اگر اس سفر میں اسے وحی ربانی کی مشائیت حاصل ہو تو نامرادی کا کوئی سوال ہی پیدا نہیں ہوتا۔

ادراکِ زوال امت جب پہلی بار ۲۰۰۳ء میں شائع ہوئی تھی اس وقت ہمیں اس بات کا اندازہ نہ تھا کہ ایک خالص علمی تصنیف کو عوام و خواص میں اس قدر پذیرائی مل سکے گی۔ البتہ دیکھنے دیکھتے جب اس کے دوایڈیشن ختم ہو گئے تو اس بات کا اندازہ ہوا کہ ان سوالات میں دلچسپی صرف طبقہ علماء کی نہیں بلکہ عامۃ الناس کی بھی ہے جن کی طرف سے اس کتاب کے مختلف ابواب کی علیحدہ علیحدہ اشاعت کا تقاضا مسلسل کیا جاتا رہا لیکن مصنف کا نقطہ نظر یہ تھا کہ یہ تمام ذیلی بحثیں دراصل ہماری سیادت کی معزز ویل کے اسباب کی تلاش سے متعلق ہیں اس لیے خطرہ ہے مبادا مختلف اجزاء کی علیحدہ اشاعت اصل مرکزی سوال سے ہماری توجہ ہٹا دے۔ البتہ اب ادراک دوم کی اشاعت کے بعد اور اسی سلسلہ کی ایک اور تالیف کتاب العروج کی طباعت کے بعد جب یہ بحث اب کسی قدر اپنے اختتام کو پہنچی ہے، شاید اب ان ابواب کی علیحدہ اشاعت اس مرکزی سوال کو مجرور کرنے کا سبب نہ بنے۔ ایک دوسرا سبب یہ بھی ہے کہ ادراک کی دو مجلدات کی غیر معمولی ضخامت کے سبب قارئین کا حلقة اب تک محدود رہا ہے سو ان اجزاء کی اشاعت سے امید ہے کہ یہ تحریریں وسیع پیکا نے پر پہنچیں گی پھر جن لوگوں کو ان مسائل سے واقعی دلچسپی ہوگی وہ یکجا ان مسائل پر غور و خوض کے لیے اصل سلسلہ تصنیفات سے رجوع کی زحمت گوارا کریں گے۔

ادراک کی جلد اول کا عربی ترجمہ کوئی پانچ سال پہلے دار الحکمة، لندن سے شائع ہوا تھا اس کے علاوہ مصنف کی دوسری کتابوں کے عربی ترجمہ بھی لندن، بیروت اور ریاض کے بعض ناشرین نے شائع کیے تھے۔ یہ جان کر خوشنگوار حیرت ہوئی کہ ان سوالوں کی تلاش میں عالمِ عرب کے علماء بھی کم مضطرب نہیں۔ بعض سعودی جامعات نے مصنف کی منیج فکری پر باقاعدہ مقابلہ تحریر کیے اور بعض اخبارات و رسائل میں اس علمی منیج کی عمومی پذیرائی کی گئی۔ عالمِ عرب جو اس وقت بیرونی سازشوں کی زد میں ہے اس بات سے خاصا مضطرب ہے کہ اس کی شکست کا سامان کہیں اور نہیں اس کے اندر وون میں پوشیدہ اور پیوست ہے۔ شیعہ سنی کے مابین مسلسل وسیع ہوتی ہوئی خلیج ہم سے مسلسل اس بات کی طالب ہے کہ مسلم پرستی اور فرقہ بندی پڑنی زوال زده اسلام کے مقابلے میں متحده پیغمبرانہ اسلام کی از سر نو تشكیل کا وقت اب آپنچا ہے۔

اس کتاب کے مطالعہ میں اس بات کا خیال رہے کہ یہ ایک طویل سلسلہ تالیف کا ایک باب ہے گو کہ یہ خود اپنی جگہ مکمل ہے لیکن اس بحث سے پوری طرح استفادے کے لیے لازم ہے کہ ہم ادراک کی دونوں جلدیں اور کتاب العروج کے باقاعدہ مطالعہ کے لیے خود کو ذہنی طور پر آمادہ کریں۔ یاد رکھیے! امت کے احیاء کے لیے نبی کے علاوہ کسی فرد واحد کی بصیرت کافی نہیں ہو سکتی۔ یہ تحریریں اس خیال سے لکھی گئی ہیں کہ امت کے درمددوں اور اہل فکر کو اجتماعی غور و فکر کی دعوت دی جاسکے۔ ہم نے ان تین جلدوں میں مسلمانوں کی تہذیبی اور علمی تاریخ کی وہ ضروری معلومات فراہم کر دی ہیں جو اس مسئلہ پر غور و فکر میں ہماری معاون ہو سکتی ہیں۔ اگر ہمیں یہ علم ہو کہ ہم جس مسلم پرختی سے کار بند ہیں اور جسے دین کی واحد مستند تعبیر سمجھے بیٹھے ہیں وہ وہی سے کہیں زیادہ تاریخ کی پیداوار ہے تو ہمیں اپنی شدت پسندی پر لگام دینے میں مدد مل سکتی ہے۔ اور کیا عجب کہ ہمارا یہ احساس اصل متحده پیغمبرانہ اسلام کی بازیافت کا نقطہ آغاز ہی بن جائے۔





دین و دنیا کی مشویت کا یہ تصور، جس نے آگے چل کر ہمارے ملی اور فکری کارروائی کی سمت گم کر دی، اپنی شقاوت اور نوعیت کے اعتبار سے اس فتنہِ رُدہ سے کہیں بڑھ کر تھا جو عہد صدیقی میں امت کو پیش آیا تھا۔ بظاہر تو یہ محض اقتدار و اختیار کی تقسیم کی جنگ تھی مگر دین اور شرع کے حوالے سے جس طرح زندگی کے بعض امور پر طبقہ علماء نے اپنی اجراہ داری محفوظ کرنے کی کوشش کی اس سے مسلم ذہن آگے چل کر ایک طرح کی تقدیمی مشویت کا شکار ہو گیا۔ یہ بات عام طور پر سمجھی جانے لگی کہ زندگی کے بعض امور شریعت کی رہنمائی کے محتاج ہیں اور بعض دوسرے امور اس کی دسترس سے آزاد۔

علم شرعی کی شرعی حیثیت

علم شرعی کا تاریخی پس منظر

ابتدائے عہد کی سیاسی گروہ بندیاں جن کو آثار و روایات کے علماء نے فضائل و مناقب کی روایتوں کے سہارے ایک مذہبی رنگ عطا کر دیا تھا اور جسے علماء کلام کی قیل و قال مسلکی اختلاف کے قالب میں دیکھنے لگی تھیں، آگے چل کر تصور علم کی تبدیلی پر منقح ہوئیں۔ علم کیا ہے؟ کون سا علم دینی ہے اور کون سا دنیاوی؟ اور سب سے بڑھ کر یہ کہ ان علوم میں افضلیت کا مقام کے حاصل ہے؟ ان سوالات نے مسلم ذہن کو آنے والی صدیوں میں اس قدر پراگنڈہ کر دیا کہ جن لوگوں نے اکتشافی علوم کا بیڑہ اٹھائے رکھا انہیں بسا اوقات اس احساس میں جینا پڑا کہ شاید انہوں نے ان لوگوں کے مقابلہ میں جو خود کو وارثین علومِ نبوت گردانتے ہیں، ایک کم تر درجے کا وظیفہ اختیار کر رکھا ہے۔ تصور علم کے اس زوال نے بہت جلد مسلم ذہن کو ایک ایسی بندگی میں پہنچا دیا جس سے نجات کی سبیل آج بھی ہماری سب سے بڑی آرزو ہے۔ یہ ایک ایسی درد انگیز کہانی ہے جس کے خاطر خواہ تحلیل و تجزیہ کے بغیر مخدود معزول اکتشافی ذہن کے لیے یہ ممکن نہیں کہ وہ از سرِ نواب پنے سفر کا آغاز کر سکے۔

فتنه تقتل عثمانؓ کے بعد مسلمانوں کے متحارب گروہوں میں فضائل و مناقب کی روایتوں نے فکری اور نظری کنفیوژن کی ایک ایسی فضا پیدا کر دی تھی کہ عامۃ الناس کے لیے یہ معلوم کرنا خاصا

مشکل ہو گیا تھا کہ حق کدھر ہے۔ فضائل و مناقب کی باہم متحارب روایتیں کثرت سے سماجی منظر نامے پر طوع ہونے لگیں۔ عہد عباسی کے روایت سازوں نے اس سلسلے کو اتنا آگے بڑھایا کہ یہ روایتیں یہ تک بتابے لگیں کہ آنے والے دنوں میں جن خلفاء کا ظہور ہو گا ان کے نام یوں اور یوں ہوں گے۔ یہ گویا علمائے آثار کے علم میں نظام وقت کی دادرسائی کا افرامکان پایا جاتا تھا۔ عہد عبد الملک میں شہاب ذہبی کی روانیوں نے عین ان نازک المحات میں عبد الملک کی دادرسائی کی تھی جب وہ ابن زبیر کے مکہ پر قبضہ کے سبب اہل شام کو حج کے سفر کی اجازت دینا سیاسی مصلحتوں کے خلاف سمجھتے تھے۔ سیاسی نظام جس کی بیعت بزورِ بازو قائم ہوئی تھی اور جو خاندانی اور موروٹی تسلسل کے سبب اپنا دینی استحقاق کھو چکی تھی اسے یقیناً آثار و روایات کے علماء میں مسیحائی کا افرامکان دکھائی دیتا تھا۔ یہی وجہ تھی کہ پیشتر حکمرانوں نے علمائے آثار کی طرف ایک خاموش حمایت اور تعظیم باہمی (reciprocal recognition) کا رویہ برقرار رکھا۔ مثال کے طور پر مالک بن انس کو مجھے جو علمائے آثار و فقہ کے اساطین میں سے ہیں وہ حکومت کے عطا یا کویہ کہہ کر قبول کرتے کہ یہ مسلمانوں کا مال ہے۔ علمائے آثار کی تعظیم و تکریم کا ایک اور سبب خود ان کی مسلسل بڑھتی ہوئی مقبولیت تھی۔ جوں جوں دنیا سے اصحاب نبی اٹھتے جاتے تھے عہد رسول کے تقدیسی ایام میں مسلمانوں کی دلچسپی ایک طرح کی روحانی رومانویت میں اضافے کا سبب بن رہی تھی۔ آگے چل کر ان لوگوں کو بھی تقدیسی ہالے کا حصہ سمجھا جانے لگا جنہیں رسول اللہ کو تو نہیں البتہ ان کے بعض اصحاب کو دیکھنے کا شرف حاصل ہوا تھا۔ علمائے آثار کے علاوہ سماجی منظر نامے پر شعر و قصائد کی گرم بازاری، غناء کی مجلسیں، مسجدوں میں قرآنی کے حلقات اور قصاص کی وعظ گویاں بھی فکری ہلکل کا حصہ تھیں اور اس پر مستزد وہ فنی علوم تھے جو نظام وقت کی انتظامی ضرورت، سیاسی مصلحت اور عوامی نگاہ طلب کے سبب معاشرے میں جاری ہونگے تھے۔ ثانی الذکر انداز کی علمی سرگرمیاں فی الوقت ہماری بحث کا حصہ نہیں۔ یہاں ہمیں صرف یہ بتانا مقصود ہے کہ تاریخ و آثار کے علم میں اس فطری لیکن رومانوی دلچسپی کے سبب بہت جلد علمائے آثار کے حلقات باضابطہ تعلیم گاہوں کا منظر پیش کرنے لگے۔ ان حلقوں میں ابتدأ کیا کچھ ہوتا تھا اس کا اندازہ مسجد نبوی میں مالک بن انس کے حلقات سے ہوتا ہے جس کی تفصیلات امام شافعی نے ہم تک پہنچائی ہے جو اس حلقات سے بحیثیت طالب علم وابستہ رہے تھے۔ ۵ کوئی آٹھ ماہ امام مالک کے درس

میں شرکت کے بعد امام شافعی نے موطا کے تمام علوم از بر کر لیے اور پھر کوفہ میں امام محمد بن حسن اور امام ابو یوسف کی صحبتوں سے مستفید ہوئے۔ مدینہ میں اگر آثار و روایات پر زور تھا تو کوفہ میں منیج کلام کی کارفرمائیاں تھیں۔ البتہ علمائے آثار اور فقہاء کے ان حلقوں ہائے درس پر قضاۃ کا اسلوب خاص نمایاں تھا۔ اسلامی روایت میں عہدۃ قضاء کے لیے ایسے اصحاب فہم و بصیرت کی تیاری جو مختلف علاقوں میں تحصیل زکوٰۃ کے ساتھ باہمی تازیعات کو بھی بتقاضاۓ عدل پنپا سکیں کوئی نیا تصور نہ تھا۔ اب ریاست کی غیر معمولی وسعت کے سبب مختلف بلاد و امصار میں قریٹ و قضاۃ کی جو ضرورت بڑھی تھی سو ان حلقوں نے ان کے لیے رجال کار کی تیاری میں اہم روں ادا کیا۔ البتہ ابتدائے عہد میں کسی کو یہ غلط فہمی نہیں تھی کہ علمائے آثار اور فقہاء کے یہ حلقات علوم کا اصل الاصل یا تمام علوم پر محیط ہیں۔ یہی وجہ تھی کہ امام شافعی کو محض آٹھ ماہ بعد یہ محسوس ہونے لگا کہ انھیں مزید اکتساب علم کے لیے امام مالک کے حلقة درس کو خیر باد کہتے ہوئے اب کوفہ کا رخ کرنا چاہیے۔ جس عہد میں امام شافعی کلامی فقه کے اصول مرتب کر رہے تھے اسی عہد میں بغداد کے علمی افق پر اکتشافی علوم کا غلغله بھی بلند تھا۔ امام شافعی کی تحریروں میں علمائے کلام کی مخالفت میں تو جا بجا اقوال مل جاتے ہیں لیکن علمائے اکتشاف کی مخالفت کا کوئی سراغ نہیں ملتا۔ اس کا سبب یہی ہے کہ اس عہد میں اولاً علوم الگ الگ شاخوں میں منقطع نہیں ہوئے تھے ثانیاً لوگ اپنی ذاتی دلچسپی اور روحانیت کے سبب مختلف علوم میں کسی میں زیادہ اور کسی میں کم استعداد بھم پہنچاتے۔ علم کی مختلف شاخیں ایک دوسرے کی معاون سمجھی جاتیں اور یہ سمجھا جاتا کہ ہر ایک کی افادیت اپنی جگہ مسلم ہے۔

ایک خالص دینی مدرسے کا تصور جہاں شرعی علوم کو علم کا اصل الاصل سمجھا جاتا ہوا اور جہاں علوم دنیا کو دانتا اور تحقیر انصارب سے باہر رکھا گیا ہو تو کسی ایسے مدرسے کا سراغ اسلام کی ابتدائی تین صدیوں میں نہیں ملتا۔ کوئی بڑی دانش گاہ تو کجا اس حوالے سے بچوں کے مکتب جنھیں کتاب کہا جاتا تھا میں بھی ان کی نشاندہی نہیں کی جاسکتی۔ کہتے ہیں کہ حضرت عمرؓ نے مختلف بلاد و امصار میں تربیت اطفال کے لیے مدرسوں کے قیام پر زور دیا تو اس میں اس بات کی خاص طور پر صراحت کی کہ انھیں شعر و ادب تیرا کی اور شہسواری کی تعلیم دی جائے۔ قرآن مجید جیسی عظیم کتاب کو نا تراشیدہ معصوم ذہنوں کے لیے تختہ مشق بنانے کا خیال تباہی جیسا نہیں ہوا تھا سو اس وقت کسی قاضی ابن العربی اور کسی

ابن خلدون کوئی احتجاج درج کرنے کی ضرورت محسوس نہ ہوئی کہ بچوں کو حفظ قرآن کی تعلیم دینا قرآن مجید کی جلالت علیٰ کے خلاف ہے گے ہاں ان ابتدائی تین صدیوں میں علماء و فقہاء کے حلقے ضرور قائم ہو گئے تھے لیکن ان کی حیثیت مخصوص شخصی و بستانوں کی تھی۔ اسلام کے سیاسی استحکام اور عمومی مرفع الحالی کے سبب شعرو و قصائد، آثار و تاریخ کے ساتھ ساتھ فلسفہ و حکمت اور اکتشافی علوم کے سلسلے میں جو عمومی دلچسپی پیدا ہوئی تھی یہ سب اسی کے سماجی مظاہر تھے۔ البتہ علماء اور اہل علم کا اطلاق معاشرے کے تمام ارباب حل و عقد پر کیا جاتا اور کسی اہل علم کے لیے خواہ اس کی خصوصی دلچسپی کا دائرہ علم کی کسی خاص شاخ تک کیوں نہ محدود ہو یہ ممکن نہ تھا کہ وہ علوم کی ان بحثوں سے ناواقف ہو جو قرآنی دائرة فکر کا لازمہ خیال کی جاتی تھیں۔

علم کی دینی اور دنیوی تقسیم عہد عباسی کی آخری صدیوں میں متغیر ہوئی جب نظامیہ بغداد کے مدرسے سنی علوم شرعی کے قلعہ کی حیثیت سے دیکھے جانے لگے۔ البتہ اس کی ابتدائی تحریک ریزی فاطمیین کے مصر میں ہوئی جنہوں نے اسلامی تاریخ میں پہلی بار اسلامی فکر کے قلعہ کی حیثیت سے ۳۵۹ھ میں جامع ازہر کی بنیاد رکھی۔ اسلامی خلفاء کے اس غیر معمولی اقدام کے پیچھے سیاسی اور مسلکی محرکات تھے۔ اسلامی دعوت انتہائی ناسازگار حالات میں اگر آگے بڑھتی ہوئی ایک عظیم الشان خلافت کی شکل میں جلوہ گر ہوئی تو اس کا سبب ان کے نظری اور فکری قالب کی ناقابل تسبیح و قوت تھی۔ اسلامی داعیوں نے انتہائی پوشیدہ طریقے سے ایسے لوگوں کا افرادی خلقہ پیدا کر لیا تھا جو اس بات پر ایمان لے آئے تھے کہ وحی ربیٰ کی باطنی تاویل اس کا اصل الاصل قالب ہے جس کا علم ائمہ اہل بیت کے علاوہ کسی اور کو حاصل نہیں اور یہ کہ خلافت آل فاطمہ کا حق ہے جس پر اولاً امویوں نے اور اس کے بعد عباسیوں نے قبضہ کر لیا ہے۔ سو جب تک آل فاطمہ کی قیادت میں اسلام کا سیاسی نظام قائم نہیں ہوتا اہل ایمان کے لیے وین و دینیا میں فوز و نجات کا کوئی امکان نہیں۔ فاطمی خلفاء اس بات سے بخوبی واقف تھے کہ ان کی ریاست جس تعبیر دینی کی رہیں منت ہے اس کی ترویج و اشاعت میں ہی اس کے استحکام و ارتقاء کا راز پوشیدہ ہے۔ تواریخ جو کام نہیں کر سکتیں نظری اور فکری پروپیگنڈہ اس کام کو نامحسوس طریقے سے بکمال انجام دے سکتا ہے۔ فاطمیین کو ایک ایسے نظری آلہ (apparatus) کے قیام کی ضرورت اس لیے بھی شدت سے محسوس ہوئی کہ علماء کے مردجہ شخصی و بستانوں سے ان کی مطلب براری کا کوئی

امکان نہ تھا۔ اس اعتبار سے دیکھا جائے تو جامع از ہر کا قیام فاطمی خلافت کی سیاسی ضرورت تھی۔ انھیں تعمیر و تاویل کے ماہرین کی ایک ایسی فوج تیار کرنی تھی جو لوگوں کے دل و دماغ کو فاطمیین کے سیاسی استحقاق پر قائل کر سکے۔

کے معلوم تھا کہ فاطمیین کے ہاتھوں جامع از ہر کا قیام آگے چل کر سنی دنیا میں بھی خالص شرعی علوم کی درس گاہوں کے قیام کی راہ ہموار کر دے گا اور اس طرح ایک وقتی سیاسی اقدام ہمیشہ ہمیشہ کے لیے ہماری علمی تصویر بدل کر رکھ دے گا۔ لیکن عملًا ہوا یہی۔ فاطمی داعیوں کے مقابلے میں سنی اسلام کو بھی ایسی دانش گاہوں کے قیام کی ضرورت محسوس ہوئی جنھیں راسخ العقیدہ سنی فکر کا قلعہ کہا جاسکے۔ عباسیوں نے بعض شخصی و بستانوں کو باضابطہ مدرسون میں تبدیل کیا۔ سبکی کی تصریح کے مطابق نظامیہ بغداد سے بہت پہلے بلاد شام و عراق میں ایسے مدرسے قائم ہو گئے تھے جن میں ابن فورک کا مدرسہ خصوصی اہمیت کا حامل تھا جہاں امام الحرمین جوینی نے تعلیم پائی تھی جو غزالی کے استاد تھے۔ اسلام کے ان علمی قلعوں کی تعمیر کی ضرورت کیوں محسوس ہوئی اور وہ کیا محرکات تھے جب آگے چل کر نظام الملک طوی کو سنی فکر کی حفاظت کے لیے نظامیہ مدرسون کا جال بچھانا پڑا اس عہد میں ان مدرسوں کو خصوصی پذیرائی اور سرپرستی کیوں حاصل ہوئی؟

چوتھی صدی ہجری عالم اسلام میں ایک فکری ملحہ، کبریٰ کا عہد ہے۔ اب تک تمام اختلاف فکر و نظر کے باوجود عام مسلم ذہن وحدت امامت کا قائل تھا۔ ۲۹ھ میں شمالی افریقہ میں اسماعیلی خلافت کے اعلان سے یہ سوال عہد معاویہ اور عہد ابن زیبر کے مقابلے میں کہیں زیادہ شدت کے ساتھ سامنے آیا کہ عالم اسلام کے دو مختلف علاقوں میں بیک وقت دو خلفاء کا وجود قابل قبول ہے یا نہیں۔ ابھی کچھ زیادہ عرصہ نہ گز راتھا کہ ۳۳ھ میں اپین کے اموی حکمرانوں نے بھی اپنی خلافت کا اعلان کر دیا۔ ۳۵۹ھ میں فاطمیوں کے فتح مصر کے بعد بیک وقت قاہرہ، بغداد اور اندرس میں تین تبادل خلافتیں قائم ہو گئیں۔ فاطمیوں کے عروج سے یہ حقیقت مترشح ہوتی تھی کہ عباسی بغداد جو کبھی جمہور سنی فکر کا قلعہ سمجھا جاتا تھا اس کی سیاسی قوت کو گہن لگ چکا ہے۔ ۳۳۵ھ میں عراق پر عملًا آل بویہ قابض ہو چکے تھے جنھوں نے اگر راست خلافت کے قلمدان پر قبضہ نہیں کیا تھا تو اس کی وجہ ان کی نظری مجبوری تھی کہ زید پر شیعہ عقیدے کے مطابق وہ دعوة اور خروج تو کر سکتے تھے، خود کر سئی خلافت

پر ممکن ہونا ان کے لیے ممکن نہ تھا کہ یہ عہدہ ان کے عقیدے میں صرف امام مستور کا حق تھا۔ آل بویہ کا زور توڑنے کے لیے خلیفہ وقت نے ترک سلجوقوں کا سہارا لیا جنہوں نے عین خلافت کے اندر سلطان وقت کی حیثیت سے اپنی پوزیشن محفوظ کر لی۔ خلیفہ اب صرف ایک روحانی علامیہ تھا۔ عملًا تمام تراختیارات سلطان کو حاصل ہو گئے تھے۔ دین اور دولت کی تقسیم مسلم ذہن کے لیے ایک اجنبی تصور تھا۔ ایسی صورت میں سلجوقی حکمرانوں کو ان علماء اور صوفیاء کی طرف دیکھنے کی ضرورت پڑی جو اپنی سماجی توقیر اور جلالت علمی کے سبب عامۃ الناس میں احترام کی نگاہ سے دیکھے جاتے تھے۔

علماء کے حلقوں اور صوفیاء کی خانقاہیں بجز چند استثناء نظام وقت کی تائید کیا کرتی تھیں جس کے عوض نظام وقت بھی انھیں نصرت و فتوح سے نوازتا رہتا تھا۔ یہ سب کچھ معمول کا عمل تھا البتہ مشکل اس وقت پیش آتی تھی جب کوئی بڑا انحراف یا کوئی بڑی نظری تبدیلی عام ذہنوں میں خلجان کا سبب بن جاتی۔ خلافت اور سلطنت کی باہمی کشمکش اور ان دونوں کو بیک وقت استناد عطا کرنا ایک ایسا میرہ کام تھا جسے سلجوقی حکمران علماء کی عام تائید کے بغیر انعام نہیں دے سکتے تھے۔ آل بویہ کی طرف اشارہ کرتے ہوئے ماوردی نے لکھا تھا کہ خلیفہ محصور کی قوت دو سب سے معطل ہو سکتی ہے، حجر اور قهر۔

جب یہ امید جاتی رہے کہ خلیفہ وقت اپنی محصوری سے باہر نہ آسکے گا تبھی اس کے استحقاق پر سوالیہ نشان لگ سکتا ہے۔ ماوردی نے اپنی مجتہدانہ قیل و قال سے عہد آل بویہ کے محصور خلیفہ کو ہی جواز فرماں کیا بلکہ انہوں نے وحدت امت کی خاطر امارت الاستیلاء کو بھی مذہبی جواز عطا کر دیا۔^{۱۰}

شرح و تعبیر کے اس ماحول میں اگر سلجوقی حکمرانوں نے اپنی سلطانی کو جواز فرماں کرنے کے لیے شارحین علوم نبوت اور اصحاب باطن کی طرف دیکھا تو یہ سب کچھ معمول کی کارروائی تھی۔ دین و دولت کی اس ہنوبیت کو مذہبی استحقاق فرماں کرنے میں سلجوقیوں کو کچھ زیادہ مزاجحت کا سامنا نہیں کرنا پڑا۔

صوفیاء کے حلقوں سے اگر عین القضاۃ ہمدانی نے مخالفت کی بھی تو اس کی قیمت انھیں جان دے کر پچکانی پڑی۔

یہ تھا وہ تاریخی پس منظر جب مسلمانوں کی باہمی کشمکش اور ان کے سیاسی انتشار نے مختلف فرقوں کو اپنے اپنے پسندیدہ اسلام کا قلعہ تغیر کرنے پر مجبور کیا۔ فاطمیوں کی باطنی دعوت بیشادی طور پر ایک سیاسی ایجنسٹا تھا جس کی ترویج و اشاعت میں ان کے داعیوں نے غیر معمولی لگن اور عزم وہمت

کا مظاہرہ کیا تھا۔ سوریاست کے قیام کے بعد داعیوں کے اس ادارے کی ایک بہتر تنظیم ریاست کی ضرورت تھی۔ دوسری طرف سنی دنیا جہاں خلافت کا عبادی قالب مسلسل رو بہ زوال تھا اس نئے نظری قلعہ کی ضرورت سے بے نیاز نہیں رہ سکتی تھی۔ گوکہ علماء کے شخصی حلقة خواہ وہ شافعی ہوں یا حنفی خلافت کی عبادی تغیر کے دل و جان سے قائل تھے لیکن شامی افریقہ اور پھر مصر میں فاطمیوں کے بر سر اقتدار آجائے کے بعد شیعہ فکر کی مزاحمت مسلسل بڑھتی جاتی تھی یہاں تک کہ آہل بوبیہ کے سلطنتے خطرے کی گھنٹی بجادی۔ ابتداء میں سنی فکر کی اشاعت کے لیے ابن فورک اور دیگر قد آور علماء کو جو ادارے بنائے کردیے گئے تھے وہ نظام الملک طوی کے عہد میں ایک منظم سرکاری پالیسی کا حصہ بن گئے لیکن مصیبت یہ تھی کہ نظام الملک شافعی اخیال تھے تو سلاجقہ کفر حنفی المسک۔ دونوں نے اپنے طرح کے علماء کی بھرپور پذیرائی کی۔ سنی مسلم فکر کے یہ قلعے جنہیں نظام وقت کے نظری ہر اول دستہ کا کام انجام دینا تھا آپس میں کچھ اس طرح الجھے کہ بغداد کی گلیاں باہمی رزم آرائیوں سے لالہ زار ہو گئیں۔

سلاجقہ سنی، حنفی المسک (نیکوا عقائد) مسلمان ضرور تھے جن کی شہرت جانباز مسلمان سپاہیوں کی تھی مگر صرف یہ بات ان کے ہاتھوں میں ادارہ خلافت کی تنفیذی تولیت عطا کئے جانے کا جواز نہیں بن سکتی تھی۔ پھر اب تک مسلمان خلافت کے کسی ایسے تصور سے نا آشنا تھے جہاں خلیفہ اور سلطان کی شکل میں اقتدار کے دو مرکز پائے جاتے ہوں۔ تغلیق نے اپنی سلطانی کو دینی جواز بخشنے کے لیے خود کو بیان الخلیفہ کی حیثیت سے پیش کیا۔ دوسری طرف عربی زبان میں فضائل الائراک جیسی کتابیں بھی لکھوائی گئیں جن کا مقصد سلوجویوں کو شرف و اعتبار سے سرفراز کرنا تھا۔ فضائل الائراک جیسی کتابیں آل سلجوق کا نسلی تعلق اساطیری ملک افراسیاب سے توجہ سکتی تھیں اور اس طرح یہ خیال بھی عام ہو سکتا تھا کہ سلاجقہ کی رگوں میں عظیم شہنشاہ کا خون دوڑ رہا ہے۔ البتہ خلیفہ وقت کی موجودگی کے باوجود، جس کا آل رسولؐ سے ہونا ضروری سمجھا جاتا تھا، ایک نئی اور قبادل سلطانی پر جواز لانا مشکل تھا۔ مصیبت یہ تھی کہ ملک میں موجود طبقہ علماء کے ادارے شافعی علماء کے ہاتھوں میں تھے جو اپنے مسلکی تعصب کے سبب حنفی المسک سلاجقہ کی مشکل کشاںی نہیں کر سکتے تھے۔ سو سلاجقہ کے لیے اس کے علاوہ اور کوئی چارہ نہ تھا کہ وہ اپنے ہم ملک سنی علماء کو اہم عہدوں پر مامور کریں۔ ان کی درس گاہوں اور خانقاہوں کو سیاسی اور مالی حمایت دیں اور اس حلقة اثر کو مزید

استحکام اور توسعہ عطا کرنے کے لیے نئے خنفی مدرسوں اور خانقاہوں کا قیام عمل میں لا آئیں۔ اللہ وسری طرف خنفی المسلک علماء کے لیے سلجوقیوں کا اقتدار ایک روشن مستقبل کا علمائیہ معلوم ہوتا تھا سو انہوں نے، بجز استثناء چند، میمین الخلیفہ کی حمایت میں کوئی وارخاری نہ جانے دیا۔

سلجوقی عہد میں اپنے ڈھب کے مدارس قائم کرنے اور خانقاہوں کو بڑی بڑی مراعات اور ذرخیز زمینوں کے قطعات عطا کئے جانے (اقطاع) ^{۱۱} کا سلسلہ اتنا پھلا پھولا کہ سنی اسلام کے یہ فکری قلعے حکمرانوں کے معاون ادارے بن کر رہ گئے جن کا بنیادی کام نظام وقت کی تائید اور اس کے بدالے مراعات کا حصول رہ گیا۔ یہی وہ صورت حال تھی جس پر امام غزالی کو، جو خود ان ہی مدرسوں کی پیداوار تھے، سخت احتیاج بلند کرنا پڑا۔ ^{۱۲}

پانچویں صدی میں عالم اسلام میں سماجی تعظیم اور تقدیسی روحانیت کے حوالے سے صوفیاء اور زہاد کے حلقے بھی نمایاں ہونے لگے تھے۔ رباط، زاویہ اور دائرہ جیسے غیر رسمی اداروں نے اب باضابطہ خانقاہ کی شکل اختیار کر لی تھی ^{۱۳} وسط ایشیا کی ریاستوں میں جہاں اسلام سے پہلے ہی رہبانی روحانیت کے لیے فضاساز گارچلی آتی تھی، ریاست کی حمایت پا کر مسلم زہاد کے ان حلقوں نے اب ایسے خانقاہوں کی شکل اختیار کر لی جہاں سلطانوں کو بھی اپنی مطلب براری کے لیے حاضری دینے کی ضرورت محسوس ہونے لگی۔ خانقاہوں کو اس اعتبار سے کہیں زیادہ تقدیسی مرتبہ حاصل ہوتا جاتا تھا کہ وہاں اصحاب کرامت شیوخ براہ راست برکتیں با نئتے اور ہر خاص و عام کی دادری کے فن سے واقف تھے۔ البتہ ابتدائی ایام میں یہ خانقاہیں اسلام کے فکری قلعے یعنی مدرسوں کا توسعہ ہی سمجھی جاتی تھیں۔

بسا اوقات ایک ہی شخص صوفی بھی ہوتا اور عالم بھی۔ رباط اور خانقاہ میں برکتیں بھی با نئتا اور مدرسے میں تعلیم بھی دیتے ہیں اور کبھی کبھی ایسا بھی ہوتا کہ کوئی طالب علم مدرسے کے خیال سے طویل سفر کرتا اور بالآخر اسے خانقاہ کی چہار دیواری میں سکون و اطمینان نصیب ہوتا۔ ^{۱۴} سلجوقی سلاطین نے اپنی حکومت، جسے علماء کی قیل و قال نے ”تفویض“ کے حیل فتحی سے جواز فراہم کر دیا تھا، ^{۱۵} کو روحانی استناد عطا کرنے کے لیے اہل سلوک کا بھی بھرپور استعمال کیا۔ یہ بات مشہور کی گئی کہ سلجوقی حکمران نہ صرف یہ کنکروں اعتمداد مسلمان ہیں جنہوں نے اسلام کو ایک نازک وقت میں اپنی تکواروں سے قوت بخشی ہے بلکہ ان کی سلطانی پر بابا طاہر عریان اور ابو سعید ابی الحیر جیسے کبار اہل دل نے بھی گواہی دی ہے۔ اس

بحث سے قطع نظر کہ بابا طاہر کوئی اساطیری کردار تھا یا کوئی حقیقی شخص، اس قسم کی حکایتوں کا مقصد سلجوقیوں کے لیے اپنے سیاسی جواز کا استحکام تھا۔^{۱۸} سو تغل بیگ کے منجانب اللہ سلطان بنائے جانے کی بابت اس کے مذکورہ نگار را وندی نے لکھا ہے:

سلطان تغل بیگ جب ہمدان پہنچا ہے اس وقت وہاں تین صوفی مشہور تھے: بابا طاہر، بابا جعفر اور شیخ ہمشا۔ یہ تینوں اس وقت شہر ہمدان کے دروازے کے باہر خضرانامی پہاڑ پر کھڑے تھے۔ سلطان کی ان پر نگاہ پڑی اس نے فوج کو رکنے کا حکم دیا اور اپنے وزیر ابو نصر الکندوری کے ساتھ پاپیادہ ان سے ملنے کے لیے پہاڑ پر گیا۔ ان کے ہاتھوں کو بوسہ دیا۔ اس موقع پر بابا طاہر سلطان سے اس طرح مخاطب ہوئے۔ اے ترک تم خلقِ خدا کے ساتھ کیسا سلوک کرو گے، سلطان نے کہا آپ جیسا فرمائیں گے۔ بابا نے کہا، نہیں وہ کرو جس کا خدا نے حکم دیا ہے۔ ان اللہ یا مر بالعدل والا حسان۔ سلطان رو پڑا کہنے لگا میں ایسا ہی کروں گا۔ بابا نے اس کا ہاتھ اپنے ہاتھوں میں لے کر پوچھا کیا تمہیں یہ قبول ہے سلطان نے کہا ہاں۔ بابا کے پاس وضو کا ایک پرانا برتن تھا جس کی ٹوٹی کا حصہ ثوٹ گیا تھا اور جسے انھوں نے اپنی انگلی میں انگوٹھی کی طرح ڈال رکھا تھا۔ انھوں نے اسے اپنی انگلی سے اتار کر سلطان کی انگلی میں ڈالتے ہوئے کہا، اللہ نے تمہیں زمین کی سلطنت بخش دی۔ انصاف پر قائم رہنا۔^{۱۹}

کچھ اسی قسم کی ایک حکایت اسرار التوحید کے مصنف نے شیخ ابوسعید کے حوالے سے رقم کی ہے کہ کس طرح شیخ کے لطف و کرم سے سلجوقی سلاطین کو حکمرانی تفویض ہوا کرتی تھی۔ لکھتے ہیں:

ہمارے شیخ ابوسعید خدا انھیں غریق رحمت کرے، اپنی فراست سے معاملہ کو بھانپ لیتے تھے۔ جب یہ دونوں بھائی چرغی اور تغل شیخ کی زیارت کو آئے اس وقت شیخ اپنی خانقاہ میں مریدوں کے ساتھ بیٹھے تھے۔ یہ دونوں سلجوقی برادران شیخ کے قریب آئے اور ان کی خدمت میں اپنا سلام پیش کیا، ان کے ہاتھوں کا بوسہ دیا اور تعظیماً کھڑے رہے۔ شیخ نے چند نہایت آنکھیں بند رکھیں پھر چرغی کی طرف یوں متوجہ ہوئے: میں نے تجھے ملک خراسان بخش دیا ہے اور پھر تغل سے فرمایا: میں نے عراق کی حکمرانی تمہارے حوالے کی۔ وہ دونوں تعظیم بجا لائے اور رخصت ہو گئے۔^{۲۰}

ایک ایسے معاشرے میں جہاں صوفی مشائخ نے تھے تھے خداوں کی حیثیت اختیار کر لی ہوا اور جہاں وہ بلا تکلف لوگوں کو شرق و غرب کی سلطنتیں تقسیم کرتے ہوں، بغداد میں تغل کے داخلے سے عین پہلے ایک ولی اللہ کی زبان سے سلطنت کی تفویض گویا اس خیال کو تقدیس عطا کرنا تھا کہ سلجوقی سلاطین شوکت اسلام کی مہم پر من جانب اللہ مامور کئے گئے ہیں۔ بھلا جن لوگوں کو ابوسعید اور بابا طاہر کی زبانی خدا نے سلطنت بخش دی ہوا تھیں اس سیاسی استحقاق سے کون محروم کر سکتا ہے۔ بالخصوص ایک ایسی صورت حال میں جب تواریخ پر ان کی گرفت مصبوط ہوا اور ناقابل چیلنج بھی۔

یہ تھا وہ نظری اور سیاسی بحران جس نے اولاً مشائخیت کے ارتقاء کے لیے سازگار ماحول فراہم کیا اور پھر اس ادارے کا اپنی فکری اور عملی کجھ رویوں کو استناد عطا کرنے کے لیے بھر پور استعمال بھی کیا۔ حیرت ہوتی ہے جس امت کی پہلی نسل نے ثقیفہ بنوساعدہ میں انصار کی اس تجویز کو ناقابل عمل کہہ کر مسترد کر دیا تھا کہ ایک امت میں بیک وقت ایک قرشی اور ایک انصاری خلیفہ نہیں ہو سکتا اسی امت کے اگلے شارحین کچھ تو حالات کے دباؤ اور کچھ ان درباروں سے والستگی کے سبب بیک وقت تین خلفاء کے جواز پر دلیل لانے لگے۔ عین خلافت کے اندر خود مختار سلاطین شہنشاہوں کو یہ کہہ کر جواز بخش دیا گیا کہ مخصوص حالات میں امارت بزویر باز و بھی قائم ہو جاتی ہے اور یہ کہ اختیارات کی تفویض کا یہ عمل اور پر سے نیچے کے بجائے نیچے سے اور پر کی طرف بھی جائے تو اس میں کچھ حرج نہیں۔ ماوردی، جوینی، غزالی اور کاسانی جو اسی نظامِ تعلیم کے پروردہ تھے اور جنہیں اپنے اپنے عہد میں حکمرانوں کی نگاہ التفات بھی حاصل رہی ان کی حیثیت محض با اثر سیاسی کرداروں کی نہ تھی، علوم شرعی کے مشائخ کی حیثیت سے انہوں نے دین کی تشرع و تعبیر کا کام بھی اپنے ذمہ لے رکھا تھا۔ علاوہ الدین کاسانی جو صاحب بدائع والضائع کی حیثیت سے سنی حنفی فکر کے سرخیل سمجھے جاتے ہیں اور ماوردی جنہیں مسلم سیاسی فکر کی تشکیل و تعبیر میں کلیدی اہمیت حاصل ہے، اپنے معتمد حکمرانوں کی طرف سے اہم موقع پر سفارت کی خدمت بھی انجام دیا کرتے تھے۔ ۲۲ پچھے یہی حیثیت اپنے عہد میں ابن تیمیہ کو بھی حاصل تھی۔ گویا علماء کے یہ ادارے جنہیں حکومت وقت کے اوقاف اور اقطاع کے حوالے سے سماجی منظروں کے پر غیر معمولی جاہ و حشم حاصل ہو گیا تھا اسی زوال زدہ نظام کا توسعہ تھے جو اس مرض میں بدلنا تھا کہ ایک نئی ابتداء کے بجائے حالات کے دباؤ کو قبول کرتے ہوئے اجتماعی نظام کی

ایک نئی مصالحانہ تعبیر کر لی جائے۔ اس فکری زوال کو جسے ہم مسلم ذہن کے زوال سے تعبیر کرتے ہیں نہ تو ترکوں کی تلوار روک سکتی تھی اور نہ ہی علماء جو خود اسی نظام کے پروردہ تھے۔ منیج کلامی کے حاملین مجر اور قہر، تفویض اور استیلاء کی اصطلاحوں میں اپنے فقہی قیل و قال سے کسی ناگوار صورتحال کی اباحت کو اضطرار کا حوالہ دے کر قابلِ قبول تو بنا سکتے تھے البتہ ان کے اندر یہ دم ختم نہیں تھا کہ وہ اس اضطراری صورتحال کے خاتمہ کے لیے کسی اقدامی عمل کا ڈول ڈال سکیں۔ علماء کے جاہ و حشم کو جو شخصی دبستانوں سے سفر کرتا ہوا چوتھی صدی کے نصف آخر میں مدارس و خانقاہ کی شکل میں جلوہ گر ہوا اور پھر نظامیہ بغداد کے قیام سے عین حکومت کی سر پرستی میں اسے مشائخیت کے ایک باقاعدہ فیصلہ کن ادارے کی حیثیت حاصل ہو گئی، بالآخر حنفی، شافعی رزم آرائیوں نے زمین بوس کر دیا۔ دوسری طرف سقوط قاہرہ (۱۷۱ء)، سقوط بغداد (۱۲۵۸ء) اور سقوط غرناطہ (۱۳۹۲ء) کے المناک حادثوں نے تین خلافت کی نزاع کو ہمیشہ ہمیشہ کے لیے قصہ پاریسہ بنادیا۔ علمائے فنون کی وہ نسل جو ایوان اقتدار میں ایک محرك اور فیصلہ کن عامل کے طور پر پوری تندی سے سر گرم رہی اور جس نے عباسی بغداد کے آخری دنوں میں مدرسے اور خانقاہ کو مسترد مشائخیت کی حیثیت سے استعمال کیا سقوط بغداد کے ساتھ ہی رخصت ہو گئی۔ البتہ مدارس و خانقاہ کی عمارتیں اور ان کا طرزِ تعلیم کسی حد تک باقی رہ گیا، جن کے بارے میں اب یہ خیال عام تھا کہ یہ علم شرعی کی تعلیم گاہیں ہیں جن سے مسلمانوں کی دنیا نہیں تو دین ضرور وابستہ ہے۔ زوالِ خلافت کی یہ باقیات تب سے آج تک ہمارے فکری سفر میں مسلسل مزاحم ہوتی رہی ہیں۔ مدارس و خانقاہوں کو ان کے اصل تاریخی پس منظر میں دیکھنے کے بجائے ہمارے بہترین ذہن آج بھی اس التباسِ نظری کا شکار ہیں کہ یہ ادارے علوم شرعی کے ناقابلِ تنفس قلعے ہیں۔ اس التباس نے اس سے بھی بڑے ایک اور التباس کو جنم دیا ہے وہ یہ کہ علم کو شرعی اور غیر شرعی کے خانوں میں تقسیم کیا جاسکتا ہے۔

مدارس، علوم شرعیہ اور علمائے فنون

مسجد جب تک باہمی مکالے، مناقشے اور دوسری دانشورانہ سرگرمیوں کا مرکز رہی اس کی حیثیت ایک ایسے Open Space کی تھی جہاں ہر شخص اپنی بساط بھرا ستادیا متعلم کی حیثیت سے خود کو

اس کھلی فضا کا شرائکت دار سمجھتا تھا۔ تب علمی discourse پر کسی کی اجارتہ داری قائم نہیں ہوئی تھی۔ ایک ہی مسجد میں بیک وقت درس و تدریس کے مختلف حلقاتے قائم ہوتے۔ کہیں روایات و آثار کے ماہرین اپنی مجلس جنماتے تو کسی گوشے میں شعروادب، نحو و بلاغت کے شاگقین اپنے ذوق کی تسلیم پاتے اور کہیں فہم قرآن اور تفہم کے حوالے سے احکامِ قرآنی پر گفتگو کا سلسلہ دراز رہتا۔ یہ مختلف حلقاتے باہم ایک دوسرے سے الگ بھی ہوتے اور بسا اوقات ان میں فرق کرنا مشکل ہو جاتا کہ جب جس کا جی چاہتا ایک مجلس سے اٹھ کر دوسری مجلس میں جا بیٹھتا یا پھر کوئی اپنا الگ حلقة قائم کر لیتا۔ مثال کے طور پر واصل بن عطا، جنہیں آگے چل کر تحریک اعتزال کے حوالے سے بڑی شہرت ملی، حسن بصری کے حلقاتے کے پروردہ تھے جنہوں نے ایک دن کسی مسئلہ پر اپنے استاد سے اختلاف کے سبب اپنا ایک الگ حلقة قائم کر لیا تھا۔ آگے چل کر جب بعض حلقاتے اپنی فقہی شناخت پر غلوکی حد تک اصرار کرنے لگے تو ان ہی مسجدوں نے شافعی، حنفی اور مالکی حلقوں کی الگ الگ مجلسوں کے مناظر بھی دیکھے۔ گویا تاریخ و آثار کے بیان ہوں یا قصاص کی مسحور کن روایتیں، شعروادب کا معاملہ ہو یا کلامیوں کی قیل و قال، مسجد کی کھلی فضا میں جب تک علم و دانش کی نیگرم بازاری ۳۳ رہی کسی کو یہ خیال بھی نہ آیا کہ یہ سب کچھ راسِ العلم یا علم کی کل جمع پونچی ہے کہ بہت سے علوم مثلاً فلکیات، طب، کیمیا اور اس قسم کے دوسرے علوم مساجد کی چہار دیواریوں سے باہر رصد گا ہوں اور تجربہ گا ہوں میں مسلسل تجربہ کی میزان پر تھے۔ مختصر ایکہ دانشورانہ مباحثہ (Intellectual Discourse) پر کسی کی اجارتہ داری نہ تھی۔ کچھ یہی صورتِ حال فقہاءِ محدثین اور آثار و روایت کے شخصی دبستانوں کی تھی جس کا جی چاہے ان کی باتوں کو قبول کرے اور جس کا جی چاہے ان سے دامن بچاتے ہوئے آگے بڑھ جائے۔ البتہ جب اسلام کی تعلیم تعلیم اور تشریع و تعبیر کے حوالے سے، مسجد سے الگ، مدرسے قائم ہونے لگے اور پھر ان مدرسوں نے زوال زدہ مسلم ریاست میں ایک سیاسی عامل کی حیثیت سے اپنی گرفت مضبوط کر لی تو انھیں علومِ شرعی کے قلعوں کے حیثیت سے دیکھا جانے لگا۔ جلد ہی تعبیر دین پر اہل مدارس کی گرفت اتنی مضبوط ہو گئی کہ زوال زدہ مسلم ریاست نے اپنی بقا کی خاطر اقتدار میں علمائے مدارس کی شرکت کو گوارہ کر لیا۔ اس طرح دین و دنیا کی تقسیم بالآخر علوم دین اور علوم دنیا کی تقسیم پر منج ہوئی۔ اول الذکر پر طبقہ علماء نے یہ کہہ کر اپنی گرفت بلکہ اجارتہ داری محفوظ کر لی کہ بعض امور دنیٰ ہوتے ہیں جن پر

فیصلہ کا حق صرف علماء کو ہے سلطان کو اس سے کچھ بھی علاقہ نہیں۔

دین و دنیا کی یہ تقسیم اسی عہد میں ملت ہوئی جب خلافت اپنے اضھال کے سبب سلجوقیوں کی سلطانی کے لیے گنجائش پیدا کرنے پر مجبور تھی۔ سلطان اپنے جواز کے لیے علماء کی تشریع و تعبیر کا تھاجنھوں نے تفویض اور استیلاء کے حوالے سے عین قلب خلافت میں سلطانی کی گنجائش پیدا کر دی تھی۔ علماء نے بھی سلاطین سلاجقہ کی ان کمزوریوں سے فائدہ اٹھانے میں کوئی دلیل فرگذاشت نہ رکھا۔ گویا سلطانی ہو یا ملائی دونوں اضھال خلافت کی پیداوار تھے جنھوں نے باہم ریاست کو اپنے اپنے دائرہ اختیار میں تقسیم کر لیا تھا۔ اول الذکر چونکہ توارکے سہارے حکمرانی پر قابض ہوا تھا اس لیے اس کی شقاوت صاف نظر آتی تھی۔ ثانی الذکر چونکہ وارثین علوم نبوت کی حیثیت سے سامنے آیا تھا اس لیے اس کے اصل ارادوں پر تقدس کا پروار پڑا رہا۔ کہا جاتا ہے کہ سلطان ملک شاہ نے ایک مرتبہ انتیبویں تاریخ کو عید کا اعلان کر دیا۔ جوینی جو اپنے سماجی و بدبدہ کے سبب امام الحرمین کے لقب سے جانے جاتے تھے انھیں ایسا لگا گویا سلطان کا یہ حکم ان کے دائرہ کار میں مداخلت ہے سو انھوں نے اس کے جواب میں یہ اعلان عام جاری کیا کہ سلطان کا حکم غلط ہے کہ وہ اس حکم کے اجراء کا اہل نہیں۔ جوینی نے اپنے موقف کی حمایت میں یہ دلیل پیش کی:

جو امور فرمان سلطانی پر موقوف ہیں اس کی اطاعت ہم پر فرض ہے اور جو حکم فتویٰ سے متعلق ہے وہ بادشاہ کو مجھ سے پوچھنا چاہئے کیونکہ بحکم شریعت علماء کا فتویٰ حکم شاہی کے برابر ہے، روزہ رکھنا، عید کرنا وغیرہ یہ امور فتویٰ پر موقوف ہیں، بادشاہ وقت کو ان سے کوئی تعلق نہیں۔^{۳۳}

دین و دنیا کا یہ تصور جو عہد سلاجقہ میں پوری طرح ملت ہوا دراصل اس خیال کا علامیہ تھا کہ علوم و قسم کے ہیں ایک کا تعلق شریعت سے ہے اور دوسرے کا امور سلطنت سے۔ اول الذکر علماء کا دائرہ کار ہے جس میں سلاطین کی مداخلت گویا دین میں مداخلت کے مترادف ہے۔

دین و دنیا کی شنویت کا یہ تصور، جس نے آگے چل کر ہمارے ملی اور فکری کاروائی کی سمت گم کر دی، اپنی شقاوت اور نوعیت کے اعتبار سے اس فتنہ رذہ سے کہیں بڑھ کر تھا جو عہد صدقی میں امت کو پیش آیا تھا۔ بظاہر تو یہ محض اقتدار و اختیار کی تقسیم کی جنگ تھی مگر دین اور شرع کے حوالے سے جس طرح زندگی کے بعض امور پر طبقہ علماء نے اپنی اجارہ داری محفوظ کرنے کی کوشش کی اس سے

مسلم ذہن آگے چل کر ایک طرح کی تقدیسی ہنرویت کا شکار ہو گیا۔ یہ بات عام طور پر سمجھی جانے لگی کہ زندگی کے بعض امور شریعت کی رہنمائی کے محتاج ہیں اور بعض دوسرے امور اس کی دسترس سے آزاد۔ بعض علوم شرعی ہوتے ہیں اور بعض غیر شرعی۔ اول الذکر علوم نبوت کا تقدیسی سلسلہ ہے جس کی نمائندگی علماء و ارشین علوم نبوت کی حیثیت سے کر رہے ہیں سواسِ حوالے سے انہیں بھی ایک طرح کی تقدیسی حیثیت حاصل ہے۔

وہیں اسلام میں اس نئی مشائخیت کے ظہور کو علماء کے اس مخصوص لباس سے بھی بڑی مدد ملی جسے ابن خلکان کی تصریح کے مطابق پہلی بار قاضی ابو یوسف نے رواج دیا تھا۔ تب درس و تدریس کے علاوہ علمائے فقہاء آثار کا فطری وظیفہ عہدہ قضا سمجھا جاتا تھا۔ کچھ عجب نہیں کہ قاضی ابو یوسف کے پیش نظر قضاۃ کے لیے ایک الگ لباس کی تخصیص ان کے اس پیشے کی مناسبت سے رہی ہو۔ طیسان، عمامہ، خرقہ، جبہ وغیرہ کے استعمال نے سماجی منظر نامے پر ایک ایسی مخلوق کو متعارف کرایا جو کم از کم لباس کی حد تک تو یہ تاثر دینے میں کامیاب تھی کہ وہ گوشت پوست کے عام خطاء کا رانسان نہیں، کوئی آسمانی مخلوق ہیں۔ نگاہوں کو یہ منظر خواہ کتنا ہی مسحور کن کیوں نہ لگتا ہو۔^{۲۵} واقعہ یہ ہے کہ اس قدسی لباسی کے سہارے علمائے شرع نے اپنے آپ کو احبار اسلام کے منصب پر متمکن کر لیا۔ حسن بصری نے فارسی یا موالی محدثوں اور علمائے آثار کے سلسلے میں بہت پہلے متنبہ کیا تھا کہ ان کی ظاہری سادگی اور روکھی سوکھی زندگی پر نہ جائیے کہ ان کے دل غرور سے بھرے ہوئے ہیں: تفاقت دوا تفاقت دوا،
الشَّدَّ دُعْجَباً بِكَسَانَهٗ مِنْ صَاحِبِ الْمَطْرَفِ بِمَطْرَفِهِ.^{۲۶}

یہ اس وقت کی بات ہے جب ایام رسولؐ کا علم سماجی تو قیر کا واحد حوالہ تھا اور اس پر کسی خاص طبقہ کی اجارہ داری بھی قائم نہیں ہوئی تھی۔ اب جو علماء نے علوم شرعی کے حوالے سے اقتدار میں باقاعدہ اپنی شرکت کا سامان کر لیا تو انہیں روایتی فقر کی ضرورت بھی باقی نہ رہی۔ اضمحلال خلافت کے جھٹپٹے میں ملائی بھی سلطانی کی راہ پر چل نکلی۔ کہا جاتا ہے کہ ابو سحاق شیرازی جب عباسیوں کی طرف سے سفیر بن کر بغداد سے نیشاپور کے لیے چلے تو جس شہر سے ان کا قافلہ گزرتا شہر کا شہران کی مشائعيت کو لکھتا، عمومی ہلچل کے اس ماحول میں جس سے جو کچھ بن پڑتا قافلہ پر شارکرتا، صراف

اشرفیاں لٹاتے ۔^{۲۷} ایک اور موقع پر شیرازی جب سلطان ملک شاہ کے پاس جا رہے تھے تو ان کی سواری کے ارد گردان کے ہاتھ پاؤں چومنے والوں کا اس قدر بجوم تھا کہ سواری کا آگے بڑھنا دشوار ہو گیا۔ جو شخص ان تک نہیں پہنچ سکتا تھا وہ گھوڑے کو چوتا اور گھوڑے کے دم کو بوسہ دیتا۔^{۲۸} فخر الدین رازی کے بارے میں کہا جاتا ہے کہ جب ان کی سواری نکلتی تو کوئی تین سو علماء و حواری ان کی رکاب کے ساتھ چلتے۔^{۲۹} امام الحرمین جن کی شانِ جلالی کا تذکرہ ہم اور پر کر آئے ہیں ان کی موت پر تو وہ حشر بپا ہوا گویا دنیا ختم ہو گئی ہو، شہر کے دروازے بند کر دیئے گئے، جس منبر پر وہ خطبہ دیتے تھے وہ توڑ دیا گیا، طلباء نے اپنی دو اتنیں پھوڑ ڈالیں، کوئی سال بھر تک نہ صرف یہ کہ تعلیم و تعلم معطل رہا بلکہ تلامذہ شہر بہ شہر برہنہ سرنوہ خوانی کرتے رہے۔^{۳۰}

علمائے شرع کی تعظیم کے یہ غیر معمولی مظاہر علم و درع کے بجائے ان کی سیاسی قوت اور دنیاوی جاہ و حشم، جس میں آسمانی لباس اور بھاری بھر کم القاب کا بڑا دخل تھا، کی رہیں منت تھی۔ سلجوقیوں کا عہد علماء کے لیے القاب کے اعتبار سے بھی عہد ذریں ثابت ہوا۔ نئے نئے القاب کی تراش و خراش اسی عہد میں ہوئی اور پھر جب یہ سلسلہ ایک بار چل پڑا تو علمائے شرع کے لیے علمی، ذہنی اور مادی کمپرسی کے ایام میں بھی القاب و آداب کے بغیر گزارنا مشکل ہو گیا۔ ان القاب کے چیچھے وہ سب کچھ نہ تھا جس کا بظاہر گمان ہوتا تھا۔^{۳۱} مثال کے طور پر جو یونی کے لقب امام الحرمین کو لیجئے اس کی حقیقت بس اتنی ہے کہ وہ کچھ دنوں کے لیے حجاز گئے تھے جہاں مکہ اور مدینہ دونوں شہروں میں انھیں قیام کا موقع ملا اور قیام کے ساتھ ساتھ گاہے بگاہے امامت کا بھی۔ اسی مناسبت سے وطن واپسی پر امام الحرمین کی شہرت اختیار کر لی۔^{۳۲} عباسی عہد میں قدس مأبی کی یہ بھوک اتنی بڑھی کہ لفت میں القاب و آداب کے الفاظ کم پڑ گئے۔ شمس العلماء، ملک العلماء اور امام الحرمین جیسے الفاظ اب ناکافی تھے سوئی نئی اصطلاحیں وضع کی جانے لگیں۔ کوئی ذوالشرفین^{۳۳} کہلا یا تو کوئی فقیہ العراقین۔^{۳۴} خود نظام الملک قوام الدین کے لقب سے نوازے گئے۔ بقول الیافعی مسلمانوں میں جو آج ہر فاسق و فاجر شمس الدین اور نور الدین بنا پھرتا ہے اس کی جڑیں اسی عہد میں پائی جاتی ہیں۔^{۳۵} غزالی خود جب تک علمائے فنون کی راہ پر گامزن رہے ان کے دل میں القاب میں اضافے کی تمنا مچلا کی۔^{۳۶} آٹھویں صدی میں جب ابن بطوطہ اقطار عالم کا سفر کرتا ہوا سلطان اتنا بک کے دربار میں پہنچا تو اسے

یہ سن کر بڑی حیرت ہوئی کہ بلا دعجم میں فقیہہ کو احتراماً مولانا سے مخاطب کرتے ہیں۔ ۷۳
 علماء نبیوں کے ظہور کی یہ داستان ہم نے قدرے تفصیل سے اس لیے بیان کرنا ضروری سمجھا
 کہ اس کے واقعی پیش منظر اور اسرار و عوامل کو سمجھے بغیر ہمیں اس بات کا اندازہ نہیں ہو سکتا کہ آج ہم
 علماء کے جس ادارے کو من جانب اللہ اور تقدیس کا حامل سمجھتے ہیں اس کی تمام تنشیونما اضحیال
 خلافت کی روشنی مفت ہے۔ اگر عباسی بغداد پر شیعہ آل بویہ کی یورش نہ ہوتی ہوئی اور اگر سلجوقیوں کو
 اپنی سلطنتی پر جواز لانے کے لیے ملائی و پیری کا سہارا لینے کی ضرورت نہ ہوتی اور سب سے بڑھ کر
 یہ کہ اگر اسماعیلی دعوت کا خطہ مقابل خلافت کی شکل میں مشکل نہ ہوا ہوتا تو نہ مدارس قائم ہوتے اور
 نہ ہی خانقاہوں کو بڑی بڑی مراعات اور املاک دے کر دین میں میں ایک نئی پاپائیت کی تشکیل کی
 ضرورت محسوس ہوتی۔ گویا علماء کا یہ ادارہ جسے آج تمام عالمِ اسلام میں تعمیر دین کے حوالے سے
 شریعت کی پاسبانی اور مسلمانوں کی روحانی سیادت حاصل ہو گئی ہے، خالصتاً تاریخ کی پیداوار ہے
 جس کے جواز پر وحی سے دلیل لانا پر لے درجے کی شقاوتوں ہے، یحرفون الکلم عن مواضعہ
 کے مصدق ہے۔

اسماعیلی دعوت اور آل بویہ کے فکری حملوں کے مقابلے کے لیے سنی حکمرانوں نے ابن فورک
 (متوفی ۴۰۵ھ)، اسفرائی (متوفی ۴۲۸ھ)، یہیقی (متوفی ۴۵۸ھ) ابیشکی (متوفی ۴۵۳ھ)، اور
 پھر منظم انداز سے نظامیہ مدرسون کی شکل میں علومِ شرعی کے قلعوں کی تعمیر کی جو کوشش کی، ۷۸ اس سے
 سبقت اور اشعریت کو تو یقیناً بڑا فروغ حاصل ہوا، البتہ اسلام کے آفاقی قالب کو خت نقصان پہنچا۔
 یہ ایک ایسا کاری وار اور سخت اندر ورنی حملہ تھا جس کے اثرات بڑے تباہ کن ثابت ہوئے۔ تب سے
 اب تک اسلام کی آفاقی فکر اپنے اصل الاصل قالب میں دوبارہ مشکل نہ ہو سکی۔ ابتداء سے ہی ان
 مدارس کا مقصد اسماعیلی دعوت اور دوسری شیعہ فکر کی مخالفت اور اس کے بال مقابل سنی رائخ العقیدگی کی
 تشکیل اور ترویج تھا۔ مؤثر مدارس کی غالب اکثریت شافعیوں کے کنٹرول میں تھی ۷۹ جن کے لیے
 حنبلیوں اور حنفیوں کو برداشت کرنا بھی مشکل تھا۔ پھر ایک نظری مصیبت یہ تھی کہ شافعی کلامیوں کے
 سخت مخالف تھے اور اب اشعریت جو جمہور مسلم عقائد کی حیثیت سے مقبول ہوتی جاتی تھی وہ خود کلام
 کی پیداوار تھی۔ علماء شوافع کے لیے، جنہیں اب سنی عقیدے کی تشریح و تعبیر کا کام انجام دینا تھا، اس

کے علاوہ اور کوئی چارہ نہ رہا کہ وہ اپنے امام کے برخلاف کلام کے سلسلے میں کچھ زم موقف اختیار کریں۔ ۳۰ رفتہ رفتہ اشعریت کو سرکاری عقیدے کی حیثیت حاصل ہو گئی اور اسے اہل سنت کے عقیدے کے طور پر دیکھا جانے لگا۔ لیکن اس راستِ العقیدگی کے منطق ہونے سے ایک ناقابل تلافی نقصان یہ ہوا کہ ہمیشہ ہمیشہ کے لیے باہمی مسلم discourse کا دروازہ بند ہو گیا۔ یہ گویا اس بات کا خاموش مگر لرزہ براند ام اعلان تھا کہ آنے والے دنوں میں اب کسی کودل و دماغ کے استعمال کی اجازت نہ ہو گی کہ اسلام کا مقبول عام قالب تشکیل پا چکا ہے، جس پر اب کسی گفتگو کی ضرورت باقی نہیں کہ اب اجتہاد کے تمام دروازے اشعریت کے گنبدِ محبوس کے اندر ہی کھلیں گے باہر نہیں۔

ایک ایسے عہد میں جب عباسی خلافت کا شتمہ ماتا چراغ فاطمیوں کے سیاسی، عسکری اور نظری تپھیروں کے آگے بس بجھا چاہتا ہو، جب حکومت کے اختیارات پر تلوار بردار سلاطین نے بزور بازو قبضہ کر رکھا ہو، جب خلیفہ محصور کو زندگی بخشنے کے لیے تفویض واستیلاء کی اصطلاحیں وضع کی جا رہی ہوں، اور جب حنفی اور شافعی خانہ جنگیاں ریاست کی اینٹ سے اینٹ سے بجادیے پر مصروف ہوں، خطرے کی ایک ایسی گھڑی میں نظام الملک جیسے مذہب، مرنجا مرنج اور صلح جو منتظم کے لیے اشعریت کو اسلام کے مقبول عام قالب کی حیثیت سے قبول کرنا ان کے اپنے ذاتی روحانی کے علاوہ صلح جوئی اور مصلحت کا تقاضہ رہا ہو البتہ اس وقت مصلحت کو اسلام کا اصل الاصل قالب قرار دیے جانے کے سبب دین میں کی شکل مسخ ہو کر رہ گئی۔ مدارس میں جس طرح شافعی، حنبلی یا حنفی ذہن کی تراش و خراش کی جاتی رہی اور جس طرح ایک مسلک کے طلباء کو دوسرے مسلک کی تضعیف و تحقیر کی تربیت دی جاتی رہی اور جس طرح اشعریت کو ایک مسلمہ، بحث و تجھیس سے بالاتر راستِ العقیدگی کا مظہر باور کرایا جاتا رہا اس نے ابتداء سے ہی شرعی علوم کے ان قلعوں کو جدالی مسلکی کی آماجگاہ بنائے رکھا۔ شرعی علوم کا یہ ناقص تصور فی نفسہ ایک زبردست destructive potential کا حامل تھا اور آج بھی ہے۔ کل اگر عباسی بغداد کی گلیاں حنفی، شافعی خانہ جنگیوں سے لا لہ زار تھیں تو آج مدارس کے فروع کے ساتھ ہی مسلکی اور گروہی خون فشانی کے ان معزکوں کی چھینٹ عالم اسلام کے چچے چچے پر دیکھی جا سکتی ہے۔ اشعریت کی فتح اور مسلم discourse کے بند ہو جانے کے سبب صدیوں سے مسلم ذہن ایک ہلامارنے والی تشنیج اور زبردست دانشورانہ تعذیب سے دوچار ہے۔

مدرسہ محقق ایک تعلیمی ادارہ نہ تھا بلکہ اشعریت کے محافظوں کی حیثیت سے اس نے تشرع و تعبیر پر اپنی اجارہ داری قائم کر لی تھی۔ وہ میں میں اس نئی پاپائیت کے ظہور سے نہ صرف یہ کہ علم شرعی و غیر شرعی کی تقسیم باطلہ کو جواز ملا بلکہ خود علم کے سلسلے میں گراہ کن التباسات پیدا ہو گئے۔ اسلام کی ابتدائی تین صدیوں میں کسی کے حافظہ خیال میں بھی یہ بات نہ آئی تھی کہ وہ علم کو شرعی اور غیر شرعی کے خانوں میں تقسیم کرتا کہ قرآنی دائرہ فکر میں پوری کتاب کائنات غور و فکر اور تحلیل و تجزیہ کی میز پر لے آئی گئی تھی۔ گوکہ آیاتِ احکام کے خصوصی مطالعہ کے لیے فقہاء محدثین کے شخصی دبستان ابتداء میں ہی قائم ہونے لگے تھے لیکن تب ان ہی مجلسوں کے شانہ بہ شانہ اکتشافی علوم کے گھوارے بھی اپنے فرائض کی انجام دہی میں مصروف تھے۔ دارالعلوم اور شعروں کے دبستان، یہ تمام دانشورانہ سرگرمیاں ایک دوسرے کی مدد و معاون تھیں جو ایک دوسرے کی تکمیل کرتی تھیں تنفس نہیں۔

اسلامی تاریخ میں پہلی بار جس شخص نے علوم شرعی کی اصطلاح استعمال کی وہ کوئی عالم و مفکر نہ تھا، اس کی شہرت کتابیات کے مرتب کے حوالے سے ہے۔ ابو عبد اللہ محمد بن احمد بن یوسف الکاتب الخوارزمی (متوفی ۲۸۷ھ) نے مفاتیح العلوم کے نام سے کتابوں کی ایک فہرست مرتب کی تھی جسے اس نے سہولت کی خاطر دو حصوں میں تقسیم کیا تھا۔ پہلا حصہ العلوم الشرعیہ پر مشتمل تھا اور دوسرے حصے کی تخصیص علوم الحجم کے نام سے کی گئی تھی۔ اس کے معلوم تھا کہ ایک کتاب اور فہرست ساز کی اس تقسیم کو آگے چل کر اتنا اعتبار مل جائے گا کہ غزاں جیسا جو جہاں الاسلام بھی علم کو علوم شرعیہ اور علوم غیر شرعیہ کے خانوں میں منقسم دیکھے گا۔ اور پھر یہ التباس فکری ہمیشہ ہمیشہ کے لیے مسلم ذہن کا حصہ بن جائے گا۔

مدارس کی مسلکی تعلیم کو علوم شرعیہ کا تقدیمی مقام مل جانے سے عملًا ہوا یہ کہ علوم کی دوسری شاخوں کے سلسلے میں غیر معمولی تحریر کے جذبات پیدا ہوئے۔ اکتشافی علوم کا قافلہ ست روی کاشکار ہو گیا۔ پانچویں اور پچھٹی صدی ہجری میں علمائے شرع کا غیر معمولی جاہ و جلال، سیاست میں ان کا عمل خلیل اور ریاستی املاک و اوقاف پر ان کے اختیارات نے بہترین ذہنوں کو یہ راستہ دکھایا کہ وہ جدال فقہی کی اس راہ پر چل کر اپنے لیے بہترین موقع کی تلاش کر سکیں۔ اس عہد میں جو لوگ دنیا طلبی میں

دوسروں سے بڑھ کر تھے انہوں نے مدارس اور خانقاہوں کا رخ کیا کہ یہی راستہ جاہ و حشم اور اعلیٰ مناصب سے ہمکنار کر سکتا تھا۔ پھر بھلا اکتشافی علمی قافلہ کو بہترین ذہن اور بہترین وسائل کہاں سے ہاتھ آتے۔^{۲۳}

چونکہ یہ مدرسے دین کے بجائے دین کی مسلکی تعبیر کی بنیاد پر قائم ہوئے تھے اس لیے ابتداء سے ہی ان کے ہاں دین کے ہمه گیر آفاقی تصور کے بجائے ایک طرح کی دانشورانہ عصیت اور ممکن نہ تھا۔^{۲۴} نتیجہ یہ ہوا کہ بہت جلد ان شخصی حوالوں کو دین کے فطری قالب کے طور پر دیکھا جانے لگا اور اس طرح توحید کی علمبرداریہ امت ان الذین فرقوا دینہم و کانوا شیعاً لست منهم فی شی کا علامیہ بن گئی۔ کہا جاتا ہے کہ ۲۵^{۲۵} میں شریف ابوالقاسم جب نظامیہ بغداد کے واعظ مقرر کئے گئے تو انہوں نے برسر مبراس بات کا اعلان کرنا اپنا فریضہ منصبی جانا کہ گوامام احمد بن حنبل کافرنہ تھے لیکن ان کے پیرو کافر ہیں۔ لطف تو یہ ہے کہ اس قسم کی یا وہ کوئی پرانیں سرزنش کے بجائے حکومت سے علم اللہ کا خطاب ملا۔^{۲۶} کچھ یہی حال امام ابوالقاسم قشیری کے فرزند ابونصر عبد الرحیم کا تھا جو حنابلہ کے خلاف لاف زنی کا کوئی موقع ہاتھ سے جانے نہ دیتے تھے۔ کہا جاتا ہے کہ ان کی اشتغال انگریز تقریروں سے سخت خوزیزی ہوتی اور بہت سے لوگ مارے جاتے۔^{۲۷} الپ ارسلان کے زمانے میں شیعوں اور اشعریوں پر باقاعدہ مساجد کے منبروں سے لعنت بھیجی جاتی۔^{۲۸} فقهاء اپنے مخالف کی زبان بندی کے لیے اسے کافر اور واجب القتل قرار دینا اپنا مسلکی اور دینی فریضہ جانتے۔ جعد بن درہم اور غیلان بن مسلم سے لے کر شہاب الدین مقتول اور منصور حلاج تک جو لوگ بھی عقیدے کی بنیاد پر قتل کئے گئے ان میں سے بیشتر کا سبب سیاسی علماء کی باہمی چشمک تھی۔ ابن تیمیہ اور ابن رشد بھی اسی مسلکی تعصب کا شکار ہوئے اور اسی نگ نظری نے قاضی عیاض کو غزالی کے خلاف لاکھڑا کیا۔^{۲۹} اور اسی تعصب کے سبب ابن حزم کو جلاوطنی اور خانہ بدوثی سے دوچار ہونا پڑا۔^{۳۰} دین کی مسلکی تعبیر کو canonize کرنے اور اسے اصل الاصل قالب قرار دینے کا نتیجہ یہ ہوا کہ ایک مسلک کا شخص دوسرے مسلک کی تحریر و تذییل بلکہ تحلیل اللہ م کو اپنا عین دینی فریضہ سمجھنے لگا۔ دہلی کے ایک امام مسجد نے تو عین دینی جذبہ کے تحت کسی کی بیوی کو اس لیے اغوا کر لیا تھا کہ بقول ان کے: ”یہ لوگ یعنی

حُقِّ الْمَذَهَبِ مُسْتَحْلِ الدِّرْمَ بِهِ، (ان کا خون بہانا جائز ہے) ان کا مال مال غنیمت ہے، ان کی بیویاں ہمارے واسطے جائز ہیں۔ ۵۰۰^{۱۵}

اکتشافی علوم کو علوم شرعیہ کے دائرے سے خارج کر دینے کا نتیجہ یہ ہوا کہ علمائے شرع کے intelectual discourse کا دائرہ خاصاً تنگ ہو گیا۔ نکاح و طلاق، عبادت و طہارت اور وراثت جیسے موضوعات پر آخر کتنی بحث و تحقیق ہوتی۔ لیکن مصیبت یہ تھی کہ علمائے شرع کو ان ہی محدود موضوعات پر اپنی فکر رسا اور غیرتِ دینی کی جوانانیاں دکھانی تھیں سو بہت جلد ایسے لوگوں کی فوج ظفر موج پیدا ہو گئی جو چھوٹی چھوٹی جزئیات پر لا یعنی اور لا طائل بحثوں کو تفہم سمجھنے کی غلط فہمی میں بتلا رہے۔ غزالی نے ایسے لوگوں کو بطنیں کے نام سے یاد کیا ہے جنہیں اگر اس طرح کے کار لایعنی سے ہٹایا گیا تو اندیشہ تھا کہ اس سے بھی زیادہ بیکار مشغله مثلاً سوکر یا گپ شپ میں وقت ضائع کر دیں گے۔ ایسے مدارس کے مزعومہ نصابِ شرعی میں دل و دماغ کے استعمال کی گنجائش بہت زیادہ نہ تھی سو جو علوم مقصود بالذات نہ تھے اور جنہیں معاون علوم کے طور پر داخل نصاب کیا گیا تھا، مثلاً نحو و منطق، کلام و فلسفہ، اس کی تعلیم میں ایسی ایسی موشگافیاں ہوئیں کہ عمر کا ایک بڑا حصہ اسی کی نذر ہو گیا۔ مثلاً ”شمسیہ“ میں یہ عبارت تھی العلم اما تصور فقط وهو... الخ۔ یہ مسئلہ ایک قضیہ کبریٰ بن گیا کہ ہوئی ضمیر تصور کی طرف ہے یا تصور فقط کی طرف۔ اس بحث میں قطبی اور میر کے کئی صفات سیاہ ہو گئے لیکن کوئی حتمی نتیجہ برآمدناہ ہوا۔ یہ مسئلہ پس پشت چلا گیا کہ طلباء کو کس علم کی تعلیم دینی مقصود تھی۔ ضمیروں کے مرجع اور حدیث تعلیلی و تقلیدی کی اذکار رفتہ بحثوں پر غایت شرع کے اکتشاف کا گمان کیا جاتا رہا۔ بقول ابن خلدون ایک ہی فن کی بہت ساری کتابوں کو پڑھانے سے تکرار کے علاوہ کچھ حاصل نہیں ہوتا تھا لیکن یہ طریقہ تعلیم کا ایک ایسا مرض تھا جو ایک مدت تک برتبے جانے کے سبب طبعیت کا حصہ بن گیا تھا۔ ایسے ہندوستان میں جہاں شرعی علوم کی گرم بازاری دوسری جگہوں سے کم نہ تھی۔ ایسے عقری اصحاب فن پیدا ہوئے جنہوں نے بعض کتابوں کو از بر کر لیے تھیں پوری عمر صرف کر دی۔ کہا جاتا ہے کہ بابا داؤد کو مشکلۃ المصالح پوری حفظ تھی۔ اسی مناسبت سے ان کے نام کے ساتھ مشکلۃ لکھا جاتا تھا۔ مجدد الف ثانی کے پوتے شیخ محمد فرج کو ستر ہزار حدیثیں سنن کے ساتھ یاد تھیں۔ رحمت اللہ الہ آبادی صحاح سنه کے حافظ تھے اور مولانا عنایت اللہ کشمیری

(متوفی ۱۱۲۵ھ) نے چھتیں بار بخاری کو مذاکرہ کے ساتھ ختم کیا تھا۔^{۵۳}

تصنیف و تالیف کے میدان میں جب ندرتِ فکر کے تمام امکانات جاتے رہے تو بعض مصنفوں نے جمع و تدوین کے نئے میدان دریافت کئے۔ مثلاً امام سخاوی نے الجواہر المکملۃ فی أخبار المسلسلة میں ایک سو ایک ایسی حدیثیں جمع کیں جن کی سندوں میں اول سے آخر تک حرف ع کا التزام کیا گیا تھا۔ بعض حضرات نے ایسے مجموعے بھی ترتیب دیئے جن کے راویوں میں اول سے آخر تک صرف شامی یا صرف عراقی راوی پائے جاتے تھے اور بعض مؤلفین اس بات کو اپنے تحریر علمی کے طور پر پیش کرتے تھے کہ ان کی سندوں میں اول سے آخر تک تمام راویوں کی عمریں ستر برس سے متجاوز ہیں۔^{۵۴} دل و دماغ کے استعمال کا رواج جب بالکل ہی بند ہو گیا تو مؤلفین نے اپنی کتابوں کو متقد مین کا توسعہ بتایا۔ علم و فن میں کسی نئے اضافے کے بجائے اب تحقیق کا مداریہ قرار پایا کہ نئی کتابوں میں پرانی کتابوں کا مکھن نکال لیا جائے جیسا کہ ابن سکی نے اپنی کتاب القواعد الاشباه والنظائر کے بارے میں یہ دعویٰ کیا کہ اس کتاب میں انہوں نے اپنے متقدم فقیہہ صدر الدین محمد بن عمر بن مرحل کی تالیف کا مکھن نکال لیا اور اس کے قواعد کے سمندر میں جو جھاگ تھا اسے نکال پھینکا ہے۔ فقہاء متاخرین کی بیشتر تالیفات اسی مکھن نکالنے اور جھاگ الگ کرنے سے عبارت تھیں۔ بڑے بڑے علمائے شرع متین نے جن کتابوں کے سہارے شہرت حاصل کی ان کی حیثیت از کار رفتہ لا یعنی مسائل پر لکھی جانے والی کلامی polemics سے زیادہ نہ تھی جو رفع یہیں، قرأت فاتحہ خلف امام، آمین بالجہر، مسئلہ امکان کذب، امکان نظری، خلق قرآن، طلاق ثلاثة، حلالة، رضاعت جیسی بحثوں تک محدود تھی۔^{۵۵} بات ذرا اور آگے بڑھی تو پرانی کتابوں کے شروع اور پھر ان پر حاشیہ در حاشیہ لکھنے کا رواج پیدا ہوا۔ مثال کے طور پر صرف امام شافعی کی کتاب الرسالہ پر کبار علماء نے شروح کے انبار لگا دیئے۔^{۵۶} العمدة، المعتمد، البرهان اور المستصفی، رازی کی محسول اور آمدی کی الاحکام فی اصول الاحکام میں جلوہ گر ہوئی۔ بعد کے علماء نے ان دونوں کتابوں کی شروحات لکھیں اور ان کی مختصرات تیار کیں۔ اور پھر ان مختصرات کی مزید شروحات کا سلسلہ جاری رہا۔^{۵۷} کچھ یہی حال فلسفہ اور تصوف میں بھی پیش آتی رہی جہاں احیاء العلوم کی شروح اور مختصرات لکھنے والوں کا ایک طویل سلسلہ نظر آتا ہے۔^{۵۸} فلسفہ میں بڑے بڑے ناموں کی

موجودگی کے باوجود امیر واقعہ یہ ہے کہ بعد کے تمام فلسفی شفاء اور اشارات کی شرح و تجزیص سے آگے نہ بڑھ سکے۔ ۵۹

علوم شرعیہ کے تقدیمی وحدن لکے میں ہماری بہترین ذہنی صلاحیتیں چند محدود مسائل کے گرد گھومتی رہیں۔ یہ کچھ اسی قسم کی صورت حال تھی جب اہل علم کے مابین یہ فیصلہ کرنا مشکل ہو جائے کہ سوئی کے ایک ناکے پر بیک وقت کتنے فرشتے رقص کر سکتے ہیں؟ علوم شرعی کو تقدیمی مقام مل جانے اور اسے رأس العلم قرار دیجئے جانے کے سبب ریاست کا ایک قابل ذکر بحث سنی اسلام کے ان قلعوں کے لیے مخصوص ہو گیا۔ آگے چل کر جب ریاست کی سرپرستی جاتی رہی تو عامۃ الناس نے ان اداروں کی مالی سرپرستی کو عین دینی جذبے کے تحت قبول کر لیا۔ اور اس طرح مسلمانوں کی دانشورانہ سرگرمیوں کے عین قلب میں اشعریت، حفیت، شافعیت اور اس قبل کی دیگر منجد تعبیرات نے اپنی جگہ بنالی۔ مسلم معاشرے میں اب علم کی تقسیم کے ساتھ ہی دو مختلف اور متبادل دائرہ فکر کی پروش ہونے لگی۔ اکتشافی علماء شرعی علوم کی ان موشاگفیوں سے واقف نہ تھے جن کو شروعات اور حواشی کی گرم بازاری نے جنم دیا تھا۔ دوسری طرف علماء شرع جن کا محور و مرکز سو، ڈیڑھ سو آیات احکام کی فقہی تعبیرات اور کلامی مباحثت تھے اور جنہوں نے فقہ و کلام اور روایتوں سے اشتغال کے سبب مکمل قرآن مجید کو طاق نسیاں کے سپرد کر دیا تھا ان کے لیے اکتشافی علماء کی اہمیت تسلیم کرنا مشکل تھا۔ مسلم معاشرے میں دو مختلف اور متحارب دائرہ فکر کے قیام کے سبب امت ایک دانشورانہ خانہ جنگی میں بتلا ہو گئی۔ اہل اکتشاف کے پاس نہ تو علماء کا سامسحور کن لباس تھا اور نہ ہی بھاری بھر کم تقدیمی القاب۔ پھر ان کے لیے یہ کیسے ممکن تھا کہ وہ اس آسمانی مخلوق کا مقابلہ کر پاتے۔ نتیجہ یہ ہوا کہ مشائخیت کے ظہور کے بعد اکتشافی علماء کو علماء شرع کی جانب سے مسلسل مزاحمت کا سامنا کرنا پڑا۔ ۶۰ کہا جاتا ہے کہ ابن المغارستانی نے ایک بڑے عوامی مجمع میں ابن اہیشم کی کتاب علم الہیثہ کو یہ کہتے ہوئے بھڑکتی آگ میں جھوٹ ک دیا کہ لوگو! یہ کتاب کفر کا سرچشمہ ہے۔ ۶۱ احمد سر ہندی جنہیں ہمارے ہاں دوسرے الفیہ کا مجدد سمجھا جاتا ہے انہوں نے ہندسہ کو بیکار اور مہمل علم بتایا اور اس خیال کا اظہار کیا کہ مثلاً اور زاویوں کا علم آخرت میں آخر کس کام آئے گا؟ ۶۲ تیر ہویں صدی میں ترک سلطان سلیم نے جب اپنی فوجوں کو مغربی آلات حرب سے مسلح کرنا شروع کیا تو اس وقت کے شیخ الاسلام عطا اللہ

آفندی نے حکومت کے اس اقدام کی سخت مخالفت کی، اسے بدععت اور تفہیہ بالنصاریٰ سے تعبیر کیا۔ بالآخر اس جرم میں سلطان سلیم کو معزول ہونا پڑا۔^{۱۳} عہد ممایک کے قاہرہ میں ۲۳ء میں طاعون کی وبا نے عمومی تباہی مچا رکھی تھی۔ اولاً تو علماء اس بارے میں اختلاف کے شکار رہے کہ اس موقع پر کون ساقوت پڑھا جانا تیر بہدف ہو سکتا ہے، ثانیا اس مسئلہ کا حل انہوں نے یہ بتایا کہ عورتوں کے گھروں سے نکلنے پر مکمل پابندی عائد کردی جائے کہ گلی بازاروں میں ان کے چلت پھرت کے نتیجے میں، جسے یہ حضرات زن پر محظی کرتے تھے، یہ عذاب نازل ہوا تھا۔^{۱۴} مغرب میں پندرہویں صدی میں متحرک ٹائپ کی ایجاد سے پرنگ پر لیں کی دنیا میں حیرت انگیز انقلاب آگیا تھا لیکن علماء نے اس نئی ملکنا لو جی کو یہ کہہ کر رد کر دیا کہ عربی یا ترکی کی کتابوں میں خدا اور رسول کا نام ہوتا ہے جسے اس طریقہ طباعت میں پائماں نہیں کیا جاسکتا۔^{۱۵} ۱۷۵۸ء میں استنبول میں ایک عظیم الشان رصدگاہ قائم کی گئی تھی جسے علماء نے خلافِ اسلام قرار دے ڈالا۔ اتفاق سے ان ہی دنوں طاعون کی وبا بھی پھیل گئی۔ علماء کا موقف تھا کہ یہ دراصل اسرارِ خدائی میں مداخلت کی سزا ہے۔ بالآخر ۱۸۵۸ء میں عوامی دباؤ کے سبب اسے منہدم کر دینا پڑا۔^{۱۶} استنبول میں مسلم عوام کے ہاتھوں رصدگاہ کی تباہی گویا اس بات کا اعلان تھا کہ مسلم ذہن قرآن کے عقلی دائرہ فکر کے بجائے اب پوری طرح ظلمت اور توهات کا اسیر ہو گیا ہے۔ صورت حال یہاں تک آ پہنچی کہ ۱۸۶۹ء میں تھیں آفندی جب بلا وغیر سے سامنے کی تعلیم لے کر استنبول لوٹے اور وہاں عثمانی یونیورسٹی کے ڈین کی حیثیت سے بعض بنیادی سامنی نکات کی تشریع کی کوشش کی تو انھیں سخت مخالفت کا سامنا کرنا پڑا۔ کہا جاتا ہے کہ وہ اپنے ناظرین کو یہ سمجھانا چاہتے تھے کہ خلا ہے کیا؟ اس مقصد کے لیے انہوں نے شیشے کے ایک بڑے مرتبان میں کبوتر کو قید کیا اور پھر آہستہ آہستہ اس مرتبان کو ہوا سے خالی کر دیا۔ کبوتر ہوا کی عدم موجودگی میں پھر پھر انے لگا۔ بجائے اس کے کہ لوگ اصل حقیقت سے آگاہ ہوتے انہوں نے ان پر الحاد اور جادوگری کا الزام لگایا۔ بالآخر انھیں اپنی نوکری سے ہاتھ دھونا پڑا۔^{۱۷} اکتشافی علوم سے بے اعتمانی اور قرآن کی دعوت تحریر و اکتشاف سے منہ موز نے کا نتیجہ یہ ہوا کہ مسلم ذہن سفرِ معکوس کا شکار بالآخر ان ہی توهات کا اسیر ہو گیا جن سے نجات دلانے کے لیے خدا نے اپنے آخری نبی کو بھیجا تھا۔ مسلمان بھی اپنی پیشروا مت اہل یہود کی طرح اس التباس کا شکار ہو گئے کہ علم صرف توراة کے صفحات میں محدود

ہے اور وہ بھی صحیح مخرج اور برگزیدہ لمحے میں اس کی تلاوت اور تعلیم تک۔

مسلمانوں میں جب مذہبی علوپسندی کا ظہور ہوا تو یہاں بھی علم شرعی اور غیرشرعی کی اصطلاحوں نے ایک زبردست تشتت فلکری کو جنم دیا۔ ترتیل و تجوید اور حفظ و قرأت کے علوم کو تو شرعی سمجھا گیا البتہ قرآن کی آیات ہائے پکارے کتاب فطرت پر غور و فلکر کی جو دعوت دے رہی تھیں انھیں علوم شرعی کے دائرے سے باہر کر دیا گیا۔ نتیجہ یہ ہوا کہ پچھلی قوموں کی طرح متبعینِ محمد بھی منصب سیادت پر تادری اپنی گرفت باقی نہ رکھ سکے۔

خلاصہ بحث

اشعریت کی تشکیل اور اس کے ہمه گیر غلبہ کے سبب اکتشافی اور اساطیری ذہن کی کشمکش بالآخر ایک فیصلہ کن مرحلے میں داخل ہو گئی۔ فی الواقع تو اشعریت ان کلامی فلسفیانہ مباحثت کی پیداوار تھی جو مسلم ذہن پر ابتدائی صدیوں میں خارج سے حملہ آور ہوئے تھے۔ ان علمی مناقشوں کی ہرگز یہ حیثیت نہ تھی کہ انھیں راجح العقیدگی کا اظہار قرار دے ڈالا جائے۔ اشعریت کے استحکام سے ایک بڑا نقصان یہ ہوا کہ اولاً داخلی مناقشے (Intellectual Muslim Discourse) کا دروازہ بند ہو گیا۔ اب علماء و شارحین کی تمام تر کوششیں اسلام کے اشعری قلب کی تشریع و تعبیر کی نذر ہو گئیں۔ ثانیاً اسلام کے آفاقی قلب پر انسانی تعبیرات کا لب و لہجہ کچھ اس طرح غالب آیا کہ اسے ایک دوامی حیثیت حاصل ہو گئی۔ اس صورت حال نے دانشورانہ جلس کی کیفیت پیدا کر دی اور یہ احساس عام ہوتا گیا کہ اجتہاد کا دروازہ اب بند ہو چکا۔ گو کہ وہی ربانی اپنی تمام تر آب و تاب کے ساتھ اب بھی ہمارے درمیان موجود تھی لیکن مصیبت یہ تھی کہ قرآن مجید کی طرف اٹھنے والی تمام نگاہیں کسی نہ کسی منیج تاویل کی اسیر تھیں۔ کوئی آثار و تاریخ کو فہم قرآنی کی کلید قرار دیئے بیٹھا تھا تو کسی کو اس بات کا دعویٰ تھا کہ کلامی اور فقہی طریقہ تعبیر کے بغیر وہی کے مطالب تک ہماری رسائی نہیں ہو سکتی اور کوئی اس خیال کا دعویدار کے قرآن مجید کے باطنی معانی، جسے اس کے اصل الاصل کی حیثیت حاصل ہے، ائمہ اہل بیت یا اہل الاشارة کے بغیر ہماری دسترس میں نہیں آسکتے۔ گویا یہ اس بات کا اعلان تھا کہ نہ صرف یہ کہ باب اجتہاد یہکہ قرآن مجید کے صفات بھی اب ہمیشہ ہمیشہ کے لیے بند ہو چکے ہیں۔ ہمارے لیے عقیدے

کا اشعری چارڑا اور فقہاء کے دو ادین ہی کافی ہیں۔

چوتھی اور پانچویں صدی ہجری میں اشعریت کو دین کے مقبول عام قالب کے طور پر قبول کیا جانا اس عہد کی اضطراری اور سیاسی مصلحت تھی۔ ایک ایسی صورتِ حال میں جب حنفی، شافعی اور حنبلی مسلمانوں کی باہمی خوزریزیاں خلافتِ بغداد پر اس کے اندر وون سے حملہ آور تھیں، مصر اور اندرس میں خلافت کے مقابل دعویدار اپنی تمام تر سیاسی اور عسکری قوتوں کے ساتھ صرف آرا تھے اور اس پر صلیبی حملہ آوروں کی مسلسل یورش متزاad تھی، ایک ایسی نازک گھڑی میں اشعریت متحده منشور کی حیثیت سے سامنے آئی۔ آگے چل کر ساتویں صدی میں سلطان بیبرس کے عہد میں جب چار فقہی ممالک کو باضابطہ سیاسی نظام کی سر پرستی مل جانے کے سبب راخِ العقیدہ مسلم فکر کا مقتدا ظہار سمجھا جانے لگا تو وقت طور پر ایسا محسوس ہوا کہ گویا مختلف ممالک کے پر امن بقاء بآہم کی راہ نکل آئی ہو۔ مگر فی الواقع ملک الظاہر شاہ بیبرس کے اس اصلاحی قدم نے ایک بڑے فتنہ کی پناڈال دی۔^{۲۸} ہوا یہ کہ فقہائے اربعہ کے اس تصور نے آگے چل کر ناقابلِ تنفس تقدیمی حوالوں کی حیثیت حاصل کر لی۔ یہ خیال عام ہوا کہ دنیا کا ہر مسلمان حنفی، شافعی، مالکی، حنبلی یا جعفری، زیدی ضرور ہو گا۔ ان انسانی حوالوں کے بغیر اسلام کی تجسم و تفہیم ناممکن ہو گئی۔ تاریخ کو عقیدے اور دین کے طور پر پڑھنے اور برتنے کی یہ لئے اس قدر بلند ہوئی کہ خلفائے اربعہ یا خلیفہ بلا فصل متنازع تاریخی بیان کے بجائے دینی عقیدے کا جز سمجھا جانے لگا۔

دانشورانہ جس کے اس ماحول میں مختلف عہد میں موقر شخصیات نے صورتِ حال کے ازالے کی جو کوشش کی وہ اس لیے نتیجہ خیز ثابت نہ ہو سکی کہ یہ تمام مصلحین تاریخ کو محض تاریخ کے طور پر پڑھنے کا یا تو یارانہ رکھتے تھے یا انھیں مرے سے اس بات کا احساس ہی نہ تھا کہ ممالکِ فقہ سے ان کی واپسی نے ان سے قرآن مجید کے معروضی مطالعے اور راست اکتساب کی توفیق سلب کر لی ہے۔ گوکہ زوال کی ان صدیوں میں اس بات کی شدت سے ضرورت محسوس ہوتی رہی کہ قرآن مجید کو راست اکتساب ہدایت کا محور و مرکز بنایا جائے لیکن علمائے متكلمین اور فقہائے محدثین کی تمام تر قیل و قال جو کلامی منیج اور طریقہ تعبیر کی اسیر تھی اور جسے تعبیر کے واحد معتبر منیج کی حیثیت حاصل ہو گئی تھی اپنے اندر کسی نئی ابتداء کا یارانہ پاتا تھا۔ نئی ابتداء کم از کم اس بات کی طالب تھی کہ تعبیر و تاویل کے موجودہ منیج کو چیلنج کیا

جائے۔ بالفاظ دیگر وہی کے ایک طالب علم کی حیثیت سے ہم پر لازم آتا تھا کہ ہم اپنی دانشورانہ اور تعبیری تاریخ کو تاریخ کے طور پر پڑھنے کا حوصلہ رکھتے ہوں بلکہ اس سے بھی آگے بڑھ کر تاریخ کے اس مرحلے کی نشاندہی کر سکتے ہوں جہاں سے ہمارا فکری کارروائی اخراج کا شکار ہو گیا تھا لیکن یہ اسی وقت ممکن تھا جب ہم خنفی، شافعی جیسے شخصی حوالوں کو من جانب اللہ سمجھنے کے بجائے تاریخ کا خود روپوں سمجھتے۔

مسلمانوں میں جب تک حریت فکری اور کھلے عام دانشورانہ مناقشے کی روایت برقرار رہی اکتشافی ذہن پر اساطیری طرز فکر کی سبقت قائم نہ ہو سکی۔ ہر قسم کے ائم علم خیالات تحلیل و تجزیہ کی میز پر لائے گئے اور دیریا یا سوریان کے واقعی مقام کا تعین کر لیا گیا۔ گو کہ اس عمل میں بسا اوقات صدیاں ضائع ہو گئیں۔ مثال کے طور پر اہل یونان کے دانشورانہ طلسم سے نکلنے میں وافر قوت اور وقت صرف ہو گیا۔ ایک ایسے کھلے معاشرے میں جہاں تحلیل و تجزیہ کی صحت مندرجہ روایت برقرار ہواں بات کا امکان ہر لمحہ پایا جاتا تھا کہ انسانوں کے التباسات فکری اپنی لغزشوں کا اعتراف اور اس کی درستگی کا سامان کر لیں گے۔ طبیعی اور فلکیاتی سائنس میں ایسا ہوا بھی۔ البتہ ما بعد الطبعیاتی مسائل نے داش کے نام پر جو التباسات پیدا کئے تھے اس کا خاطر خواہ حاکمہ نہ کیا جا سکا جس کا ایک بڑا سبب تو خود منجھ کلامی کی تعبیری عمل میں مداخلت تھی اور چونکہ شروع سے ہی دین کی فقہی تعبیر اس منجھ کی اسیر ہو گئی تھی اور اسے تفقہ کے فطری قالب کے طور پر دیکھا جانے لگا تھا سو کسی کو اس بات کا خیال نہ آیا کہ قیل و قال کے اس فقہی قالب کی بساط پیٹ کروہ ایک نئی ابتداء کا ڈول ڈالتا۔ پھر جو لوگ ماہرین علوم شرعیہ کی حیثیت سے مشاغل کی مسند پر جلوہ گر ہو گئے تھے اور جنہوں نے تشرع و تعبیر کے تمام تر اختیارات اپنے لیے مخصوص کر رکھے تھے وہ خود اسی منجھ کی پیداوار تھے ان کے لیے منجھ کلامی کو ترک کرنا تو کجا یہ بھی ممکن نہ تھا کہ وہ دین میں کوفقہائے اربعہ کے بغیر متصور کر سکیں۔ اس صورت حال نے اکتشافی ذہن کے مستقبل پر شدید شبہات وارد کر دیے۔

ایک بار جب قدماء کی تاویلات کو دین کے تقدیمی قالب کے طور پر دیکھنے کا رواج چل نکلا تو پھر نہ علماء نے خوبی کی تعبیری غلطیوں کے حماکے کی گنجائش باقی رہی اور نہ ہی اہل اشارات کے گمراہ کن دعاویٰ کا دوہی اور عقلانی کی میزان پر پر کھے جانے کا کوئی امکان باقی رہا۔ نتیجہ یہ ہوا کہ سلاجمہ اور ممالیک

حکمرانی کے دور میں اسلام کی تصوری بڑی تیزی کے ساتھ بدلتی گئی۔ نہ صرف یہ کہ دین میں میں مشائخیت کے ظہور کی راہ، موار ہوئی، فرقہ وارانہ مسلکی تعصب کو باقاعدہ دینی استناد حاصل ہوا بلکہ اس سے بھی آگے بڑھ کر خانقاہی صوفیاء کے نام پر ایک ایسے تقدیسی طائفے کا ظہور ہوا جن کے کشف و کرامات سلاطین کو استحکام بخشتے اور جن کے بارے میں یہ تصور عام تھا کہ ان کی دعاؤں کے تیر کبھی خطا نہیں کرتے۔^{۱۹} عہد سلاجقه اور عہدِ ممالیک میں متخلل ہونے والا یہ اسلام گو کہ اس قابل سے یکسر مختلف تھا جس سے رسالہ محمدؐؐ کی عبارت ہے مگر مصیبت یہ تھی کہ تحلیل و تجزیہ کی روایت اب دم توڑ چکی تھی۔ جو لوگ اصلاح احوال کے لیے سامنے آئے وہ خود بھی فقہی اور کلامی مباحثت سے اوپر نہ اٹھ سکے سو اصلاح احوال کی تمام کوشش اسی منبع تعمیر کا توسعہ بن کر رہ گئی۔ ابن تیمیہ اس قبلی کی بہترین مثال ہیں جنہوں نے عوامی اسلام کے خلاف شدہ ومد کے ساتھ آواز اٹھائی لیکن ان کی یہ تمام کاوشیں حنبلی اور اشعری نزاع میں الجھ کر رہ گئیں۔ ایک ایسی ابتداء، جوان غیر ضروری مباحثت کی بساط لپیٹ سکے اور طالبِ وحی کو تمام انسانی حوالوں سے بے نیاز کر دے، ممکن نہ ہو سکی۔

دین کے مختلف قابل کا ظہور اس خیال سے عبارت تھا کہ مختلف حلقوں نے اسلام کی گروہی تعمیر کو اب ایک ایسی حصی شکل دے ڈالی ہے جس پر کم از کم اس حلقے میں گفتگو نہیں ہو سکتی۔ اس صورتِ حال سے اولاً اُسمیلی دعوت نے اور پھر آگے چل کر اہل اشارات نے خاطر خواہ فائدہ اٹھایا۔ ان دونوں گروہوں نے اپنے دینی جواز کے لیے قرآنی تصور کائنات کے بالمقابل ایک نئے کوئی نظام کے دعاویٰ پیش کر دیئے۔^{۲۰} ان مفروضات نے جمہور مسلم ذہن کو اس حد تک پرا گندہ کیا کہ سیاروں کی حرکت اور انسانی زندگی پر ان کے اثرات مسلم معاشرے میں ایک مسلمہ کی حیثیت اختیار کر گئے۔ موت کے بعد ارداوح کا نور سے متصل ہونا اور پھر اس حد تک قوت حاصل کر لینا کہ وہ زندہ انسانوں کو با مراد کر سکے۔ یہ تصور اُسمیلیت کے دائرة سے نکل کر بہت جلد اہل اشارات کے حلقے میں بھی مقبول ہو گیا یہاں تک کہ شاہ ولی اللہ جیسے راجح العقیدہ علماء کی تحریریں بھی ان توهہات باطلہ پر دلیل لانے لگیں۔^{۲۱}

اہل اشارات کا کائناتی تصور مختلف مآخذ سے آنے والی کچی کچی معلومات کا ملغوبہ تھا جسے قرآنی دائرة فکر سے کچھ اس طرح ہم آہنگ کرنے کی کوشش کی گئی کہ اس پر اجنبيت کے بجائے الہام و

مکافٹے کا گمان ہو۔ طوالت سے بخوبی کے لیے ہم یہاں صرف ابن عربی کے تذکرے پر اکتفا کرتے ہیں جنہیں جمہور مسلم فکر میں شیخ الاکبر کی حیثیت حاصل ہے اور جن کی تاویلات باطلہ کے اثرات اہل سلوک کے تمام ہی طائفوں پر پڑتے ہیں۔ ایک ایسے عہد میں جب علت و معلول کی اصطلاحوں میں کلام کارروائج عام تھا، ابن عربی نے اپنے ہم عصروں کو یہ کہہ کر ورطہ حیرت میں ڈال دیا کہ خدا علت نہیں ہے کہ علت کے لیے معلول کا آنا لازم آتا ہے اور خدا جو واحد اور بے نیاز ہے اس کا وجود کسی معلول پر منحصر نہیں ہو سکتا۔ سو جو خدا کو علت و معلول کی اصطلاحوں میں سمجھنے کی کوشش کرتا ہے وہ دراصل اس کے وجود سے ناواقف ہے۔ وجود کیا ہے؟ اس سوال کی تفصیل نے نہ صرف یہ کہ توحید کی راہ گم کر دی بلکہ ابن عربی کے تصور کائنات میں قطب، امام، اوتاد، ابدال، نقیاء اور نجباء کو تنفیذی مناصب عطا کر دیتے گئے۔ بارہ نقیاء کا بارہ Zodiac Sign سے گہرا تعلق بتایا گیا اور نجباء کے بارے میں یہ خیال عام ہوا کہ ان کے اثرات کا سلسلہ آسمانی سیاروں تک جا پہنچتا ہے۔ قرآن مجید میں عالمین کی اصطلاح جو کائنات کی بے پایا وسعت پر دال تھی ابن عربی کے ہاں عالم ملکوت، عالم مثال اور عالم جبروت کی اصطلاحوں میں جلوہ گر ہوئی جو دراصل تھی تو سہروردی کی ذہنی اچح لیکن اسے ایک منظم نظام کی حیثیت سے پہلی بار ابن عربی نے پیش کیا۔ ابن عربی نے اس خیال کی بھی پر زور اشاعت کی کہ عربی زبان کے اٹھائیں حروف تیرہ قمری مہینوں کے اٹھائیں دنوں سے مطابقت رکھتے ہیں اور یہ بڑے ہی اسرار و روز کے حامل ہیں۔^۱ مسلم معاشرے میں وِفق اور زاچہ نویسی، جواب تک حاشیہ پر تھی، ابن عربی کی کوششوں کے طفیل اب عین معرفت قرآنی کا حصہ قرار پائی جس کے سہارے بڑے بڑے معز کے سر کئے جانے لگے۔ اسی عہد میں اساطیری ذہن کا ایک اور منثور علم الرمل پر پہلی بات قاعدة تصنیف کتاب الفصل فی أصول علم الرمل کے نام سے مظہر عام پر آئی۔ شماں افریقہ کے بیبا بانوں اور فارس کی خانقاہوں میں عرصہ تک اس کتاب کو قیافہ شناسوں کے بابل کی حیثیت حاصل رہی۔^۲

یونانی تصور کائنات جس کا تفصیلی محاکمہ ہم پچھلے باب میں کر آئے ہیں اور جسے ابن یینا کے التباہنات فرقی کے سبب مسلم معاشرے میں مدت تک اعتبار کی نگاہ سے دیکھا گیا اور جس سے نکلنے میں اہل نکر کی خاصی قوت صرف ہو گئی بالآخر اپنے منطقی انجام کو پہنچا۔ الشفاء، اشارات اور المبدأ

والمعاد کا قائم کردہ طسم بالآخر البرونی کے علمی اور تجرباتی مشاہدات سے پاش پاش ہو گیا۔ البتہ اہل الاشارات اور صاحب الرسائل کے پیدا کردہ توجہات ہمیشہ ہمیشہ کے لیے مسلم فکر میں جذب ہو گئے۔ اس کی ایک بڑی وجہ تو یہ تھی کہ روحانیوں کا یہ نظام کائنات کی معروضی تجربہ یا مشاہدہ کے بجائے ان کے اپنے ذاتی الہام و مکافہ کی پیداوار تھا جنہیں خوش عقیدہ مسلمانوں میں وحی کا سا اعتبار حاصل ہو گیا تھا پھر بھلاکس کی مجال تھی کہ وہ ان گھرے حقائق کو مشاہدہ کی عامیانہ تجربہ گاہ میں چیلنج کر سکتا۔ ستارے جو کبھی بحر و بر میں انسانوں کی خدمت اور رہنمائی پر مامور بتائے جاتے تھے کہ اب انسانوں کے قسم ساز سمجھے جانے لگے۔ اب مسلمان کائنات کے امین اور رسالہ محمدؐ کے نقیب و حامل کے بجائے خود کو ایک ایسی بے بس مخلوق تصور کرنے لگا جس کے تمام ترا فکار و اعمال سیاروں کی گردش اور ان کے اثرات کی رہیں منت ہوں۔ اوتاد و ابدال کے اس کائناتی نظام میں بالآخر روحانیوں کی زمینی سلطنت اپنی تمام ترا الوہیانہ جاہ و حشم کے ساتھ قائم ہو گئی۔

اہل اشارات کا یہ تصور کائنات ان کی اپنی نظری ضرورت تھی جس کے بغیر کائنات میں ان کے روحانی اقتدار کی مند قائم نہیں ہو سکتی تھی۔ سلوق اور مملوک حکمرانوں کے عہد میں ان روحانی تجربات کے لیے وافرما حول میتر آگیا۔ تغلیب کی خانقاہ نوازی اور زنگیوں اور ایتو بیوں کی صوفی نوازی نے چھٹی اور ساتویں صدی ہجری میں اسلام کا ایک ایسا قلب تیار کر دا جو اضمحلال خلافت سے پہلے مسلمانوں میں متعارف نہ تھا۔ محی الدین ابن عربی (۵۷۰-۶۳۴ھ) اور ان کے شاگرد صدر الدین القونوی (۶۰۵-۶۷۳ھ) اور عفیف الدین الشمسانی (۶۱۱-۶۹۰ھ) نے تصوف کے پردے میں دین کی تقلیب نو کا کام اپنے ذمہ لے لیا۔ ابن عربی جنہیں آگے چل کر فصوص اور فتوحات کے مصنف کی حیثیت سے غیر معمولی شہرت ملی اور جنہوں نے مسلم فکر پر مکافہ کا ایسا کاری وار کیا جس کے زخم آج بھی مسلم ذہن پر محسوس کئے جاسکتے ہیں، ان کے بارے میں ایسا محسوس ہوتا ہے کہ وہ فی الاصل ایک اسماعیلی داعی تھے جنہوں نے مخالف سیاسی ما حول میں اپنی دعوت کے لیے الہام و مکافہ کا حجاب قائم کر رکھا تھا۔ بہر حال ابن عربی پوشیدہ طور پر اسماعیلی ہوں یا کچھ اور عملی طور پر انہوں نے اکتشافی ذہن سے اساطیری ذہن کی طرف ہماری مراجعت میں کلیدی روں ادا کیا ہے۔ عمر ابن الفرید (۷۵-۸۳۲ھ) کی مقبول عام نظموں خمریہ اور طشی

کبریٰ نے بھی وحدت الوجوی نظریات کی تشریف و تبلیغ میں اہم رول انجام دیا۔ یہی وہ عہد ہے جب ابو الحسن علی الشازلی (۵۹۳-۶۵۱ھ) اور سید احمد البدوی (۵۹۶-۶۷۵ھ) جیسے اہل کشف نے اپنے سلسلوں کی ہنادلی زنگی اور ایوبی سلاطین ایک طرف تو اس التباسِ فکری کے شکار تھے کہ خانقاہوں کے اساطین ملائے اعلیٰ میں خاص مقام کے حامل ہیں جن کی دعائیں انھیں فتوحات سے ہمکنار کر سکتی ہیں۔ دوسری طرف خانقاہوں کی بڑھتی مقبولیت کے سبب ان کی پذیرائی اور سرپرستی سیاسی طور پر بھی مفید سمجھی جاتی تھی۔ بسا اوقات یہ خانقاہیں حکومت کی سرپرستی میں اس کے نظری ہراول دستے کا کام بھی انجام دیتیں۔ کہا جاتا ہے کہ صلاح الدین ایوبی نے قاہرہ میں اپنی سلطنت کے قیام کے بعد سنی مدرسون اور خانقاہوں کے قیام پر خصوصی توجہ دی۔ غالباً مصر میں پہلی خانقاہ ۵۶۹ھ میں دارالسعید السعداء کے نام سے صلاح الدین نے ہی قائم کی جس میں تین سو صوفی زائرین کے قیام کی گنجائش تھی۔ اُبین تیمیہ کے عہد تک صورتِ حال یہ ہو گئی کہ مصر خانقاہوں کا مرکز بن گیا۔ خانقاہوں سے والبستہ ہونا ایک مستقل مشغله سمجھا جانے لگا جہاں کھانے پینے اور رہائش کی اعلیٰ سہولتوں کے ساتھ ہر صوفی کو ماہانہ وظیفہ بھی ملا کرتا تھا۔ ہر خانقاہ کے ساتھ بالعموم اوقاف کی آمد نیوں کا ایک بڑا سلسلہ ہوتا سوچیش الشیوخ کے منصب کے لیے خانقاہوں میں داخلی رستہ کشی رہتی۔ مملوک حکمرانوں نے کچھ تو اپنے التباسِ فکر و نظر کے سبب اور کچھ عوامی مقبولیت کے خیال سے ریاست کا ایک قابل ذکر بجٹ خانقاہوں کے لیے مختص کئے رکھا۔ حکمرانوں کا عقیدہ تھا کہ اگر قرآن خوانوں کا ایک گروہ ان کے آباء و اجداد کی قبروں پر ثواب بھیجا رہے تو ان کی عاقبت کا معاملہ آسان ہو جائے گا۔ اس خیال سے مملوک حکمرانوں نے شہر کے مضافات میں اپنے آباء و اجداد کی قبروں کے گرد خانقاہیں قائم کر دیں۔ ان خانقاہوں نے کارخانہ ثواب کی حیثیت سے مسلم معاشرے میں ایک مستقل حیثیت حاصل کر لی جہاں الفاتحہ، آیۃ الکرسی، سورۃ اخلاص، موعذتین اور اسماء و صفات کے ذکر سے حکمرانوں کے مردہ عزیز واقارب کو ثواب کے تو شے بھیجے جاتے اور زندہ حکمرانوں کو برکتیں تقسیم ہوتیں۔ عہد ممالیک کے ان التباساتِ فکری نے صرف یہ کہ اہل کشف کے نام سے مسلم معاشرے میں وظیفہ خوار ثواب خوانوں کا ایک مستقل طبقہ پیدا کر دیا بلکہ خود وہی ربانی کی عظمت و جلالت بھی بری طرح محروم ہو کر رہ گئی۔ قرآن مجید جو کبھی ہدایت و معرفت کی کتاب سمجھی جاتی تھی

اب اپنے اصل وظیفہ سے عملًا معزول کر دی گئی۔ اب یہ ایک ایسی کتاب تھی جس سے مردوں کو ثواب بخشنا جاتا، زندہ نفوس برکت کے لیے اس کی تلاوت کرتے یا پھر اپنے مختلف مقاصد کی باریابی کے لیے قرآنی نقوش، آیات اور فقیہ کا سہارا لیتے۔ قرآن مجید کا یہ غیر محمود استعمال جو اس کی معزوں بلکہ انکار سے عبارت تھا مسلم ذہن کو ایک ایسی بندگی میں لے آیا جہاں اساطیری طرز فکر کا پھرہ بہت سخت تھا۔

گوکہ اکتشافی اور اساطیری ذہن کی کشمکش ابتدائی صدیوں میں بھی پائی جاتی تھی کہ ہر معاشرے اور ہر عہد میں خود فکر کے دونوں منجھ بیک وقت پائے جاتے ہیں۔ جب اکتشافی ذہن کا غلبہ ہوتا ہے تو دنیا تحریر و اکتشاف کی تخلیوں سے جگہ گاتی رہتی ہے اور جب اساطیری طرز فکر اپنی سبقت قائم کر لیتا ہے تو انسانی معاشرہ مختلف قسم کے توهہات کی آماجگاہ بن جاتا ہے۔ قوموں کے عروج و زوال میں ان دو طرز فکر کو بڑی اہمیت حاصل ہے۔ مسلم معاشرے میں جب تک اکتشافی رو مضبوط اور تو انارہی فلسفہ و کلام کے حملوں، صلیبی یلغار، منجھ کلامی کی موشگانیاں، فقہاء و صوفیاء کے اباطیل اور حکمرانوں کی بے راہ رویوں کے باوجود رسالہ محمدؐ کی عظمت و جلالت سے ہمارے حواس آشارہ ہے، ہمارا ملٹی وجود ایک سل رواں سے عبارت رہا۔ لیکن جب ایک اساطیری طرز فکر نے من حیث الامة ہمیں آیا تو عثمانی خلافت کی جغرافیائی وسعت اور تاریخی عظمت چشمِ زدن میں پاش پاش ہو گئی۔ جب پندرہویں صدی عیسوی میں عثمانی خلیفہ بایزید ثانی نے فردوسی الطویل کو اس کام پر مأمور کیا کہ وہ ایک ایسی کتاب ترتیب دے جس میں جنوں اور غیر مریٰ مخلوق سے مقصد براری کی تمام آزمودہ ترکیبوں کا احاطہ کیا گیا ہے تو اہل نظر کے لیے یہ گویا اس بات کا اشارہ تھا کہ اب اہل خلافت کے قلب و نظر پر اساطیری طرز فکر کی دھند خاصی دبیز ہو گئی ہے اور یہ کہ اس طرز فکر کو مکمل تباہی سے دنیا کی کوئی قوت نہیں بچا سکتی۔

کہا جاتا ہے کہ جنگِ صفين کے موقع پر ایک نجومی نے حضرت علیؓ کو متنبہ کیا تھا کہ اس جنگ میں ان کی شکست کے آثار واضح ہیں کہ قرعہ کے ہالے میں ہے۔ حضرت علیؓ نے نجومی کے اس بات پر کوئی توجہ نہ دی اور بالآخر جنگ میں فتح یا ب ہوئے۔ اسی قبلی کا ایک اور واقعہ مختار اشقی (متوفی ۶۷ھ) کے ساتھ پیش آیا۔ مختار نے جب عبد اللہ ابن زیاد کے خلاف بغاوت کی تو مختار کے

سات ہزار فوجیوں کو اتنی ہزار شکر جرار سے مقابلہ درپیش تھا۔ نجومی ہی کیا عام عقل کا آدمی بھی کہہ سکتا تھا کہ مختار کی شکست لقینی ہے۔ لیکن مختار نجومیوں کی تنبیہ کے باوجود اس معرکہ میں کامیاب رہا۔ خلیفہ متولی، جسے قرامطیوں کے مقابلے میں مسلسل شکست کا سامنا تھا اپنے معتمد نجومیوں کی اس بات پر ایمان نہ لایا کہ اگر اس نے قرامطیوں کے ساتھ پھر کوئی معرکہ کیا تو نہ صرف یہ کہ وہ اقتدار سے ہاتھ دھو سکتا ہے بلکہ عباسی خلافت کا چراغ بھی ہمیشہ ہمیشہ کے لیے گل ہو جائے گا۔ نجومیوں کی بات یہاں بھی غلط ثابت ہوئی۔ دوسری طرف خلیفہ منصور نے بغداد کا سنگ بنیاد رکھتے وقت نجومیوں کی اس ہدایت پر عمل کیا کہ اس مقام کو اگر دارالحکومت کے لیے منتخب کیا جائے تو خلفاء اور اس کی آنے والی نسلوں کے لئے یہ جگہ محفوظ و مامون ثابت ہوئی۔ شمشی قسمت امین اپنے بھائی مامون کے ہاتھوں اسی شہر میں مارا گیا۔ خلیفہ واثق، متولی، مقتضد، ملکفی اور ناصر کا خون بھی بغداد ہی کے نصیب میں آیا۔ ان واقعات سے اس بات کا بخوبی اندازہ لگایا جاسکتا ہے کہ ہر عہد میں اساطیری ذہن کی کارفرمائی کسی نہ کسی سطح پر پائی جاتی ہے۔ اہل خرد سے خاطر میں نہیں لاتے۔ ابتدائی عہد میں جب تک اکتشافی ذہن معاشرے کے عمومی مزاج کی عکاسی کرتا رہا مجھمیں کے زارچے بعض حکمرانوں کی ذاتی دلچسپیوں تک محدود رہے۔ الیبروں نے تفہیم النجوم کے نام سے ایک کتاب بھی لکھ دیا لیکن اس کے اکتشافی تجربوں کی اصل آماجگاہ ہیئت یا فلکیات کا علم رہا۔ قرآنی دائرہ فکر میں کائنات کا مطالعہ جس کی ایک عظیم الشان مثال الیبروں نے خود ہے، جب تک معاشرے کے عمومی مزاج کی عکاسی کرتا رہا مجھمیں کے اندیشے اور وفق و نقوش کی مفروضہ ظلسم انگلیزیاں ہماری راہ کا روڑانہ بن سکیں۔ حتیٰ کہ آثار و روایات کے اساطیری اور منحر بیانات بھی، ثقہ اور متدائل کتب میں اپنی موجودگی کے باوجود، ہماری جودت فکری پر اثر انداز نہ ہو سکے۔^{۸۴} لیکن جب من جیث الامۃ اساطیری طرز فکر ہمارے مزاج پر غالب آگیا تو صورت حال بد لئے گی۔ تقلیب فکر و نظر کی اسی تکلیف دہ صورتِ حال کی طرف اشارہ کرتے ہوئے ابن القیم الجوزیہ نے کہا تھا کہ ان کے عہد میں اب صرف مجھمیں باقی بچے ہیں، تجرباتی اور اکتشافی علم ہیست اب دم توڑ چکا ہے۔^{۸۵}

اہن تینیہ کے عہد تک اکتشافی اور اساطیری ذہن کی کشمکش ایک فیصلہ کن مرحلے میں داخل ہو گئی۔ کل تک قیافہ شناسی اور نقش و فرق کا جو کار و بار حاشیہ پر تھا اب وہ با قاعدہ مسلم معاشرے کی پہچان

بنتا جا رہا تھا۔ جیسا کہ ہم نے عرض کیا عہدِ ممالیک کا قاہرہ اور مصروف شام کے تمام علاقے خاص طور پر توہات کی آماجگاہ بن گئے تھے۔ اس قبر پر جس کے بارے میں خیال تھا کہ یہاں امام حسین کا سردن ہے زائرین کا اثر دہام ہوتا۔ امام جعفر الصادق کی بہو سیدہ نفیہ کے مقبرے کی زیارت کرنے والوں میں یہ خیال عام تھا کہ وہ قیدیوں کو رہائی بخششیں اور نامراووں کی مرادیں پوری کرتی ہیں اور یہ کہ ان کے مرقد کی زیارت سے معرفت الہی کے دروازے کھل جاتے ہیں۔^{۸۹} برکات کے حصول کا یہ خیال آں بیت کی زیارت گاہوں تک ہی محدود نہ تھا عام بزرگوں کی قبریں بھی مرجہ خلاق بن گئی تھیں جہاں زائرین قبروں کی جالیوں سے الحاج وزاری کے ساتھ چھٹے دیکھے جاتے۔ صاحب قبر سے برکت و شفاعت کی امید کی جاتی اور ان کے کشف و کرامات کے چرچوں سے اطراف کا ماحول گرم رہتا۔^{۹۰} کہنے والے یہ بھی کہتے کہ جب ۲۰۹ھ میں حجاج کا قتل ہوا تو ان کے خون کے قطروں سے زمین پر انا الحق لکھا پایا گیا اور اس لرزہ براند ام حادثے کے سبب دریائے دجلہ کا بہاؤ رک گیا۔^{۹۱}

قبروں کے مرجع خلاق بن جانے سے زندگی کا دھار منفی سمت میں بہنے لگا۔ بہت جلد یہ مقابر اور خانقاہیں یہاں انگیز موسیقی اور رقص و سرود کے مراکز بن گئے۔ تجداد آمیز زندگی سبزہ خیز نو عمر لڑکوں میں جنسی دلچسپی کا باعث بنتی۔ وجہ و حال کی دھماں پر شراب کے جرعے معرفت کا وسیلہ قرار پائے۔^{۹۲} توہات نے لوگوں کے دل و نگاہ پر اس حد تک پرده ڈال دیا کہ انھیں کھلی آنکھوں سے رجال الغیب کا مشاہدہ ہونے لگا۔ بعضے یہ کہتے پائے گئے کہ جبل لبنان چالیس رجال الغیب کا مکسن ہے۔ یہ وہ لوگ ہیں جو آن واحد میں مہینوں کی مسافت طے کر لیتے ہیں۔ انھیں یہ معلوم ہوتا ہے کہ کل کیا ہو گا لیکن عام آنکھیں انہیں نہیں دیکھ سکتیں۔^{۹۳}

شہر ہو یا قریہ اس عہد کے عالمِ اسلام میں اہل اشارات کی گویا بہار آئی ہوئی تھی۔ سلوک کی منزلیں طے کرنے کے لیے کسی تعلیم و تعلم کی ضرورت نہ تھی۔ شیخ کی نگاہ کر شمہ ساز ایک عامی کسان کو بھی آن واحد میں اہل کشف کے منصب پر فائز کر دیتی۔ ابن تیمیہ کے فتوے میں ایک ایسے ہی کسان کا ذکر ہے جس نے ذرا عات کی مشقت سے نجات پانے کے لیے اہل کشف کا لبادہ اوڑھ لیا تھا اور جسے مصنوعی سانپ اور بچھو کھانے پر قدرت حاصل ہو گئی تھی۔ بسا اوقات کرامت کے شوق میں سانپوں کا پکڑنا موت کا باعث بھی ہوتا۔^{۹۴} ایک ایسے معاشرے میں جہاں ہر طرف کرامت کا ظہور

ہورہا ہو، ہر خاص و عام خود کو اس شوق میں بیٹلا پاتا۔ قیافہ شناسوں کی دکانوں پر مردوں کا ہجوم ہوتا جو قرآنی نعمتوں اور تعویذ و گندوں کے ذریعے اپنی بڑی بڑی آرزوؤں کی تکمیل چاہتے۔ تعویذ و گندوں کی طلب جس قدر بڑھتی جاتی، روحانی شعبدہ بازی بھی نئے نئے عنادین سے منظرِ عام پر آتی جاتی تھی۔ کوئی زندہ سانپوں کو پکڑنے میں پید طولی رکھتا، تو کوئی آگ کے شعلوں پر چلنے کو کرامت بتاتا تو کوئی چشم زدن میں بظاہر اپنے خالی ہاتھوں میں مٹھائی، خون کے قطرے یا تروتازہ پھول لے آنے کو روحانیت کی معراج قرار دیتا۔ ان اصحابِ کرامت نے عام لوگوں کے دل و دماغ کو اس قدر مسوم کر رکھا تھا کہ حکمران اپنے اقتدار کے استحکام کے لیے ان کا سہارا لینا قرینِ مصلحت سمجھتے۔ دل و دماغ کی مسمومیت کا یہ حال تھا کہ وہ جو کشف و کرامت کے انکاری تھے ان کی نگاہیں بھی ہلوسہ سے محفوظ نہ تھیں۔ کہا جاتا ہے کہ ۱۹۹۷ء میں جب دمشق پر تاتاریوں اور آرمینیوں نے حملہ کیا تو ابن تیمیہ کے حامیوں کو اس بات کا خیال آیا کہ کاش ابن تیمیہ اس وقت ہمارے درمیان موجود ہوتے۔ کیا دیکھتے ہیں کہ ابن تیمیہ نفسِ نفس نہیں ہوا کے دوش پر آئے اور انہوں نے دشمنوں کی پیش قدمی روک دی۔^{۹۸}

جو لوگ اس اساطیری طرزِ فکر کو مسلم ذہن کے لیے ستم قاتل سمجھتے تھے وہ بھی بہر حال اسی عہد کی پیداوار تھے سوان کے لیے بھی ان توهہات کو یکسر مسترد کرنا ممکن نہ تھا۔ اس کا ایک سبب تواہل آثار کے پیدا کردہ التباسات تھے جنہوں نے روایت کے مستند و ثیقوں میں باقاعدہ اپنی جگہ بنالی تھی۔ مثال کے طور پر سیاہ بیلی یا سیاہ کتے کے سلسلے میں یہ خیال کہ کیا عجب کہ وہ شیطان یا جن ہو۔^{۹۹} یا سانپ کے بارے میں یہ حکم کہ وہ اگر کسی گھر میں پایا جائے تو اسے مارنے کے بجائے تین دن کی مهلت دی جائے مبادا وہ جن ہوا اور اپنی راہ لے۔ یا نظر بد کے موثر ہونے کی روایتیں جواب تک مختلف کتابوں میں راہ پا جانے کے سبب ہمارے تاریخی اور شفاقتی ادب کا حصہ بن گئی تھیں، اُن لیکن تھیں حاشیے پر، اس ماحول میں وہ اب عین مرکز میں آگئیں۔ بجائے اس کے کہ ان روایتوں کا عقل و وحی اور تاریخ کی روشنی میں کوئی واقعی محکمہ کیا جاتا، ان روایتوں کو اساطیری طرزِ فکر کے جواز کے طور پر قبول کر لیا۔ نتیجہ یہ ہوا کہ ابن تیمیہ جیسا اساطیری طرزِ فکر کا سخت مخالف بھی اس طرزِ فکر کے زخم سے نہ پچ سکا۔ ایک منگول امیر نے جب قاہرہ کی جیل میں ابن تیمیہ کو اپنایہ واقعہ سنایا کہ کچھ دن پہلے جب شام کے صحرا میں وہ اپناراستہ بھول گیا تھا تو اس نے دیکھا کہ ابن تیمیہ ظاہر ہوئے، اسے پانی پلا یا، اس کی

رہنمائی کی اور اسے مشرف بہ اسلام کیا۔ ابن تیمیہ نے اس واقعہ کو ہلو سہ یا خلل دماغی کے بجائے امر واقعہ قرار دیتے ہوئے اس کی یہ توجیہ کی کہ وہ میں نہیں تھا ہاں میرا چاہنے والا کوئی جن ہو گا جس نے میری تو قیر و عظمت کے خیال سے ایسا کیا۔^{۱۰۲}

جب ابن تیمیہ جیسا قرآن و سنت کا علمبردار اور اساطیری طرز فکر کا سخت مخالف جنوں کو مسخر کرنے، ان سے خرقِ عادت کام لینے کا قائل ہو جائے تو اس بات کا اندازہ کیا جاسکتا ہے کہ آٹھویں صدی کے آتے آتے امت کا مجموعی مزاج کس قدر مسموم ہو چکا تھا۔ حقیقی دنیا کے بال مقابل ایک اساطیری دنیا کا وجود جہاں رجال الغیب کی مدد اور اہل کشف کی کرامتوں سے بڑے بڑے معز کے سر کئے جاتے ہوں عام نفیات پر اس قدر حاوی ہو گیا تھا کہ ان واقعات کے عقلی تجزیہ کے بجائے ابن تیمیہ نے صرف شہرت کی بنیاد پر انھیں قبول کر لیا۔ النبوات میں جنات کے مسخر کئے جانے اور اہل کشف کے ان کے دو شہنشاہی میں اڑنے، ایک جگہ سے دوسری جگہ آنے واحد میں پہنچ جانے اور کبھی جنوں کا گھوڑا بن کر اپنی پیٹ پر بٹھا لینے کے کرشماتی تذکرے جس انداز سے بیان ہوئے ہیں ان کی دلیل عقل اور روی میں تلاش کرنے کے بجائے عوامی شہرت پر رکھی گئی ہے۔ بقول ابن تیمیہ کبھی انسانوں پر کوڑا پڑتا ہے اور جن انھیں نادیدہ طریقے سے روک لیتے ہیں اور اس قسم کے واقعات کثرت سے پیش آتے ہیں جسے انھوں نے پچشم خود بھی ملاحظہ کیا ہے (وہذا امر کثیر معروف قدرائنا من ذالک) ان کا یہ بھی دعویٰ ہے کہ انھوں نے اسی شیطانی روحوں کو جو آدمیوں میں گھس جاتی ہیں خود مار کر نکالا ہے۔ و قد ضربنا نحن من الشیاطین فی الانس ماشاء اللہ حتی خرجوا من الانس ولم يعادوه۔^{۱۰۳}

جن و شیاطین کی تحریری حکایات کے لیے قرآن مجید میں کوئی بنیاد ہو یا نہ ہو آٹھویں صدی کے مصر میں ان تصویں کی تصدیق کے لیے اتنا ہی کافی سمجھا گیا کہ یہ باتیں زبانِ زد عالم ہیں۔ بقول ابن تیمیہ:

و خوارق الجن کا لاخبار بعض الامور الغائبة و كالنصرفات

الموافقة لاغراض بعض الانس كثيرة معروفة في جميع الامم فقد كانت

في العرب كثيرة و كذلك في الهند وفي الترك والفرس والبربر۔^{۱۰۴}

ابن تیمیہ نے جنوں کی تفسیر کے نسخے کی طرف اشارہ بھی کیا اور اس بات سے بھی متنبہ کیا کہ کبھی کبھی جن آدمی کا تابع دار بننے کے بجائے الا اسے قتل کر دیتا یا بیمار ڈال دیتا ہے۔^{۱۵} پھر جنوں میں جو مسلمان جن ہیں وہ خطرے کی گھڑی میں مسلمانوں کی مدد کرتے ہیں اور کبھی خضر کی شکل میں بھی جلوہ گر ہوتے ہیں۔ کوئی شیطان جن جب کسی انسان میں داخل ہو جاتا ہے تو اسے نکالنے کے لیے قوارع قرآن کا استعمال کیا جاتا ہے، خاص طور پر آیۃ الکرسی اس سلسلے میں مجزب ہے۔ سورۃ البقرہ کی آخری آیتیں بھی کچھ کم اثر انگیز نہیں۔ سورۃ بقرہ جس گھر میں پڑھی جاتی ہے وہاں سے شیطان جن فرار ہو جاتا ہے۔^{۱۶} ابن تیمیہ نے یہ بھی لکھا ہے کہ اس کام کے لیے دوسری آیتیں بھی بڑی مفید ہیں مثلاً اف حسبتم انما خلقنا کم ... الخ (۱۱۵:۲۳) کے بارے میں جیسا کہ حدیثوں میں بھی آیا ہے کہ اگر وہ پہاڑ پر بھی پڑھی جائے تو وہ اپنی جگہ سے ہٹ جائے۔

ابن تیمیہ کا تذکرہ ہم نے قدرے تفصیل سے اس لیے کیا ہے کہ اکتشافی اور اساطیری ذہن کی فیصلہ کن معرکہ آرائیوں کے آپ صرف شاہد ہی نہیں بلکہ آپ کی حیثیت توہمات کے خلاف ایک زبر دست علمی اور عملی قائد کی بھی ہے۔ آج بھی وحی کے چشمہ صافی سے راست اکتاب کے دعویداران کی تحریروں سے روشنی حاصل کرتے ہیں۔ اس میں شبہ نہیں کہ ابن تیمیہ نے توہمات کے اس سیلاپ پر بندھ باندھنے کی بھرپور کوشش کی لیکن افسوس کہ وہ بھی معاشرے میں شائع قبول عام اساطیری طرز فکر جسے اپنا دامن نہ پھاسکے۔ جب شیخ الاسلام کی تحریریں اس خیال پر دلیلیں لاتی ہوں کہ مسلم جن نازک لمحات میں اہل ایمان کی مدد کو آسکتے ہیں، قرآن کی کسی خاص آیت کی تلاوت پہاڑوں کو اپنی جگہ سے ہٹنے پر مجبور کر سکتی ہے تو اس آسان نسخہ کو چھوڑ کر کسے پڑی تھی کہ وہ تفسیر و اکتشاف کا طویل راستہ اختیار کر کتاب افسوس کہ جو لوگ کتاب و سنت کے احیاء کے لیے اٹھے تھے، ماحول کے سخت دباو کے تحت وہ اس حقیقت کا ادراک نہ کر سکے کہ قوارع القرآن کا راستہ دکھا کر انہوں نے قرآن مجید کو اس کے اصل فریضہ منصبی سے معزول کر دیا ہے۔ قرآن کو قوارع کے طور پر پڑھا جانا گویا اس بات کا اعلان تھا کہ اب اکتشافی ذہن کی موت واقع ہو چکی ہے۔

مسلم معاشرہ جواب بڑی حد تک اساطیری طرز فکر کے رحم و کرم پر تھا اس نے صورت حال کے تدارک کی جتنی کوشش کی ہمارے ملی زوال کا عمل تیز تر ہوتا گیا۔ وقت اور نقش ہماری دشگیری نہ کر

سکے اور نہ ہی قوارع القرآن کے نخے ہمارے زوال پر بندھ باندھ سکے۔ اساطیری ذہن صورتِ حال کے اور اکِ واقعی اور علمی تحلیل و تجزیہ سے قاصر تھا۔ اس کے لیے یہ سمجھنا انتہائی مشکل تھا کہ ماضی میں ہمارا ملی کارروائی آخري کیوں کرایک سیل روائی سے عبارت تھا اور آج وہی قافلہ اگر سفر معلکوں کا شکار ہے تو اس کی وجہ کیا ہے؟ اساطیری ذہن جو اپنی تاریخ کو عقیدے کے طور پر پڑھنے کا عادی ہو چکا تھا اس کے لیے ممکن نہ تھا کہ وہ تاریخ پر تقدیمی یا تجزیاتی نگاہ ڈالتا یا پچھلی غلطیوں سے مستقبل کی منصوبہ بندی میں فائدہ اٹھاتا۔ اس نے اپنی پچھلی تاریخ پر جب بھی نگاہ ڈالی اسے تقدیس کے ہالے میں گھرا پایا۔ مثال کے طور پر خالد بن ولید کی عسکری فتوحات کے سلسلے میں یہ توجیہ قبولیت تامہ اختیار کر گئی کہ ان کی تمام کامیابیاں دراصل اس کلاہ کے سبب تھیں جس میں رسول اکرم کا موئے مبارک رکھا تھا اور جسے ایک بار جب وہ جنگ میں اپنے ساتھ لے جانا بھول گئے تھے تو وہ دشمنوں میں گھر گئے اور صاف محسوس ہونے لگا گویا ب شکست قریب ہو۔ روایتوں کے مطابق جب ان کی اہمیہ ام تمیم نے وہ کلاہ انھیں جنگ میں پہنچا دی تو میدانِ جنگ کا نقشہ یکسر بدل گیا۔^{۱۰۸} عباسی خلیفہ مسترشد بالله کو جب سلوحتی سلطان مسعود کے ہاتھوں شکست کھانے کے بعد مراغہ لے جایا گیا تو خواص و عوام کے لیے یہ سمجھنا مشکل ہو گیا کہ آلِ رسول ہونے کا دعویدار، زمین پر خدا کا نائب، آخر کیوں کر سلوقوں کے ہاتھوں شکست کھا سکتا ہے۔ لوگ نفیاتی طور پر ایک قیامت کے منتظر تھے۔ دل و دماغ کی مسمومیت کا یہ عالم تھا کہ مختلف علاقوں سے زلزلوں کے جھٹکے، برق و رعد کی گرج کی افواؤں گشت کرتی رہتی تھیں۔^{۱۰۹} عباسی خلیفہ اس چادر کو بہت سنبھال کر رکھتے تھے جس کے بارے میں یہ مشہور تھا کہ وہ کبھی آنحضرت کے استعمال میں رہی تھی اور جسے معاویہؓ نے کعب بن زبیر سے خریدا تھا۔ کہا جاتا تھا کہ جو شخص اس چادر کو اوڑھے ہو گا اسے دنیا کی کوئی قوت گزندہ نہیں پہنچا سکتی۔ لیکن یہ بھی حقیقت ہے کہ مقندر بالله جب ترکوں کے ہاتھوں قتل ہوا تو یہی چادر اس کے جسم پر خون آلودہ پائی گئی۔^{۱۱۰} صاحب فتح الباری نے مقدمہ میں لکھا ہے کہ بخاری شریف کا پڑھنا دافع آفت و بلاء ہے، اگر جہاز میں وہ ساتھ رہے تو جہاز غرق ہونے سے محفوظ رہتا ہے۔ زوال کی صدیوں میں ختم بخاری کے ذریعے دشمنوں کی پیش قدمی روکنے کی بارہا کوششیں کی گئیں۔ کہا جاتا ہے کہ جبلہ اور مصر کی جنگ کے دوران جب مصر کو پے در پے شکست ہو رہی تھی خدیو کو مصیبت کی اس گھڑی میں ختم بخاری کے اہتمام کی سوجھی۔ علمائے ازہر ختم

بخاری کا اہتمام کرتے رہے لیکن دشمنوں کی پیش قد میاں نہ رک سکیں۔ ^{۱۱۱} استعمار کی صدیوں میں جب عالمِ اسلام کے زیادہ تر حصے دشمنوں کے کنٹرول میں چلے گئے، روی، برطانوی، فرانسیسی، پرتگالی اور ولندیزی افواج عالمِ اسلام کے مختلف حصوں پر قابض ہو گئیں تو مسلمانوں کی ایک قابل ذکر آبادی از خود کچھ کرنے کے بجائے امام مهدی کی آمد کا انتظار کرتی رہی۔ بقول صاحب فتحاتِ مکیہ مکہ مکرمہ میں تو بعض بزرگ ^{۱۱۲} انتظار میں پائے گئے کہ وہ عنقریب مقامِ مهدویت سے نوازے جائیں گے۔ ایک بزرگ نے تو یہ تک کہہ ڈالا کہ انہوں نے بذاتِ خود مستقبل کے مهدی کو خانہ کعبہ میں نماز پڑھتے دیکھا ہے۔ ^{۱۱۳}

تاریخ ایک سیل رواں ہے جہاں مختلف فکری دائرے بیک وقت ایک دوسرے کے ساتھ چلتے، باہم متصادم ہوتے اور ایک دوسرے پر سبقت لے جانے کی کوشش میں پیغم رواں رہتے ہیں۔ دنیا متحارب اور مخالف نظریات کی آما جگاہ رہی ہے اور رہے گی۔ البتہ جب کوئی قوم من حیث الامة اکتشافی طرزِ فکر سے سرشار ہوتی ہے اور یہ طرزِ فکر اس کا مجموعی قومی مزاج بن جاتا ہے تو کائنات میں اس کی معنویت مشہور و معروف رہتی ہے اور جب وہی قوم اساطیری طرزِ فکر کے گنبد میں محبوس ہو جاتی ہے تو یہ گویا اس بات کا اعلان ہوتا ہے کہ اب اس کی دماغی موت واقع ہو چکی ہے۔ پھر کوئی مصنوعی کوشش خواہ وہ عسکری جدوجہد ہو یا اولہہ انگلیز جوش خطابت یا قربانیوں کے زبردست مظاہر، یہ سب اس کے زوال پر بند نہیں باندھ سکتے۔

تعلیقات و حواشی

مسئلہ خلافت کے سلسلے میں اموی، عباسی اور آل بیت کو اتحقاق فراہم کرنے والی حدیثوں کا کثرتِ تعداد اور اختلاف طرق کے سبب احاطہ مشکل ہے۔ چونکہ یہ تمام حدیثیں سیاسی ضرورت کے تحت وجود میں آئی ہیں اس لیے قرآنی دائرہ فکر میں ان کے تحلیل و تجزیہ سے حقیقت آشکار ہو جاتی ہے۔ ان روایتوں کے اندازِ بیان میں بھی ابتداء سے ہی ابہام کا غصہ پایا جاتا ہے۔ مثال کے طور پر بخاری میں مروی جابر بن سرہ کی مشہور حدیث کو لیجئے جس میں رسول اللہ سے منسوب ہے کہ آپ نے فرمایا: سمعت رسول الله صلی الله علیہ وسلم يقول لا يزال الاسلام عزيزاً إلى اثنى عشر خليفة ثم قال كلمة لم افهمها فقلت لأبي ما قال فقال: كلهم من قريش۔ جیسا کہ یہ روایت بتائی ہے راوی اصل بات سمجھنے سے قاصر ہا۔ وہ تو کہیے کہ اس کے والد نے اس کی مشکل یہ کہ حل کر دی کہ آپ نے اس کے بعد کلهم من قريش فرمایا تھا۔ رہی اس قبیل کی حدیثیں جس میں رسول اللہ سے اس قسم کے احوال منسوب ہیں کہ مَنَّا السفاح وَنَسْفَاحُ بَنِي هاشم (مسند الامام علی، ۲۲۵/۱۲) ابن عباس سے مروی یہ قول رسول: مَنَّا ثالثه مَنَا الْمُنْصُورُ وَ مَنَا السفاح وَ مَنَا الْمَهْدِي اور اسی قبیل کی ایک دوسری روایت (مَنَّا الْقَائِمُ، فَأَمَّا الْقَائِمُ فَتَأْتِيهِ الْخِلَافَةُ لَمْ يَهْرُقْ فِيهَا مَحْجَمَةٌ دَمٌ، وَ أَمَّا الْمُنْصُورُ فَلَا تَرْدَلْهُ رَأْيَةٌ، وَ أَمَّا السفاحُ فَهُوَ يَسْفَعُ الْمَالَ وَ الدَّمَ). وَأَمَّا الْمَهْدِي فَيَمْلأُ الْأَرْضَ عَدْلًا كَمَا ملئتْ ظُلْمًا (معجم أحادیث المهدی ۱/۲۰۳، دلائل النبوة ۷/۳۵۵) اس حقیقت سے پرده اٹھاتی ہے کہ یہ روایتیں خواہ کتنے ہی متداول مجموعوں میں پائی جاتی ہوں عقل و درایت کے معمولی معیار پر بھی پوری نہیں اترتیں۔ ذرا غور کیجئے جو رسول رحمۃ للعالمین کے منصب پر فائز ہو وہ یہ کیسے کہہ سکتا ہے کہ السفاح مجھ سے ہیں، جو لوگوں کا مال ان سے چھین لے گا اور ان کا خون بھائے گا۔ ایسے لوگ تو اپنے اعمال غیر صالح کے سبب، خواہ رسول اللہ سے ان کا نسبی تعلق ہی کیوں نہ ہو، کچھ بھی علاقہ نہیں رکھتے جیسا کہ قرآن میں ارشاد ہے انه لیس من اهلك انه عمل غير صالح (ھود: ۳۶)

۲۔ کہا جاتا ہے کہ عبد الملک بن مراوان نے اپنے عہد خلافت میں اہل شام کو سفر حج سے روک دیا تھا۔ انھیں اندر یہ تھا کہ ابن زبیر جن کی اُس وقت مکہ پر حکومت تھی شامی زائرین کو اپنی بیعت پر آمادہ نہ کر لیں۔ لیکن حج جیسے فریضے پر پابندی سے عمومی بے چینی پھیل گئی۔ اس موقع پر شہاب زہری کی زبانی یہ حدیث سامنے لائی گئی
 لا تشد الرحال الا الی ثلاثہ مساجد المسجد الحرام و مسجدی و مسجد بیت المقدس۔ عبد الملک نے اس حدیث سے استدلال کرتے ہوئے بیت المقدس کو خاتمة کعبہ کا قائم مقام قرار دیا اور اس چٹان پر ایک قبہ بنوادیا جس کے بارے میں یہ مشہور ہے کہ اس پر قدم رکھ کر رسول اللہ بلند آسمانوں میں سفر معراج پر تشریف لے گئے تھے۔ اس طرح اہل شام کو خود اپنے ہی وطن میں حج و طواف کی سہولت حاصل ہو گئی (یعقوبی ۲/۲۶۱)

۳۔ علوم فبوت کے وارثین کی حیثیت سے علماء کی سماجی حیثیت رفتہ رفتہ اتنی مشکم ہو گئی کہ ان کی ذات اور ان کا حلقة اثر تبادل سیاسی قوت کا علامیہ بن گیا۔ حکمران وقت کے لیے ان کو نظر انداز کرنا یا ان کی ناراضگی مول لینا ممکن نہ رہا۔ لہذا غاصب حکمرانوں نے طبقہ علماء کو داد دہش اور مالی اعانتوں کے ذریعے آرام کرنے کا سلسلہ جاری رکھا۔ علماء محمد شین کا ایک بڑا حلقة نظام وقت کی فیاضانہ داد دہش سے متعہ ہونا اپنا حق سمجھتا۔ مثال کے طور پر امام مالک بن انس ریاستی عطیات قبول کرنے میں کچھ مضائقہ نہ سمجھتے۔ ان کا موقف تھا کہ یہ مسلمانوں کا مال ہے پھر علماء سے زیادہ، جو درس و ارشاد کے کاموں میں معروف ہیں اس مال کا حقدار اور کون ہو سکتا ہے۔ ابن خلدون کے مطابق امام مالک نے موطا کی تالیف خلیفہ منصور کی تحریک پر ہی کی تھی جس نے ان کی خدمت میں ہزاروں اشرفیاں پیش کی تھیں۔ منصور نے انھیں خطاب کرتے ہوئے کہا تھا: یا ابا عبدالله انه لم يبق على وجه الارض اعلم مني و منك واني قد شغلتني الخلافة فضع انت للناس كتاباً يتفعون به (تاریخ ابن خلدون، ۷/۱۱، سیر الذھبی، ۸/۱۱۱) ان علماء میں وہ اصحاب اہل بیت بھی تھے جو رسول اللہ سے اپنے نسبی تعلق کی وجہ سے خصوصی امتیاز کے حامل سمجھے جاتے تھے۔ اس پر ان کا وارث علوم فبوت ہونا مستزاد تھا۔ مثلاً جعفر صادق کو یعنی جن کی حیثیت اہل علم کے علاوہ ہاشمی ہونے کی وجہ سے خصوصی اہمیت کی حاصل تھی اور جو اس نسبت کے حوالے سے بیت المال سے اپنا حصہ وصول کرتے تھے۔ اسی طرح امام شافعی نبی المطلب ہونے کی حیثیت سے مال غنیمت سے اپنا حصہ پاتے تھے۔ (حولہ الاسلام بین العلماء والحكام لعبد العزیز بدری، مدینۃ منورہ ۱۹۶۵ء)

۴۔ عہد رسول سے مسلمانوں کا قلبی تعاق فطری تھا لیکن ہوا یہ کہ اس عہد سے زمانی قربت کو بھی وجہ تقدیس قرار دے لیا گیا۔ نتیجہ یہ ہوا کہ پہلی نسل کے مسلمان اگر اس اعتبار سے ممتاز تھے کہ انہوں نے آپ کا زمانہ دیکھا تھا

تو دوسری نسل کے مسلمانوں کو محض اس اعتبار سے امتیاز حاصل ہو گیا کہ انہوں نے ان آنکھوں کو دیکھا تھا جو آنکھیں عہد رسول کی شاہد رہی تھیں۔ حالانکہ محمد الرسول اللہ والذین معہ کا اطلاق اس چھوٹے سے گروہ پر ہونا چاہیے تھا جسے آپ کے زیر تربیت رہنے کا موقع ملا ہو۔ پھر ان اصحاب رسول میں بھی قرآن نے بعضوں کو وال سابقون الاولون کا امتیاز عطا کیا تھا۔ البتہ جن لوگوں نے ایام رسول کی رمانویت کی تبلیغ و تشویہ کی وہ اس حقیقت کو نظر انداز کر گئے کہ عہد رسول میں مسلمانوں کی ایک کثیر تعداد جو بعد الفتح اسلام میں داخل ہوئی تھی اس کا اسلام سیاسی مصالح کا رہیں منت تھا۔ انھیں نہ تور رسول اللہ کے زیر تربیت رہنے کا موقع ملا اور نہ ہی وہ محمد الرسول اللہ والذین معہ کے مخاطب قرار دیئے جاسکتے ہیں: ﴿لَا يَسْتُوِي مِنْكُمْ مَنْ
أَنْفَقَ مِنْ قَبْلِ الْفَتْحِ وَ قُتِلَ﴾۔ لیکن عملًا ہوا یہ کہ آنے والے دنوں میں عہد رسول سے ان کی یہ زمانی قربت بھی ان کے لیے اعتبار و تقدس کا حوالہ بن گئی۔

- ۵۔ ملاحظہ، ہو امام شافعی کا سفر نامہ جوان کے شاگرد ربع بن سلیمان نے روایت کیا ہے، ابن حجر، ثمرات الاوراق، صحیح و تعلیق محمد ابوالفضل ابراهیم، مکتبۃ الحاجی، ۱۹۷۸ء
احمد شلبی، ہسٹری آف مسلم ایجوکیشن، بیروت ۱۹۵۲ء، ص ۲۲۔
۷۔ مقدمہ ابن خلدون، ص ۵۲۰۔

۸۔ نظامیہ بغداد کی غیر معمولی شہرت کے سبب یہ تاثر عام ہے کہ شاید سنی دنیا میں اسلام کے ایک فکری اور علمی قلعہ کی تعمیر کی یہ پہلی کوشش ہو۔ ذہبی جیسے تذکرہ نگاروں نے بھی اس تاثر کو عام کرنے میں اہم روں انجام دیا ہے۔ حالانکہ حقیقت یہ ہے کہ نظامیہ بغداد کی حیثیت اس سلسلے کے پہلے پتھر کی نہیں بلکہ اس کے ملٹی و میراج کی ہے۔ نظامیہ بغداد کا قیام گویا اس بات کا اشارہ تھا کہ سنی اسلام کے مبلغوں اور داعیوں کے لیے باقاعدہ ایک علمی دبتان کی حیثیت سے آنے والے دنوں میں بھی مدرسہ کی حیثیت باقی رہے گی جس کے بغیر اسلام کی تشریح و تعبیر کو عوامی مقبولیت اور استفادہ فراہم کرنا ممکن نہ ہو گا۔ نظام الملک نے علماء کے اس ادارے کو ریاستی مشنری کے حصے کے طور پر استعمال کیا۔ نظامیہ مدرسے جو ملک کے مختلف اطراف میں اسی عہد میں قائم ہوئے سنی اسلام کی ایک ریاستی تعبیر کی کوشش تھے ورنہ غیر منظم اور نامحسوس طریقے سے یہ عمل تو پہلے سے جاری تھا۔ خود نظام الملک نے الپ ارسلان کے دور ۲۵۵-۲۵۵ھ میں نظامیہ بغداد کے قیام سے پہلے نیشاپور میں ایک نظامیہ مدرسے کی بنیاد رکھی تھی۔ کہا جاتا ہے کہ امام جوینی کی جس ۲۷۸ھ میں موت ہوئی تو اس وقت نظامیہ

غیشاپور کی سربراہی پر انھیں تیس سال کی مدت بیت چکی تھی۔ بغداد اور غیشاپور کے علاوہ نظام الملک نے بخ، هرات، بصرہ، صرو، آمول، موصل اور طبرستان میں بھی نظامیہ مدرسے قائم کئے تھے۔ بلکی کہتے ہیں کہ عراق اور خراسان کے تقریباً ہر قابل ذکر شہر میں نظامیہ مدرسے کی کوئی شاخ قائم تھی۔

ایسا محسوس ہوتا ہے کہ نظامیہ مدرسے کا یہ سلسلہ دراصل رائے عامہ کو کنٹرول کرنے اور دل و دماغ کو قابو میں کئے رکھنے کی ایک بوجی سمجھی حکمت عملی تھی ورنہ سنی اسلام کے قلعوں کی حیثیت سے جیسا کہ ہم نے عرض کیا علوم شرعی کے مرکز کے قیام کا سلسلہ کم از کم تین چار نسلوں سے چل رہا تھا مثال کے طور پر ہمہ مدرسے کو لیجھے جس کے پارے میں کہا جاتا ہے کہ اس کا قیام اس وقت ہوا جب نظام الملک (۱۳۰ھ) پیدا بھی نہ ہوئے تھے (تاریخ نیہقی)۔ اس قبیل کی ایک دوسری مثال خود غیشاپور میں سعیدی کا معروف مدرسہ ہے جسے ۱۳۹۰ھ میں امیر نصر ابن بکرگیین نے قائم کیا تھا۔ بلکی کہتے ہیں کہ غالباً نظام الملک وہ پہلے شخص ہیں جنہوں نے ان مدرسے میں طلباء کے لیے باقاعدہ وظیفہ مقرر کیا۔ (بلکی، طبقات شافعیہ الکبری، قاهرہ ۱۹۶۲ء/۳۱۲ھ)۔ دیکھا جائے تو نظام الملک کا یہ قدم بڑی حد تک خلافت فاطمیین کے اس اقدام کے مشابہ نظر آتا ہے جنہوں نے فاطمی داعیوں کے لیے جامع ازہر کے نام سے ریاستی سرپرستی میں اس خیال سے ایک فکری قلعہ قائم کیا کہ یہ ریاست کی اسلامی تعمیر پر رائے عامہ ہموار کر سکیں اور اس طرح ریاست کی نظری بنیادوں کو استحکام نصیب ہو۔

۹۔ ماوردی، الاحکام السلطانیة، قاهرہ، ۱۹۷۳ء، ص ۳۰۔

۱۰۔ ماوردی ایک ایسے عہد میں سانس لے رہے تھے جہاں اسلامی ریاست مسلسل رو بہزادہ وال تھی۔ مختلف علاقوں میں مقامی امراء اور قبائلی سرداروں نے بزوری بازاپنی حکمرانی کا اعلان کر کھا تھا۔ ایک کمزور خلیفہ کے لیے جس کا دائرہ اثر قصر خلافت تک سکڑ کر رہ گیا ہواں کے علاوہ اور کوئی چارہ کا رہنہ تھا کہ وہ ان مقامی حکمرانوں کو اپنانہ نہ کر سکیں کہ اس صورت حال نے سیاسی نظام کے مستقبل کے سلسلے میں زبردست مایوسی کی کیفیت پیدا کر دی تھی۔ ماوردی شاید صورت حال کی نزاکت کو سمجھتے تھے انھیں اس بات کا اندازہ تھا کہ اصلاح احوال کی کوئی کوشش خلیفہ وقت کے بس سے باہر ہے سو انہوں نے نظری طور پر اس مسئلہ کا حل یہ نکالا کہ امارت الاستیلاء یعنی امارت بزور قبضہ کو تفویض امارت کے ایک اصولی طریقے کے طور پر قبول کر لیا۔ بقول ماوردی گورنر یا سلطان جن کی حیثیت نائبین خلیفہ کی ہوتی ہے وہ طرح سے بنائے جاسکتے ہیں۔ یا تو انھیں نامزد کیا جائے یا انہوں نے از خود بزوری بازاپنے آپ کو اس

منصب پر فائز کر لیا ہو۔ آل بویہ، آل سلجوق اور غزنوی حکمرانوں کا تعلق اسی دوسری قسم سے تھا۔
(ماوری، الاحکام السلطانية، قاهرہ ۱۹۷۳ء، ص ۲۷)

۱۱۔ تغلیق نے خنفی علماء کو جن بڑے عہدوں پر مأمور کیا ان میں علی بن عبید اللہ الحنفی کا نام تاریخی مصادر میں خاصاً نامایاں ہے۔ اس کی ایک وجہ یہ ہے کہ حنفی اصفہان کے قاضی القضاۃ بنائے گئے جو روایتی طور پر شافعیوں کا شہر سمجھا جاتا تھا۔ اسی طرح رے میں ایک نئی خنفی مسجد کا قیام اور وہاں خنفی قاضی جن کا تعلق نیشاپور کے مشہور سعیدی خاندان سے تھا گویا اس بات کا واضح اشارہ تھا کہ سلجوقی حکمران شافعیوں کے قیمت پر خفیت کے فروغ کا کام انجام دے رہے ہیں۔

(Madelung, Wiffred, *Religious Trends in Early Islamic Iran*, London,

Variorum, 1985, p.30.)

سلجوqi حکمرانوں کے عہدوں میں شافعیوں کے روایتی گڑھ میں علمائے احتراف کی پورش جاری رہی۔ نظام الملک کے پراسرار قتل کے بعد تو ایسا محسوس ہوتا تھا کہ گویا عین حکومت کی سرپرستی میں شافعیوں کا خون حلال کر لیا گیا ہے۔ کہا جاتا ہے کہ سلطان محمد بن ملک شاہ نے اصفہان کی جامع مسجد پر حملہ کے لیے باقاعدہ فوج کا ایک دستہ بھیج دیا جس کے پارے میں خیال تھا کہ وہ شافعیوں کا گڑھ ہے۔ اصفہان اور ہمدان کی جامع مسجدوں میں خنفی امام متعین کے گئے اور اس طرح شافعیوں کی تذییل کے لیے کوئی موقع ہاتھ سے نہ جانے دیا گیا۔ آگے چل کر اس مسلکی لڑائی نے باقاعدہ خانہ جنگی کی شکل اختیار کر لی جو بالآخر علماء اور ان کے سرپرستوں کی مکمل تباہی پر منحصر ہوا جسے تاریخی مصادر میں سقوطِ بغداد کے نام سے یاد کیا جاتا ہے۔ (نور اللہ کسائی، مدارس نظامیہ و تطبیرات علمی، تہران، امیر کبیر، ۱۳۶۳ھ، ص ۱۲)

۱۲۔ سلجوقی حکومت نے اپنے حامیوں کو نواز نے کا ایک طریقہ یہ زکالت تھا کہ وہ انھیں زمینوں کے قطعات اور بعض اوقات بڑے علاقے وقف میں دے دیا کرتے تھے۔ بسا اوقات یہ زمینیں اپنے اصل مالکوں سے ان کی مرضی کے خلاف حاصل کی جاتیں۔ سلطان کی اس نگاہِ خاص سے مدارس اور خانقاہوں کو بڑی بڑی اوقاف حاصل ہو گئی تھیں۔ دوسری طرف مقامی امیروں نے بھی اس نئے قانون کا اسہار اٹے کر کمزوروں کی زمینیں غصب کر لی تھیں۔ صورت حال کی نزاکت کا اندازہ اس واقعہ سے لگایا جاسکتا ہے کہ نظامیہ بغداد کی سربراہی کے لیے جب ابوالحق شیرازی کو پیشکش کی گئی تو انہوں

نے یہ کہہ کر معدودت کر لی کہ انھیں یہ شبہ تھا کہ اس مدرسے کی تعمیر میں جوز میں اور ساز و سامان استعمال ہوا ہے اسے جائز طریقے سے حاصل نہیں کیا گیا تھا۔ گوکہ کچھ دنوں بعد نظام الملک کے اطمینان دلانے پر انھوں نے مدرسہ نظامیہ کی سربراہی قبول کر لی لیکن مدرسہ میں نماز پڑھنے سے احتراز کرتے رہے اس لیے کہ شافعی فقہ کے مطابق کسی ایسی جگہ نماز نہیں ہو سکتی جسے غاصبانہ طریقے سے حاصل کیا گیا ہو۔ ملاحظہ کجھے۔ ابن خلکان، وفیات الاعیان، بیروت، ۱۹۷۱ء، ج ۱، ص ۳۱۲۔

۱۲۔ غزالی نے اپنے ایک فتویٰ میں اس صورت حال پر سخت کرب و اضطراب کا اظہار کیا کہ خانقاہیں جنھیں قناعت کا مظہر ہونا چاہیے ان سلاطین کے عطیات پر پھل پھول رہی ہیں جنھوں نے حرام طریقوں سے دولت جمع کی ہے۔ بقول غزالی ایسا شخص جو اس طرح کے حرام اوقاف سے گذر بر کرتا ہو صوفی کہلائے جانے کا مستحق نہیں ہے۔

(نصراللہ پور جوادی، دو مجده: پژوهشہایی دربارہ محمد غزالی و فخر رازی، دربارہ اموال خانقاہ، تهران، ۱۳۸۱ھ، ص ۹۱-۸۷)

۱۳۔ تیسرا چوتھی صدی میں زہاد کے داروں اور زاویوں کا تذکرہ تاریخی مصادر میں کثرت سے ملتا ہے البتہ چوتھی صدی کے اخیر اور پانچویں صدی میں صوفیوں کی خانقاہ تعلیم و تربیت کے شخصی دبستانوں کی حیثیت سے سامنے آتی ہے۔ سلجوqi عہد میں مدارس کی طرح خانقاہیں بھی عطیات اور اوقاف سے نوازی جانے لگی تھیں۔ ذکر یاقزوینی نے اپنی کتاب آثار البلاط (۱۲۶ھ) میں ابوسعید ابی الحیر کو خانقاہ کے بانی کے طور پر پیش کیا ہے لیکن دوسرے تاریخی مصادر سے اس خیال کی تصدیق نہیں ہوتی۔ اسرار التوحید جو ابوسعید کے ملفوظات پر مشتمل ہے اس میں ابوعبد الرحمن السکنی (متوفی ۲۱۲ھ)، عبد اللہ باکو (متوفی ۲۲۰ھ)، امام قشیری (متوفی ۲۶۵ھ) کے خانقاہوں کی زیارت کا تذکرہ موجود ہے جس سے اس امر کا پتہ چلتا ہے کہ پانچویں صدی کی ابتداء سے زہاد کے حلقة باقاعدہ داروں میں متشتمل ہونے لگے تھے۔ ملاحظہ ہو۔ ذکر یاقزوینی، آثار البلاط اور ابن منور،

اسرار التوحید

۱۴۔ امثال کے طور پر ابوسعید الاستر باوی (متوفی ۲۲۰ھ) کو یعنی جو ایک تبحر شافعی عالم کے علاوہ صوفی کی حیثیت سے بھی معروف ہیں، انھوں نے مدارس قائم کئے۔ کچھ بھی معاملہ ابوسعید الکرکوشی (متوفی ۲۳۰ھ) کا بھی ہے جنھوں نے بیک وقت مدرسہ بھی قائم کیا اور خانقاہ کی بنیاد بھی رکھی (السبکی،

طبقات الشافعیہ، ۲۹۳/۲)، ابو علی دقاق (متوفی ۱۰۱۴ھ) اور ابوالقاسم قشیری نے ۱۰۳ھ میں مدرسہ قشیریہ کی بنیاد رکھی۔ خود غزالی کے آخری ایام میں ان کا تعلق مدرسہ اور خانقاہ دونوں سے تھا۔

۱۶۔ کہا جاتا ہے کہ خواجه ابو علی فرمادی (متوفی ۱۰۸۲ھ) طلب علم کی خاطر سراجان مدرسے میں داخل ہو گئے تھے اسی دوران ان کی ملاقات شیخ ابوسعید الہنیز سے ہو گئی جن کی محبت بالآخر انہیں مدرسے سے خانقاہ میں کھنچ لائی۔ لاحظہ ہو۔ ابن منور، اسرار التوحید، ۱/۱۱۹۔

۱۷۔ ماوردی کے امارۃ الاستیلاء کی طرح جو بزرگ و قائم ہو جاتا ہے غزالی نے الاقتصاد فی الاعتقاد میں تفویض کی اصطلاح استعمال کی۔ ہونا تو یہ چاہیے تھا کہ خلیفہ اپنے نائبین یا گورنروں کو اختیارات تفویض کرے لیکن عملی صورتِ حال یہ تھی کہ سلجوقی حکمران خلیفہ کے تفویض کردہ اختیارات کے محتاج نہیں تھے۔ اس کے برعکس ان کی عسکری قوت سے خلافت کا علامتی ادارہ قائم تھا۔ ان کی تکواریں خلیفہ کو قوتِ بخشیں جس کے جواب میں خلیفہ انہیں انداز بے بسی سے ولایتی عطا کرنے پر مجبور تھا۔ گویا سلطان وہ نہ تھا جسے خلیفہ انہیں نامزد کرے بلکہ جس کا اقتدار بزرگ و قائم ہو جائے اور پھر اس کے فرماں میں مختلف بلاد و امصار میں نافذ ہونے لگیں۔ گو کہ یہ صورتِ حال تکلیف وہ تھی، غزالی کے نزدیک اس کے علاوہ کوئی چارہ نہ تھا: الولاية نافذة للسلطين في اقطار البلاد المباعينة للخليفة۔

(احیاء العلوم، قاهرہ ۱۲۸۲ھ، ج ۲، ص ۱۱۶۔)

۱۸۔ دو بیتی یا مسدس کے شاعر بابا طاہر عریاں عوای مقبولیت کے حامل ان شعراء میں ہیں جن کے اشعار زبانِ زد عالم ہونے کی وجہ سے کسی فرد و واحد کی میراث نہیں رہ جاتے۔ بابا طاہر کی مسدس میں مختلف نامعلوم شاعروں کی کاوشیں بھی گزرتے وقتون کے ساتھ شامل ہو گئی ہیں۔ ہمارے لیے وثوق کے ساتھ یہ کہنا نہایت مشکل ہے کہ بابا طاہر خضر کے مانند کوئی اساطیری کردار ہے یا کوئی واقعی تاریخی شخصیت۔ بعضے کہتے ہیں کہ ان کا زمانہ دیلمی عہد ہے جیسا کہ مجمع الفصحاء کے مصنف رضاقلی خان ہدایت کا خیال ہے۔ کوئی انہیں عین القضاۃ ہمدانی (متوفی ۵۲۶ھ) کا ہم عصر بتاتا ہے اور کوئی کہتا ہے کہ وہ ناصر الدین طوسی کے زمانے میں موجود تھے۔ ان تاریخی بیانات سے قطع نظر ہمارے لیے اہم بات یہ ہے کہ عہد عباسی کے مسلم معاشرے میں جب اضمحلال خلافت کے سبب سلطانی کا ظہور ہوا اور حکمرانوں کے لیے اپنے سیاسی استحقاق پر دلیل لانا ممکن نہ رہا اس وقت متصوفین کے حلقة نے اس خلا کو پہ کیا۔ جس امر پر کتاب و سنت سے دلیل قائم نہ ہوتی تھی صوفی شیخ کی برکتیں اس پر اپنی

برکتوں کی مہر تصویب ثبت کر دیا کرتی تھی۔ اس نئے آسمانی طائفہ کا تقدس وحی ربانی سے کچھ کم نہ تھا کہ صوفی شیخ چشم زدن میں آسمان سے نازل ہوتا، پہاڑوں کی بلندیوں پر نظر آتا، حکمرانوں کو پروانہ حکمرانی عطا کرتا اور آنافانا ہماری نگاہوں سے او جھل ہو جاتا۔ خضر پہاڑ پر صوفیاء کے ظہور کے قصے اور برکتوں کی تقسیم کی کہانیاں عوام الناس کو اس امر کا یقین دلاتیں کہ ترک سلجوقوں کی سیف بے نیام کو مشیت ایزدی کی تائید حاصل ہے۔

۱۹۔ محمد بن علی راوندی، راحت الصدور، مرتب محمد اقبال، لندن، ۱۹۲۱، ص ۹۸، ۹۹۔

۲۰۔ ابن منور، اسرار التوحید فی مقامات الشیخ ابو سعید، تهران، ۱۹۹۷، ۱۵۶۔

۲۱۔ ماوردی کا امارۃ الاستیلاء فاطمی اور اندرس کی اموی حکومتوں کے جواز پر کوئی واضح دلیل تو قائم نہ کر سکا البتہ مختلف بلاد و امصار میں امراء و سلطان کی بغاوتوں کو بڑی حد تک نظام خلافت کا قانونی توسعہ سمجھا جانے لگا۔ شارح کو اس بات کا اطمینان تھا کہ ان خود مختار ریاستوں کو، بمحوری ہی سہی، حق تشفییہ گی عطا کرنے کے بعد وہ ریاستیں دائرۃ خلافت کا حصہ بن گئی ہیں جہاں شرعی قوانین حدود کا نفاذ جاری ہے اور قاضی شرعی ہدایات کے مطابق فیصلہ کر رہے ہیں۔

اپنے پیشوں کے مقابلے میں جوینی کو ایک نئی صورت حال کا سامنا تھا۔ خلیفہ کا وجود تو پہلے بھی علامتی تھا اب سلطان الپ ارسلان کی موت (۵۲۵ھ) کے بعد سلطانی بھی مض محل ہو گئی تھی۔ غیاث الامم میں جوینی نے روایتی طرز فکر کے برعکس جہاں خلیفہ کا قرشی ہونا لازم سمجھا جاتا تھا، اس خیال کی دکالت کی کہ سلطان اور خلیفہ کے اصحاب کی اس نازک صورت حال میں مناسب یہ ہے کہ اسلام کی مدافعت کی خاطر نظام الملک خود منصب امامت پر قابض ہو جائیں۔ جوینی کے نزدیک امامت کے لیے قرشی نژاد ہونے سے کہیں زیادہ اہم یہ تھا کہ اس شخص کے اندر اصابت واستقلال کی صفت پائی جاتی ہو اور یہ صلاحیت بدرجہ اتم نظام الملک میں موجود تھی۔

غزالی نے شرط امامت کے لیے الائمه من القریش کی روایت کو پوری طرح نظر انداز نہیں کیا البتہ انہوں نے اس خیال کا اظہار کیا کہ مسلمانوں میں امامت کے سلسلے میں جو تصور پایا جاتا ہے ان کی پیشتر ہنیادیں ظن پر قائم ہیں نص قطعی پر نہیں اور اس لیے اس بارے میں ازسر نوغور و فکر کی خاصی گنجائش موجود ہے۔ فضائل الباطنیہ میں غزالی نے اس خیال کا اظہار کیا ہے کہ امام کا قرشی ہونا ایک امر واقعہ ہے نہ یہ کہ امر منصوص۔ گر اس کے باوجود وہ کسی غاصب کو کرسی خلافت پر اس وقت تک

برداشت نہیں کر سکتے جب تک کہ اس کا قرضی نژاد ہونا ثابت نہ ہو۔

آگے چل کر جب سلجوقی سلطنت کو زوال آگیا اور خلیفہ الناصر (۵۷۵ھ - ۶۲۳ھ) نے اپنے اختیار کی بحالی کی کوششیں تیز تر کر دیں اور ایسا محسوس ہونے لگا کہ ایک بار پھر ایک با اختیار خلیفہ اس اوارے کا کھویا ہوا اعتبار بحال کر دے گا تو اس عہد کے ایک بڑے عالم عمر سہروردی نے خلیفہ کو ظلن الہی ثابت کرنے پر اپنی ساری طلاقتِ لسانی صرف کر دی۔ بقول سہروردی: خلیفہ ناصر کی حیثیت خدا اور انسانوں کے مابین ایک واسطہ کی تھی۔ خدا نے خلیفہ کو انسانوں کی رہنمائی کے لیے زمین پر اپنا نمائندہ بنایا ہے اور اسے اس روحاںی مرتبے پر فائز کیا ہے جہاں کوئی بڑے سے بڑا صوفی بھی نہیں پہنچ سکتا۔ ہمارے شارحین کے لیے بدلتی صورت حال میں تعبیریں جس طرح متغیر ہیں اس نے اسلام کے حقیقی (normative) قالب کو مشکل ہونے کا امکان بڑی حد تک ختم کر دیا۔ کسی نے خلیفہ محصور کے وجود کو قابل قبول جانا تو کسی نے خلیفہ غیر مجتهد کی معطلی کو وقت کا تقاضہ گردانا۔ کسی کی نگاہیں قرضی نژادی میں الجھ کر رہ گئیں اور کسی نے خلیفہ کو تقدیم کا وہ قالب عطا کیا کہ وہ زمین پر مامور من اللہ خدا کا نمائندہ بتایا گیا۔

۲۲۔ الکاسانی حاکم قونیہ ارسلان کی طرف سے سلطان نور الدین محمود کے دربار میں اس وقت سفارت کے لیے بھیجے گئے جب سلطان نے حکومت قونیہ کے خلاف سخت موقف اختیار کیا۔ کہا جاتا ہے کہ سلطان نور الدین علماء کا بے حد قدر داں تھا۔ کاسانی کی علمی شہرت کے سبب دربارِ حلب میں ان کی آمد اس حد تک کامیاب رہی کہ سلطان نے انھیں حلب میں ہی سکونت اختیار کرنے کی پیشکش کی اور انھیں مدرسہ الحلویہ کی ذمہ داری پر دکر دی۔ اسی طرح خلیفہ وقت کے سفیر کی حیثیت سے ماوردی کو ۱۰۲۱ء اور ۱۰۲۴ء میں سفارت کاری کے لیے شماں ایران میں غزنوی غاصبوں کی طرف بھیجے جانے کا واقعہ بھی تاریخی مصادر میں معروف ہے۔ (سامی الدھان، حواشی تاریخ حلب، ۲۹۵: ۲، ج ۶، بحوالہ کنوں الذہب) (محولۃ الکاسانی، بدائع الصنائع، مترجم محمد الحسن عارف، ج اول، ص ۳۳)

۲۳۔ ابتدائی عہد میں مساجد شرعی اور غیر شرعی ہر قسم کے علوم کی درسگاہ تھی۔ بیک وقت مسجدوں میں درس و تدریس کے کئی حلقة قائم ہوتے۔ کہیں شعر و ادب پر گفتگو ہوتی تو کہیں روایات و آثار کا بیان ہوتا اور کہیں تفسیر و تاویل کا سلسلہ چلتا۔ ایک حلقة کے شارکین، جب جی چاہتا و سرے حلقة میں جائیختے۔ واصل بن عطا جنہوں نے حسن بصری کا حلقة چھوڑ کر خود اپنا حلقة قائم کر لیا تھا اس کی بابت تاریخی

مصادر میں خاصی تفصیلات پائی جاتی ہیں۔ مکہ، مدینہ، کوفہ، بصرہ، جیسے شہروں میں جو لوگ اہل علم کی حیثیت سے معروف تھے ان کی شہرت مسجدوں میں ان کے قائم کردہ تعلیمی حلقوں کی روشنی ملتی ہے۔ آگے چل کر فقہاء کی مجلس ماکنی، حنفی، شافعی جیسے ناموں سے ان ہی مسجدوں میں وجود میں آئیں۔ عہد عباسی کی ابتدائی صدیوں تک مسجد کو دانش گاہ کی حیثیت حاصل رہی۔ الگمیت اور حماد راویہ اگر کوفہ کی مسجد میں اپنے ادبی حلقوں کے لیے معروف تھے تو ادھر بغداد میں دربارِ ہارون رشید کا معروف شاعر ابوالعتاہیہ بھی مسجد میں ہی اپنے ادبی شاکرین کی تسلیم کرتا تھا۔

۲۳۔ محلہ عبدالوحید خان، ص ۵۳۳۔

۲۴۔ آٹھویں صدی ہجری میں ابن بطوطة کو پیش خود مدرسہ مستنصریہ دیکھنے کا اتفاق ہوا۔ وہ اس منظر سے بہت مخنوظ ہوئے کہ مدرسہ عمامہ باندھے ہوئے سیاہ لباس پہن کر بیٹھا ہے جس سے ایک خاص وقار اور تمکنت نمایاں ہے۔ (رحلہ ابن بطوطة، ج ۱، ص ۱۶۷)

۲۵۔ ابن سعد ۷/۱۲۰۔

۲۶۔ محلہ شبلی، الغزالی، ص ۱۵

۲۷۔ محلہ عبدالوحید خان، ص ۷۵

۲۸۔ محلہ شبلی، علم کلام، ص ۲۸۔

۲۹۔ الیافی، ج ۳، ص ۱۲۶۔

۳۰۔ امام الحرمین جن کی سماجی اور سیاسی توثیر کا تذکرہ ہمیں بہوت کردار تھا۔ ایسا بھی نہیں کہ علم ان پر ختم ہو گیا تھا بلکہ حقیقت تو یہ ہے کہ ان حضرات کو علمی اسلوب اور تحقیق و تقدیم سے واقفیت کم ہی تھی ہاں نزاعی معاملات کی گروائھانے میں انھیں یہ طویل ضرور حاصل تھا۔ اپنے مخالفین کے لیے ان حضرات کے دلوں میں جگہ بہت کم تھی لہذا جب ان کے خلاف ان کی زبان کھلتی یا ان کا قلم اٹھتا تو انھیں اس بات کا خیال کم ہی رہتا کہ وہ ایک عظیم دین کی نمائندگی کر رہے ہیں۔ مثال کے طور پر امام الحرمین کی کتاب مغیث الخلق کو لیجئے جس میں انہوں نے ابوحنیفہ کے نقطہ نظر کا محکمہ کیا ہے۔ بقول مصنف امام ابوحنیفہ کے ساقط الاعتبار ہونے کی پہلی وجہ ان کے نزدیک یہ ہے کہ ابوحنیفہ بطبی انسل تھے تا ایک غیر معروف عجمی خاندان کا فرد بھلا علمی طور پر کیسے معتبر ہو سکتا ہے۔ اس کے علاوہ اس کتاب میں بعض ایسی قصص تاریخی غلطیاں ہیں جو امام الحرمین کے علمی مرتبے پر سوالیہ نشان لگانے کے لیے

کافی ہیں۔ ایک مثال ملاحظہ کیجئے: لکھتے ہیں کہ ہارون رشید کے دربار میں جب امام شافعی کو دعوت دی گئی تو ان کے غیر معمولی اعزاز و اکرام پر قاضی ابو یوسف اور محمد بن حسن الشیعیانی جو وہاں پہلے سے موجود تھے حسد میں جلنے لگے۔ حالانکہ تاریخی اعتبار سے شافعی کی بغداد آمد سے پہلے ہی قاضی ابو یوسف کا انتقال ثابت ہے۔ اسی پر بس نہیں امام الحرمین نے اس کتاب میں ان بازاری قصوں کو نقل کرنا بھی مناسب جانا ہے جن سے ان کے مسلک کی معمولی تائید ہوتی ہو۔ مثلاً یہ جو کہا جاتا ہے کہ محمود غزنوی کے دربار میں قفال نے خفیوں کی نماز کچھ اس طرح ادا کی کہ انہوں نے کتنے کی کھال اور ڈھمی، جسم پر غلاظت پڑھی، نبیذ سے وضو کیا۔ فارسی میں تکمیر کہتے ہوئے ”دوبرگ سبز“ بولے، سجدے کے نام پر دوٹھوکریں لگائیں، تشهد کے بعد بصوت عالی قصد اور یادِ خارج کی اور پھر سلام پھیرے بغیر سلطان سے گویا ہوئے کہ حضور پیغمبر خفیوں کی منسون نماز ادا ہو گئی۔ اس قسم کے واقعات سے مخالف مسلک کی تضعیف ہوتی ہو یا نہ ہو البتہ امام الحرمین کہلانے والے شخص کی علمی حقیقت ضرور عیاں ہو جاتی ہے۔

اب آئیے ان کے شاگرد رشید ججۃ الاسلام امام غزالی کے غیر علمی اور اساطیری طرز فکر کا بھی کچھ بیان ہو جائے۔ جن کی مشہور زمانہ کتاب احیاء العلوم کا حال یہ ہے کہ وہ بے سرو پار وایتوں، قصے کہانیوں اور ضعیف حدیثوں سے پٹی پڑی ہے۔ قوت القلوب میں ابوطالبؑ کی نے جو بے سرو پار روایتیں نقل کر دیں انھیں غزالی نے کسی تحقیق و تحریک کے بغیر اپنی کتاب میں جگہ دے دی۔ بقول ابن جوزی، جیسا کہ انہوں نے ابوطالبؑ کے بارے میں لکھا ہے: ”صنف کتاباً سماه قوة القلوب و ذكر فيه احاديث لا اصل لها۔“

غزالی کے غیر علمی منہجِ تصنیف کا اندازہ صرف اس واقعہ سے لگایا جا سکتا ہے جو انہوں نے عمر بن عبد العزیز کے بارے میں لکھا ہے۔ بقول غزالی عمر بن عبد العزیز جو اموی خلفاء میں اپنے زہد و تقویٰ کے سبب غیر معمولی شان کے حامل تھے تو اس کی وجہ یہ تھی کہ ان کی پیاس کش میں ایک اہل دل کی تبرکات کا داخل تھا واقعہ یوں ہے جیسا کہ غزالی نے لکھا ہے کہ سلیمان بن عبد الملک نے اپنے عہد کے ایک مشہور اہل سلوک ابو حازم سے ان کی افطاری کا بچا کھپا مانگ لیا تھا پھر سلیمان نے مسلسل تین دن کے روزے رکھنے کے بعد ان ہی بزرگ کے افطار سے روزہ کھولا اور تب اپنی بیوی سے ہمسفر ہوئے جس سے عبد العزیز یعنی عمر بن عبد العزیز کے والد پیدا ہوئے۔ اسلامی تاریخ کا ایک معمولی طالب

علم بھی اس بات سے واقف ہے کہ عمر بن عبدالعزیز سلیمان بن عبد الملک کے پوتے نہیں تھے پھر جو لوگ مستظہ ری میں غزالی کے اس بے اصل قصے کو پڑھتے ہیں وہ حجۃ الاسلام کے معیار تحقیق و تجزیے کے بارے میں آخر کیا رائے قائم کر سکتے ہیں۔

۳۲۔ علامہ الکوثری الحنفی نے بھی اپنی کتاب احراق الحق بابطال الباطل فی مغیث الخلق میں کچھ اسی قسم کے خیال کا اظہار کیا ہے۔

۳۳۔ ذوالشرفین کا نام سید مرتضی تھا جو اپنے وقت کے متول اور مشہور عالم و محدث تھے (دیکھئے الیافی، ج ۳، ص ۱۳۳)۔

۳۴۔ فقیرہ العراقین ابن صباغ کا لقب تھا جو ایک زمانے میں مدرسہ نظامیہ کی صدر رات پر ممکن رہے تھے۔ (الیافی، مرأۃ الجنان، ج ۳، ص ۱۳۵)۔

۳۵۔ ايضاً

۳۶۔ بقول انور شروال، جو خلافت عباسیہ میں ایک وزیر تھے، غزالی کا اول عمری میں یہ حال تھا کہ وہ اپنے القاب میں مجھ سے اضافے کی خواہش رکھتے تھے۔ ”هذا الذي كان في أول عمره يستزيدني فضل لقب في القابه“ (ابن جوزی، المنتظم، ج ۹، ص ۱۷۰)۔

۳۷۔ سفرنامہ، ص ۲۷۵، ج اول، باب ۲۸

۳۸۔ تاریخی مصادر سے اس بات کا اندازہ ہوتا ہے کہ امام ابو بکر بن فورک الاسفاری متوفی ۵۰۰ھ کا مدرسہ پہلا باقاعدہ مدرسہ کہلانے کا مستحق ہے۔ امام الحرمین جوینی نے اس مدرسے میں تعلیم پائی تھی۔ نیشا پور میں ابوالحق ابراہیم اسفرائی کا مدرسہ بھی اس اعتبار سے اہم ہے کہ وہاں ان کے شاگرد شافعی عالم نیہنی نے درس کا منہ سنبھال لیا تھا جس کے سبب اس کی شہرت مدرسہ نیہنی کے نام سے ہو گئی۔ نیشا پور میں اس عہد میں ایک اور مدرسہ امام ابوحنیفہ عبدالرحیم بن محمد النیشکی کا بھی موجود تھا۔

محمد عبدالرحیم غنیمہ، تاریخ الجامعات الاسلامیہ الکبری، دارالطباعت المغربیہ، ططوان،

۱۹۵۳ء

۳۹۔ نظامیہ بغداد جسے سماجی اور علمی جاہ و وقار کی علامت سمجھا جاتا تھا اس کے بارے میں پہلے سے یہ بات طے تھی کہ اس کی سربراہی اشعری المسک شافعی عالم دین ابوالحق شیرازی کریں گے۔ شیرازی حتابہ کے خلاف خلاف تھے اور اپنی اس ناپسندیدگی کا برملا اظہار کیا کرتے تھے۔ نظامیہ جیسے مؤسسہ ادارے کی

سر برائی پر ایک ایسے شخص کا فائز ہونا حنابله کو گوارانہ تھا جس کے سبب سخت تنازعہ کھڑا ہو گیا لیکن جنبلیوں کی قوت شافعیوں اور حنفیوں کے مقابلے میں خاصی کم تھی سواب اوسحاق شیرازی اسی طمطرائق کے ساتھ اپنے منصب پر قائم رہے۔

۲۰۔ امام شافعی کلام کے سخت مخالف تھے۔ انہوں نے اپنی تحریروں میں علمائے کلام کے خلاف سخت موقف اختیار کیا ہے۔ بقول شافعی: ”ما تردی احد فی الکلام فافلخ“ انھیں سے دوسری روایت ہے۔

”لَوْ عِلْمَ النَّاسُ مَا فِي الْكَلَامِ فِي الْأَهْوَاءِ لَفَرَوْا مِنْهُ كَمَا يَفِرُّ مِنَ الْأَسْدِ“
مزید فرماتے ہیں:

”حَكْمَىٰ فِي أَهْلِ الْكَلَامِ إِنْ يَضْرِبُوا بِالْجَرِيدِ وَالنَّعَالِ وَيَطَافُ لَهُمْ فِي الْقَبَائِلِ وَالْعَشَائِرِ وَيَقَالُ هَذَا جَزءٌ مِّنْ تَرْكِ الْكِتَابِ وَالسَّنَةِ وَاقْبَلَ عَلَى الْكَلَامِ“

۲۱۔ الخوارزمی علوم کی تقسیم کا جواز کچھ اس طرح پیش کرتا ہے۔

”وَجَعَلَتْهُ مِنَ الْمُقَاتِلَيْنَ أَحَدًا هُمَا الْعِلُومُ الشَّرِيعَةُ وَمَا يَقْتَرَنُ بِهَا مِنَ الْعِلُومِ الْعَرَبِيَّةِ وَالثَّانِيَةِ لِعِلُومِ الْعِجمِ مِنَ الْبَيْوَنَانِيِّينَ وَغَيْرِهِمْ مِّنَ الْأَمَمِ“

پہلا مقالہ جسے علوم کا احاطہ کرتا ہے جو اس طرح ہیں، فقه، کلام، نحو، شعر، کتابت دیوان اور تاریخ دوسرा مقالہ جو علوم الحجم سے متعلق ہے۔ فلسفہ، منطق، طب، حساب، ہندسه، نجوم، موسیقی، علم الجیل اور کیمیاء کا احاطہ کرتا ہے۔ مزید دیکھئے۔ مفاتیح العلوم للخوارزمی، ص۔ ۲۔

۲۲۔ غزالی علم کی مشویت کے قائل ہیں۔ لکھتے ہیں: علوم کی اولاد و فتمیں ہیں۔ (۱) علوم شرعیہ (۲) علوم غیر شرعیہ۔

علوم شرعیہ سے میری مراد وہ علوم ہیں جو انہیاً کرام علیہم الصلوٰۃ والسلام سے براہ راست حاصل ہوتے ہیں۔ ان کی طرف عقل کی رہنمائی اس طریقہ سے نہیں ہو سکتی جیسے عقل کے ذریعہ علم حساب سیکھا جاتا ہے، نہ وہ تجربہ سے حاصل ہو سکتے ہیں جیسے علم طب کی تدوین ہوتی ہے اور نہ مخفی سننے سے ان کا حاصل کرنا ممکن ہے جیسے علم لغت حاصل کیا جاتا ہے۔ اس کے بعد جو علوم غیر شرعیہ ہیں، ان میں بعض پسندیدہ ہیں اور بعض ناپسندیدہ۔ اور بعض ایسے جو صرف درجہ مبارح رکھتے ہیں۔ (احیاء العلوم، ج ۱)۔

وچھپ بات یہ ہے کہ غزالی نے فقہ کو دینیوی علوم میں شمار کیا ہے۔ غزالی کے بقول ابتداء میں فقہ کا جو مطلب تھا وہ اب نہ رہا کہ فقہ اب توحید، تذکیراً و حکمت سے خالی تھی۔ انہوں نے یہ دلیل دی کہ قرن اول میں تفہیم کا لفظ ترکیہ لفہ، خوف آختر پر محیط تھا جب کہ آج اس سے طلاق، عناق، لعان، سلم اور اجارہ کے مسائل مراد لئے جاتے ہیں۔ اس لیے متقدمین فقہاء غزالی کے نزدیک علمائے دنیا ہیں۔ بقول غزالی فقہ سے زیادہ اشتغال کے نتیجے میں علمائے دنیا کی ایک ایسی کھیپ پیدا ہوتی ہے جن کے دل سخت اور خشیت سے خالی ہوتے ہیں:

”فِذَالْجَكْ لَا يَحْصُلُ بِهِ إِنْذَارٌ وَلَا تَخْوِيفٌ بِلِ التَّجَرْدِ لَهُ عَلَى الدَّوَامِ يَقْسِي الْقَلْبُ وَ يَنْزَعُ الْخَشْيَةُ مِنْهُ كَمَا نَشَاهِدُ إِلَّا مِنْ الْمُتَجَرِّدِ دِينَ لَهُ۔“ (دیباچہ، احیاء العلوم)
۳۳۔ غزالی نے اس صورتی حال کا شکوہ ان الفاظ میں کیا ہے۔

”فَكُمْ مِنْ بَلْدَةٍ لَيْسَ فِيهَا طَبِيبٌ أَمْ أَهْلُ الذَّمَةِ وَلَا يَجُوزُ قَبْوُلُ شَهَادَتِهِمْ فِيمَا يَتَعَلَّقُ بِالْأَطْبَاءِ مِنْ أَحْكَامِ الْفَقَهِ ثُمَّ لَا نَرَى أَحَدًا يَشْتَغِلُ بِهِ وَيَتَهَا تَرُونَ عَلَى عِلْمِ الْفَقَهِ“
بقول غزالی اس کا سبب اس کے علاوہ اور کیا ہو سکتا ہے کہ
أن الطَّبَ لَيْسَ يَتَيسِرُ الْوَصُولُ بِهِ إِلَى تَوْلِيِ الْأَوْقَافِ وَالْوَصَايَا وَحِيَازَةِ مَالِ الْأَيْتَامِ وَ تَقْلِيدِ الْقَضَاءِ وَالْحُكْمَةِ وَالتَّقْدِيمُ بِهِ عَلَى الْأَفْرَانِ وَالتَّسْلِطُ بِهِ عَلَى الْأَعْدَاءِ؟ هیهات
هیهات قد اندرس علم الدین بتلبیس العلماء السوء۔ (دیباچہ، احیاء العلوم)

علوم شرعی پر یہ اصرار اس قدر بڑھا کہ چھٹی صدی ہجری کے خاتمے تک ان مدارس کے لیے ریاستی بجٹ کا بڑا حصہ وقف ہو کر رہ گیا۔ نظامیہ بغداد کے علاوہ صرف بغداد میں تیس بڑے مدارس قائم ہو گئے۔ بقول ابن جبیر ان میں سے ہر مدرسہ اپنی جگہ ایک شہر معلوم ہوتا تھا۔ (رحلة ابن جبیر)۔
صرف مدرسہ مستنصریہ کے اخراجات کے لیے جواوقاف قائم کیے گئے تھے ان کی مجموعی آمدی ستر ہزار مشقال سونا تھی۔ ابن بطوطہ نے شہر ستر کے ایک مدرسے میں مرغ و پلا و اور حلوا کا تذکرہ کرتے ہوئے لکھا ہے: فاقمت عنده ستة عشر يوما، فلم أر أعجب من ترتيبه، ولا أر غد من طعامه. يقدم بين يدي الرجل ما يكفي الأربعة من الأرض المفلل المطبوخ في السمن والذجاج المقللي والخبز واللحم والحلواء۔ (رحلة ابن بطوطہ، ج ۱، ص ۱۳۱)

۳۴۔ نظامیہ صرف شافعیوں کے لیے تھا۔ البتہ بعد کے عہد میں مستنصریہ میں چاروں ممالک کی تعلیم

ہونے لگی مگر اس طرح کہ مدرسین اور نصاب تعلیم ایک دوسرے سے بالکل جدا تھے۔ شخصی تعمیر دینی کو اسلام کا لازمہ بنادینا ایک ایسی فتح و انتشار ان بدعت تھی جس نے اسلام کے آفاقی قلب کو سخ کر دالا۔

۲۵۔ ابن اثیر، ذیل سال ۵۷۵ھ

۲۶۔ ابن خلکان، ذکر عبد المکریم ابوالقاسم قشیری

۲۷۔ ابن خلکان، تذکرہ عہد کندری

۲۸۔ شذور المذهب لابن عماود، ج ۲، ص ۱۳۹

۲۹۔ جس مسلم کو کسی زمانے میں اصحاب اقتدار کا سہارا مل گیا اس نے مخالفین کو دبانے کے لیے سیاسی نظام کا بھرپور سہارا لیا۔ کہا جاتا ہے کہ ابن حزم اپنی کتاب الملل والنحل کی وجہ سے اس لیے نظام وقت کے معتوب قرار پائے کہ انہوں نے معتزلہ کے ساتھ ساتھ اشاعرہ کی بھی سخت گرفت کی تھی اور ان کے عہد میں چونکہ اشعریت کو غلبہ حاصل تھا انھیں اپنے خیالات کے لیے بڑی قیمت چکانی پڑی۔ فقہاء ان سے ناراض ہو گئے انھیں جلاوطن کر دیا گیا۔ حتیٰ کہ خانہ بدوشی کے عالم میں صحرائے لیلی میں ان کی وفات ہو گئی۔ (سیر النبلاء جلد پانزدهم، محلہ محمد یوسف، ص ۱۵۹)

۵۰۔ رشید احمد جالندھری نے ارمغان احباب (سید عبدالجعی مرحوم) کے حوالے سے لکھا ہے کہ وہی میں ایک مسجد کے امام نے کسی کی بیوی کو اغوا کر لیا، جب محلہ کے سنجیدہ آدمیوں نے صحیح صور تحال سے آگاہ ہونا چاہا، تو مولوی صاحب نے کہا: ”یوگ یعنی حنفی المذهب، مستحل الدم ہیں (ان کا خون بہانا جائز ہے) ان کا مال مال غنیمت ہے، ان کی بیویاں ہمارے واسطے جائز ہیں۔“ رشید احمد جالندھری، برطانوی ہند میں مسلمانوں کا نظام تعلیم، جلد اول، لاہور، ۲۰۰۳ء، ص ۱۲۲۔

۵۱۔ بقول غزالی ”لولم یشتغلوا بصرف الاوقات فيه لا شتغلوا بنوم او حديث فيما لا يعني“ (احیاء العلوم، ج ۳، ص ۹۵)

۵۲۔ کتب فقه کی کثرت و تکرار کو دیکھتے ہوئے ابن خلدون اس نتیجہ پر پہنچ کر

وہی کلها متکررة والمعنى واحد والمتعلم مطالب باستحضار جميعها و تميز ما بينها وال عمر ينقضى فى واحد منها ولو اقتصر المعلمون بالمتعلمين على المسائل المذهبية فقد لكان الأمر دون ذلك بكثير و كان التعليم سهلاً وما خذه قريباً ولكن داء لا يرتفع لا يستقرار العواند عليه فصارت كالطبيعة ... و دل على أن الفضل ليس منحصرًا في

الْمُتَقْدِمِينَ سِيّمَا مَا قَدَّمَنَاهُ مِنْ كَثْرَةِ الشَّوَّاغِبِ بِتَعْدِيدِ الْمَذَاهِبِ وَالطُّرُقِ وَالتَّالِيفِ
وَلَكِنْ فَضْلُ اللَّهِ يُوتَّيْهِ مِنْ يَشَاءُ۔ وَهَذَا نَادِرٌ مِنْ نَوَادِرِ الْمُوْجُودِ وَالظَّاهِرِ أَنْ
الْمُتَعَلِّمُ وَلَوْ قَطْعَ عُمْرَهُ فِي هَذَا كَلْهَ فَلَا يَفِي لَهُ بِتَحْصِيلِ عِلْمِ الْعَرَبِيَّةِ مِثْلًا الَّذِي هُوَ آلَهُ
مِنَ الْآلاتِ وَوَصِيلَةٍ فَكَيْفَ يَكُونُ فِي الْمَقْصُودِ الَّذِي هُوَ الشَّمَرَةُ؟ وَلَكِنَّ اللَّهَ يَهْدِي
مِنْ يَشَاءُ... (تاریخ ابن خلدون، ج ۱، ص ۲۹۷)

۵۳۔ شبیر احمد خان غوری، اسلامی منطق و فلسفہ، خدا بخش اور پیشل لائبریری پٹنہ، ۱۹۹۸ء، ص ۲۵۲۔

۵۴۔ محولہ حقیقتہ الفقہ، حصہ دوم، ص ۱۰۶

۵۵۔ مثال کے طور پر مولا نا محمد احسن جو علمائے ہند میں اپنی جلالت علمی کے سبب شیخ ہند کہے جاتے ہیں ان
کی علمی معرکہ آرائیوں کا میدان رفع یہ دین، قرأت فاتحہ خلف امام، مسئلہ امکان کذب اور امکان نظری
جیسے مسائل رہے جس کی جھلکیاں ان کی مشہور کتابوں ادله کاملہ، ایضاً حادیہ اور جهد المقل
فی تنزیہ المعزو والمزل میں ملاحظہ کی جاسکتی ہے۔

۵۶۔ شافعی کی الرسالہ اصول فقہ کی بنیادی کتاب کے طور پر ہمارے فہمی منبع کو کنٹرول کرتی رہی ہے۔
ابتدائی صدیوں میں جن کبار مولفین نے ان کی شروحات لکھیں ان میں ابو بکر محمد بن عبد اللہ صیری فی
(متوفی ۲۲۹ھ)، ابوالولید حسان غیثا پوری (متوفی ۲۲۹ھ)، محمد بن علی بن اسلمیل شاشی (متوفی
۲۶۵ھ)، ابو بکر محمد بن عبد اللہ شیبانی جوزی (متوفی ۲۸۸ھ)، ابو عبد اللہ بن یوسف الجوینی (متوفی
۲۸۸ھ) خاص طور پر قابل ذکر ہیں۔ ان شروحات کے سبب الرسالہ کا اصول فقہ کے لازوال مأخذ
کی حیثیت حاصل ہوئی۔ آنے والے دنوں میں فقهاء کی تمام ترقی ہی جوانیاں الرسالہ کے متعین
کروہ اصولوں کے گرد ہی گردش کرتی رہیں۔

۷۵۔ العبد لقاضی عبد الجبار (متوفی ۳۱۵ء)، المعتمد لا بو الحسین البصری (متوفی ۳۷۲ھ) البرھان لامام
الحریمین عبد الملک الجوینی (متوفی ۳۷۸ھ) اور المستصفی لا بو حامد الغزالی (متوفی ۴۵۰ھ) کی دو
تلخیص فقہی حلقوں میں خاصی معروف ہوئی جن میں ایک امام فخر الدین رازی (متوفی ۴۰۶ھ) نے
محصول کے نام سے تیار کی تھی اور دوسری سیف الدین آمدی (متوفی ۴۳۱ھ) نے الاحکام فی
اصول الاحکام کے نام سے ترتیب دیا تھا۔ ان چار کتابوں کی یہ دنوں تلخیص اس قدر مقبول ہوئی کہ
بعد کے علماء نے ان کے مختصرات اور شرحیں تیار کیں اور ان پر تالیقات لکھے۔ شہاب الدین قرانی

(متوفی ۲۸۳ھ) اور شمس الدین اصفہانی (متوفی ۲۹۷ھ) کی شرح محسول الہ علم میں متداول رہی۔ تاج الدین محمد ارموی (متوفی ۲۵۶ھ) نے الحاصل کے نام سے اس کا اختصار تیار کیا۔ اور ان کے ایک دوسرے ہم صقر سراج الدین ارموی (متوفی ۲۸۲ھ) نے التحصیل کے نام سے ایک دوسرا اختصار تیار کیا۔ بات یہیں ختم نہ ہو گئی، الحاصل جو خود اختصار تھا اس کا بھی اختصار قاضی عبداللہ بن عمر بیضاوی (متوفی ۲۸۵ھ) نے منہاج الوصول الی علم الاصول کے نام سے ترتیب دے ڈالا۔ اختصار کے اختصار نے کتاب کی تحریر کو چیتائی بنا کر رکھ دیا اس علما کے لیے شروح لکھنے کا از سر نوامکان پیدا ہو گیا۔

اب آیے آمدی کے اس خلاصے کی طرف جوانہوں نے ان کتب اربعہ کا الاحکام فی اصول الاحکام کے نام سے تیار کیا تھا۔ پہلے تو خود مصنف نے منتہی رسول کے نام سے اس کی تلخیص تیار کی۔ پھر ابو عمر عثمان بن عمرو معروف بہ ابن الحاجب (متوفی ۲۳۶ھ) نے منتہی السول والامل فی علمی الاصول والجدل کے نام سے ایک اور اختصار لکھا۔ پھر اس منتہی کا بھی اختصار مختصر ا منتہی کے نام سے تیار ہوا۔ اب پھر معاملہ و ہیں آپنچا کہ اس مختصر کی تشریح و تعبیر کا فریضہ کون انجام دے۔ اس عظیم علمی خدمت کو علامہ عضد الدین ابیجی (متوفی ۲۴۵ھ) نے انجام دے ڈالا۔ پھر اس شرح پر سعد الدین تقیازانی نے حاشیہ تحریر کیا۔ ابن الحاجب کی تلخیص کی ایک اور معرکۃ الآراء شرح تاج الدین بیکی (متوفی ۱۷۷ھ) نے رفع الحاجب عن ابن الحاجب کے نام سے دو ضخیم مجلدات میں لکھی۔ قطب الدین شیرازی، شمس الدین اسفہانی کی شروحات بھی ان کتابوں میں ہیں جو علماء میں متداول رہیں ورنہ شارحین کے سلسلے کا ذکر ایک طویل دفتر چاہتا ہے۔

شرح کی گرم بازاری کی یہ دو مثالیں ہم نے مشہت نہونے از خوارے پیش کیں تاکہ علمائے شرح کی علمی سرگرمیوں کی واقعی حقیقت کا کسی قدر اندازہ ہو سکے۔

۵۸۔ احیاء العلوم کے مختصرات اور متعلقات کا احاطہ ممکن نہیں۔ عوامی مقبولیت کے سبب ہر عہد میں اس کی ترویج و اشاعت کے لیے مختلف حضرات نے مختصرات تیار کیں۔ البتہ جن مختصرات کو شہرت کا مرتبہ حاصل ہے ان میں شمس الدین محمد بن علی عجلوی (متوفی ۲۱۳ھ) کی مختصر احیاء العلوم اور غزالی کے بھائی احمد بن محمد کی بباب الاحیاء خاص طور پر قابل ذکر ہیں۔ اس کے علاوہ سعید بن منی ابوزکریا مسجحی، ابوالعباس الموصلی اور جلال الدین سیوطی کی مختصرات بھی اہمیت کی حامل ہیں۔

۵۹۔ امام رازی ہوں یا محقق طوسی، قطب الدین شیرازی ہوں یا نس الدین خرسروشاہی، فلسفہ کی دنیا میں ان کی حیثیت ابن سینا کے شارح اور شخص سے زیادہ کچھ نہیں۔ کچھ یہی حال کا تبی قزوینی (مصنف حکمة العین)، سراج الدین ارمومی (مصنف مطالع الانوار) اور اثیر الدین الابہری (مصنف هدایۃ الحکمة) اور ملا محمود جونپوری (مصنف شمس بازغہ) کا ہے۔ ان کی کتابیں فلسفہ میں نہیں بلکہ ابن سینا کے نظام فلسفہ سے متعلق ہیں۔ میرک بخاری، صدر الدین شیرازی اور مینذی کی شہرت بھی فلسفی کی حیثیت سے نہیں بلکہ ابن سینا کی شرح اور حواشی لکھنے کے سبب ہے۔ ورنہ امر واقعہ تو یہ ہے کہ بقول یہی فلسفی تو صرف چارہی پیدا ہوئے دقبل اسلام اور دو بعد اسلام میں۔ قبل اسلام کے خانے میں ارسطو اور افلاطون اور عہد اسلام میں فارابی اور ابن سینا۔

(تمہ صفوان الحکمه، ص ۱۶)

۶۰۔ جوں جوں علمائے شرع کی سماجی تو قیر اور سیاسی قوت میں اضافہ ہوتا گیا۔ شرعی اور غیر شرعی علوم کے مابین خلیج و سیع ہوتی گئی۔ بسا اوقات علمائے شرع نے علمائے اکشاف کی بے تو قیری کی کوشش بھی کی۔ نتیجتاً علمائے اکشاف کو اپنی حمایت میں دینی جواز فراہم کرنے کی ضرورت محسوس ہوئی۔ اس سلسلے کی ایک بڑی روشن مثال البروفی کا یہ اقتباس ہے جو ہم نے ان کے سائنسی شہ پارے افراد المقال فی امر الظلال سے نقل کیا ہے۔

”جن لوگوں نے دینی کتابوں کے مطالعہ میں اپنے آپ کو وقف کر رکھا ہے اور ان علوم میں استعداد بھی پہنچائی ہے وہ عامۃ الناس سے الگ نہیں ہیں۔ نہ ہی یہ سمجھنا صحیح ہے کہ یہ فنون مذہب مخالف ہیں یا شریعت کی ضد ہیں۔ یا ان ممنوعات میں سے ہیں جنھیں منسوخ و متروک سمجھا جانا چاہیے۔ اگر کوئی ایسا سمجھتا ہے تو وہ غایت دین سے ناواقفیت کا ثبوت دیتا ہے۔ اس کا ایسا سمجھنا دراصل نئے اکشافات سے ڈر لگنے کے سبب ہے اور اس سبب سے بھی کہ اسے اس بات کا شعور نہیں کہ دین میں کوئی چیز پسندیدہ ہے اور کوئی اسی نہیں۔“

(افراد المقال فی امر الظلال، ص ۶)

۶۱۔ ملاحظہ ہو بائیں القسطنطی، تاریخ الحکماء، ص ۱۵۵۔

۶۲۔ مکتوبات امام ربانی، دفتر اول، مکتوب ۲۲۶، شیخ فرماتے ہیں: ”از علم و مقتضی ایشان علم ہندسه است، مالا بیعی است ولا طائل صرف، مساوات زاویا یی ملک و مثلث ہر دو قائمہ را پچھہ کارمی آید۔“ ملاحظہ ہو

دفتر سوم مکتوب۔ ۲۳۔

۶۳۔ مولہ عبدالوحید خاں، تاریخ تہذیب اسلامی، ج ۵، ص ۵۱۳۔

۶۴۔ عبد الباسط ابن خلیل ابن شاہین، نیل الأمل فی ذیل الدوّل، بیروت، ۲۰۰۲ء، ج ۵، ص ۲۸۔

۶۵۔ عہد و سلطی کے مسلمان پرنٹنگ کی نکناوجی سے واقف تھے۔ تیرہویں صدی میں مصر اور بغداد میں چھاپہ خانے موجود تھے۔ البتہ بلاک پرنٹنگ کی اس نکناوجی کا استعمال محدود تھا۔ اس کی ایک وجہ تو غالباً اہل علم کا وہ شوق تھا جسے اعلیٰ درجے کی خطاطی اور نقاشی پورا کر سکتی تھی دوسرا سبب یہ تھا کہ بلاک پرنٹنگ کی غیر دلچسپ صنائی کے لیے ابھی نفیاتی طور پر ذہن تیار نہ تھا۔ البتہ جب پندرہویں صدی میں movable type والا پریس ایجاد ہو گیا تو لوگوں کی توجہ اس طرف مبذول ہوئی لیکن روایتی ذہن کے لیے ممکن نہ تھا کہ عربی یا ترکی کی کتابیں اس طریقہ طباعت میں پامال کی جائیں۔ E.W.

Lane نے اپنی کتاب *The Manners and Customs of Modern Egyptians*, (لندن ۱۸۷۹ء، ص ۲۸۱) میں لکھا ہے کہ انہیوں صدی میں جب وہ مصر کے سفر پر تھا تو وہاں یہ بحث جاری تھی چونکہ مسلمانوں کی کتابوں میں تقریباً ہر صفحے پر خدا کا نام ہوتا ہے اس لیے اسے مطبع میں پامال کرنا مناسب نہیں۔

Halil Inalcik, *The Ottoman Empire: The Classical Age 1300–1600*, ۶۶

London, Weidenfeld and Nicholson, 1973, p.179.

Serif Mardin, *The Genesis of Young Ottoman Thought*, Princeton, NJ, ۶۷

1962, p. 222–3.

۶۸۔ بنیسر جسے متوارث اسلام کے مؤسسین میں ایک اہم مقام حاصل ہے، آخر تھا کون؟ یہ کیسے ممکن ہوا کہ ایک عسکری قائد کو اسلامی تاریخ کے ایک عہد میں اتنی اہمیت حاصل ہو گئی کہ اس کی مجتہدانہ اصلاحات کو بقاءے دوام حاصل ہو گیا۔ یہاں تک کہ ائمہ اربعہ کے بغیر جمہور مسلمانوں کے لیے اسلام کو متصور کرنا ممکن نہ رہا۔ ان سوالات پر صحیح تاریخی تناظر میں غور و فکر کے بغیر ہمارے فقہی اور فکری انحراف کی تفہیم ممکن نہیں۔

بنیسر نے ایک ایسے پرفتون عہد میں منگلوں کے بڑھتے سیلاں پر بندھ باندھا تھا جب بظاہر ایسا محسوس ہوتا تھا کہ منگلوں ایک ناقابل تسخیر قوت بلکہ قہر آسمانی ہیں۔ عین جالوت میں بنیسر کے ہاتھوں

منگولوں کی شکست نے شکستہ حال مسلمانوں کے دلوں میں امیدوں کے نئے چراغ روشن کر دیئے تھے۔ اس عسکری کامیابی نے بیبرس کی عوامی مقبولیت میں غیر معمولی اضافہ کر دیا تھا اور اسے ہر خاص و عام میں حجی الدین اور محافظِ اسلام کی حیثیت حاصل ہو گئی تھی۔ لیکن محض یہ مقبولیت بیبرس کی حکمرانی کا جواز نہیں بن سکتی تھی کہ مسلمان یہ سمجھتے تھے کہ سلطان کے سر پر جب تک خلیفہ کا دستِ تائید نہ ہو اس کی حکمرانی کو مذہبی اور شرعی اعتبار حاصل نہیں ہو سکتا۔ ۹ رجب ۶۸۹ھ بمقابلہ ۸ جون ۱۲۸۱ء کو عباسی خانوادے کا ایک فرد چھپتا چھپتا اعلیٰ عراق سے قاہرہ پہنچا۔ بیبرس کو ابوالعباس احمد کی شکل میں اپنی استحقاقِ حکمرانی کا ایک نیا امکان نظر آیا۔ اس نے اس موقع پر ایک بڑا اجلاس منعقد کیا جس میں حکومت کے تمام اعلیٰ عہدہ دار، علماء و قضاۃ، تجار و صوفیاء مدعو کیے گئے۔ ابوالعباس کے شجرہ نسب کی تصدیق کی گئی اور پورے تذکرے و احتشام کے ساتھ اسے نیا خلیفہ تسلیم کر لیا گیا۔ خلیفہ نے اسی جلسے میں سلطان بیبرس کو حقِ انتظام و حکمرانی تفویض کی۔

ویکھا جائے تو نئے خلیفہ کی تنصیب دراصل بیبرس کے سلطانی کی تصدیق تھی۔ اب وہ امام احمد المشرب باللہ کے نائب کی حیثیت سے پوری امت کا بلاشکت غیرے منتظم و منصرم تھا۔ اوہر قاہرہ میں شافعی قاضی بنت الأعز قاضی القضاۃ کے عہدہ پر مأمور چلے آتے تھے جو اپنے ورع اور تقویٰ کے سبب عامۃ الناس میں غیر معمولی احترام کی نگاہ سے دیکھے جاتے تھے۔ اور وہ اس بدلتی سیاسی حقیقت کو سمجھنے سے قاصر تھے کہ بیبرس اب محض ایک سلطان نہیں بلکہ اس کی حیثیت خلیفہ کے دستِ راست اور امت کے منتظم و منصرم کی ہو گئی ہے۔ کچھ توابن بنت الأعز کے اثر کو کم کرنے کے لیے اور کچھ مسلکی خون آشامی کے تدارک کے لیے بیبرس نے بیک وقت چار مقابل دار القضاۃ کے قیام کا اعلان کر دیا۔ بیبرس کا یہ اجتہادی اور انتظامی فیصلہ آگے چل کر چار مسلک کے مستقل قیام اور ان کے مسائل مذہل من اللہ ہوں۔

۶۹۔ نور الدین زنگی کے بارے میں کہا جاتا ہے کہ جب وہ صلیبیوں کے مقابلے میں میدان میں آیا تو اس کے بعض رفقاء نے یہ مشورہ دیا کہ چونکہ حکومت کا ایک بڑا بجٹ اور اوقاف کی بڑی بڑی آمد نیاں فقہاء اور صوفیاء کے لیے وقف ہیں کیا ہی بہتر ہو اگر اس بجٹ کا ایک قابل ذکر حصہ فی الوقت فوجی مہماں کے لئے مختص کر دیا جائے۔ کہتے ہیں کہ نور الدین زنگی یہ سن کر چراغ پا ہو گیا۔ کہنے لگا کہ تمام

فتح و کامرانی ان ہی بزرگوں کی برکتوں کے سبب ہے۔ بھلان کے وظائف میں کیسے بند کر سکتا ہوں۔ جب میں بستر پر محو خواب ہوتا ہوں اس وقت یہی لوگ میری طرف سے ایسے تیروں سے لڑتے ہیں جس کے نشانے کبھی خط انہیں ہوتے۔ (محولہ ابو زہرہ، حیات ابن تیمیہ، ص ۳۲۹۔)

۷۔ اخوان الصفا کے رسالے جن کے مصنفوں کی شاخت پر عرصہ ہائے دراز تک ابہام کا پردہ پڑا رہا، گوکار سمعانی حلقوں کی طرف سے عام کئے گئے تھے لیکن بہت جلد ان رسالوں نے علمی حلقوں میں اپنی جگہ بنالی۔ صاحب الرسائل کے مطابق دنیا میں تین ابعاد کا پیدا ہونا عقلی عاشر کے ارادے کے سبب تھا اور یہ بھی عقل عاشر کا کمال تھا کہ اس کی دعوت کے نتیجے میں گمراہ ارواح یا صورتیں تین قسموں میں مشخص ہو گئیں۔ پہلی نادم اور مستقر جس سے افلاک و کواکب بنائے گئے۔ افلاک کی تعداد دس عقول کے موافق رکھی گئی۔ دوسری صورت جو شاک و تحریر ہی اس سے عناصر یعنی پانی مٹی، آب و ہوا تیار ہوئے۔ تیسرا صورت جو مستکبر تھی اس سے سترہ بنایا گیا۔ یہی سترہ افلاک کا مرکز ہے جسے ہم زمین کہتے ہیں۔ افلاک اور سیاروں کی گردش سے لوگوں کے خماڑ تیار ہوئے جس پر ان سیاروں کے اثرات موجود تھے مثلاً زہل کے دور میں جیشوں اور کم عقولوں کے اور مشتری کے دور میں پرہیز گاروں اور نیکوکاروں کے خماڑ تیار ہوئے، پھر کوئی پچاس ہزار سال میں شخص بشری کاظہور ہوا۔ اولاً اٹھائیں اشخاص پیدا ہوئے جن میں سے ایک شخص بغیر کسی الهام اور تعلیم کے توحید سے آشنا ہو گیا۔ یہی شخص آدم بھی ہے اور صاحب جش ابدائیہ بھی۔ اس کے ساتھیں مدگار اولو العلم کہلائے جس کا بیان، بقول ان حضرات کے، شهد اللہ انه لا اله الا هو والملائکه واولو العلم کی آیت میں ہوا ہے۔ صاحب جش ابدائیہ نے جن بارہ لوگوں کو علم باطن کی تعلیم دی ان میں سے بہترین شخص باب الابواب کہلاتے ہیں جن کے ذریعے امام کے حضور باریابی ہو سکتی ہے۔ جو شخص داعی کی دعوت کا جواب دیتا ہے اس کے نفس سے نقطہ نور متصل ہو جاتا ہے۔ انتقال کے بعد تمام نفوس امام میں جمع ہوتے ہیں اسی مجموعہ کا نام لاہوت ہے۔ ہر مومن کے دفن ہونے کے تیرے روز اس کے جسم سے ایک لطیف بخار نکلتا ہے جسے نفس رسمیہ کہتے ہیں۔ تمام مومنین کی نفس رسمیہ کو اکب کی شعاوں کے ذریعے چاند میں جمع ہوتے ہیں، ان ہی کے دم سے چاند میں نظر آتا ہے پھر چاند انھیں عطارد اور زہرہ کے توسط سے سورج کے پروردگر دیتا ہے۔ یہی امام یا صاحب جش ابدائیہ دوسرے میں انبیاء کی شکل میں ظہور کرتے ہیں۔ حضرت ابراہیم ایک ایسے ہی مستقر امام تھے جن کی ذات میں ظاہری اور باطنی دونوں علوم جمع ہو گئے تھے۔ آپؐ کی ذریت میں مستقر اماموں کا سلسلہ عبدالمطلب تک پہنچا پھر ان کے بعد عبد اللہ بن ظاہری دعوت پروردگی گئی اور ابوطالب کے حصے میں باطنی دعوت

کی ذمہ داری آئی۔ عبد اللہ سے یہ منصب محمد رسول اللہ کو اور ابو طالب سے حضرت علیؑ کو منتقل ہوا۔ ظاہری شریعت کا سلسلہ تو ختم ہو گیا البتہ حضرت علیؑ کی نسل سے قیامت تک ائمہ قائم ہوتے رہیں گے۔

یہ تھے وہ کوئی تصورات جن کی تشكیل و تبلیغ تو سمعیلی داعیوں کی مرحومین منت تھی۔ اس بارے میں تفصیلی مباحث کے لیے ملاحظہ کیجئے: اخوان الصفا، ۲۰۷ (محولہ تاریخ فاطمیین مصر، حصہ دوم، ص ۲۰۷)

۱۷۔ شاہ ولی اللہ نے عالم مثال، عالم خیال، لاہوت و ناسوت جیسے مفروضات کو معرفت کی دلیل کے طور پر جس طرح پیش کیا ہے اور جس سے بظاہریہ تاثر قائم ہوتا ہے کہ ان کی روحاں cosmoloy ان کے عرفات و کشف کی دلیل اور ملائے اعلیٰ سے ان کی یک گونہ آگئی سے عبارت ہے۔ سوانح تمام تصورات باطلہ موجودہ میں شاہ صاحب صاحب اخوان الصفا اور دوسرے سمعیلی فلسفہ سازوں کے خوشہ چین ہیں۔ ان کا یہ خیال خام کہ صالحین کی ارواح چند سوروں بعد نظام کوئی میں ایک مخصوص قوت کی حامل ہو جاتی ہیں دراصل ان ہی متصوفانہ و محرفانہ رسائلوں سے اثر پذیری کا نتیجہ ہے۔ ملاحظہ کیجئے اخوان الصفا کے رسائلے میں اس طرح کی عبارتیں اور ان کا مقابلی مطالعہ شاہ صاحب کی کتاب ہمیعت سے کیجئے۔


انفس المؤمنين من اولياء الله و عباده الصالحين يعرج بها بعد الموت الى ملکوت السموات و تخلی هناك الى يوم القيمة الطامة الكبرى فإذا انشرت اجسادها ردت الى اجسادها للتحاسب و تجازى واما انفس الكفار فتبقى في عماها الى يوم القيامه ثم ترد الى اجسادها التي خرجت منها للتحاسب و تجازى (الرسالة السابعة في البعث والقيامه من الجزء الثالث) لیکن اسی رسائلے میں اخوان الصفا اس طرح بھی کہتے ہیں: فلا تكن يا اخى ممن يتظر بعثة الاجساد فان ذلك ظلم عظيم في حقك فكن من الذين يتظرون بعث النفوس واعلم يا اخى ان رد النفوس الى الاجسام الفانية في التراب ربما يكون موتاً لها في الجهة واستغرقاً في ظلمات الاجسام۔ (محولہ فاطمیین مصر، جلد دوم ص ۲۰۳)

۱۸۔ ملاحظہ کیجئے: جدول اسرار حروف کوئی، ادراک جلد اول، باب ۶، حوالہ نمبر ۱۷۔

ہمیں مثلاً نو ان کوڑل سے کب آشنائی ہوئی اس بارے میں کچھ وثوق سے کہنا مشکل ہے۔ تاریخی مصادر میں علم رمل کے حوالے نے محدث الزناتی، علی بن عمر، فضل بن سہل السرخی اور احمد بن علی زنبول کے نام پائے جاتے ہیں۔ محدث الزناتی کے واضح اشارے ملتے ہیں کہ محمد الزناتی کی کتاب الفصل فی اصول علم الرمل اس فن پر پہلی

مستقل تفہیف ہے۔ جو تیرہویں صدی عیسوی کے وسط میں منظر عام پر آئی۔ زناتی کی شخصیت پر بھی ابہام کا پروہ پڑا ہے۔ اغلب امکان ہے کہ ان کا تعلق مرکاش کے زناتہ قبیلے سے رہا ہو۔ ابن خلدون کا خیال ہے کہ علم الرمل قیافہ شناسی کا ہی ایک ایسا روپ ہے جو ہرقافی عوام میں اس لیے مقبول رہا کہ وہ مخہمن کی چیزیہ جدلوں کو سمجھنے سے عاجز تھے۔ گویا یہ غرباء کی قیافہ شناسی ہے جو انہیں خاک کے ذردوں میں اپنے مستقبل کی جھلک دیکھنے کی سہولت فراہم کرتا ہے۔

لاحظہ ہو کتاب الرمل کا پہلا صفحہ جس میں شیخ زناتی نے اس فن کو حضرت اوریس سے منسوب کیا ہے:



۷۴۔ اشارہ ہے اس آیت قرآنی کی طرف ہوں گے جو اس کی جعل لکم النجوم لتهندوا بھا فی ظلمات البر

والبحر (الانعام: ۹۷)

۷۵۔ ملاحظہ تجھے۔

The Emil Homerin, *From Arab Poet to Muslim Saint: Ibn al-Farid, His Verse, and His Shrine* (Columbia 1994) pp. 26-32.

۷۶۔ ملاحظہ تجھے۔

Spencer Trimingham, *The Sufi Orders in Islam* (Oxford 1971) pp. 44-50; Annemarie Schimmel, *Mystical Dimensions of Islam* (Chapel Hill 1975) 228-58.

۷۷۔ ملاحظہ ہو۔ محمد بن واصل، *مُفَرِّجُ الْكَرُوبِ فِي أَحْبَارِ بْنِ إِيُوبِ*، تالیق جمال الدین الشیائل، قاہرہ، ۱۹۵۷ ص ۸۲-۲۸۱، ام ان الاشیر الكامل فی التاریخ، بیروت، ۱۹۷۹، ج ۱۱، ص ۵۰۲-۳۰۲۔

۷۸۔ احمد المقریزی، المواعظ والاعتبار بذکر الخطوط والآثار، بغداد، ۱۹۷۰، ج ۲، ص ۱۶-۳۱۵۔

۷۹۔ محمد امین، الاوقاف والحياة الاجتماعية فی مصر: ۱۹۸۰، ۹۲۳-۱۹۸۰، ۹۲۳ هـ قاہرہ، ص ۸-۲۰۲۔

۸۰۔ مملوک حکرانوں نے شہر سے باہر سیع و عریض قطعات پر جو خانقاہیں قائم کیں وہ بالعموم ان کے اقارب کی قبروں کے قریب ہوا کرتی تھیں تاکہ ان خانقاہوں کی برکت مسلسل اہل قبور کو پہنچتی رہے۔ دوسری طرف اوقاف کی آمدیوں کا انتظام حکرانوں کے اقارب کے ہاتھوں میں ہوتا اس طرح خانقاہوں کے پردے میں حکرانوں نے اپنی پچھلی نسلوں کی آخرت اور اپنی اگلی نسلوں کی دنیا کا انتظام کر لیا تھا۔ ملاحظہ ہو۔ محمد امین، الاوقاف، ص ص ۶۹۲-۹۸، حوالہ مذکور۔

۸۱۔ عام طور پر اوقاف کے کاغذات میں اس بات کا ذکر بھی موجود ہوتا کہ یہ خانقاہ کس کے ایصال ثواب کے لیے قائم کی گئی ہے اور جو لوگ اس خانقاہ سے وابستہ ہوں گے انھیں صبح سے شام تک کن و ظائف اور سورتوں کی تلاوت کرنی ہوگی۔ یہ اس سبب تھا کہ قائمین کے لئے ثواب کے متعینہ مقدار کے ایصال میں آگے چل کر کوئی گزر بڑی واقع نہ ہو۔ محوالہ، محمد امین، الاوقاف، ص ۱۶-۲۱؛ محمد السیوطی، جواہر العقود، تالیق محمد حامد الفقی، قاہرہ، ۱۹۵۵ء، ج ۱، ص ص ۳۵۶-۵۹۔

۸۲۔ ملاحظہ تجھے ترکی زبان میں فردوسی طویل کی کتاب دعوت نامی جو قدیم تر کی رسم الخط میں محیر العقول روحانی نوش کا ایک جامع انساکلو پیدا یا ہے۔

۸۳۔ ابن القیم، مفتاح دارالساعدة و منشور ولاية العلم والارادة، ازہر لاہوری پرنس، تالیق محمد حسن ربیعہ، قاہرہ ۱۹۳۹ء، ص ۵۵۹۔

۸۴۔ مفتاح، حوالہ مذکور، ص ۲۲۳۔

۸۵۔ ايضاً

۸۶۔ یعقوب احمد بن ابی یعقوب بن واضح الکاتب: کتاب البلدان یعقوبی (مطبعة الحیدریہ، نجف ۱۳۰۰ھ
۱۹۸۱ء ص ۷)۔

۸۷۔ قرآن نے جو اکتشافی اور عقلی روایہ تشكیل دیا تھا اس پر آگے چل کر اگر اساطیری طرز فکر کی دھن دیز ہوتی گئی تو اس کی وجہ وہ تفسیری روایات تھیں جو گزرتے وقتوں کے ساتھ تقدیمی اہمیت اختیار کرتی جاتی تھیں۔ رفتہ رفتہ صورتی حال اتنی خراب ہو گئی کہ ان روایات کو معانی کی کلید کے طور پر دیکھا جانے لگا۔ کوئی عقلی تحلیل و تجزیے اور روایت کے معیار پر یہ روایتیں پوری نہ اترتی تھیں لیکن تفسیر بالماثور کی عمومی مقبولیت کے سبب اس کے علاوہ کوئی چارانہ تھا کہ قرآن کو ایک ایسی اساطیری کتاب کے طور پر پڑھا جائے۔ مثال کے طور پر آیت قرآنی هوالذی خلق لكم مافی الارض جمیعاً ثم الستوی الى السماء فسوہن سبع سموات کو لیجئے جس میں ارض و سموات کی تخلیق کا بیان ہے۔ اس آیت پر ابن عباس کا تفسیری حاشیہ مرحلہ تخلیق کی تفہیم میں ہماری مدد کے بجائے اس پر حجاب بن جاتا ہے۔ روایت بتاتی ہے کہ ابتدأ جب پانی کے علاوہ کوئی چیز وجود میں نہ آئی تھی، خدا کا عرش پانی پر تھا۔ جب اس نے کائنات تخلیق کرنا چاہی تو اس نے پانی سے دھواں یا بھاپ بنایا جو اور پرانے لگا اور جس سے آسمانوں کی تخلیق ہوئی۔ جب پانی سوکھ گیا تو اس نے اس سے ایک زمین بنائی۔ پھر اس سے دودن کے اندر رسانی زمینیں بنائیں اور پھر دھوئیں سے سات آسمانوں کی تخلیق ہوئی۔ (ابن کثیر) اس قسم کی تاویلات جن کی کوئی علمی قرآنی اور مشاہداتی بنیاد نہ تھی تفسیری حوشی میں کچھ اس طرح راہ پا گئیں کہ گزرتے وقتوں کے ساتھ ان کی تطہیر کے بجائے انھیں استناد حاصل ہوتا گیا۔ اس قسم کی روایتیں ان مستند مجموعوں میں بھی مل جاتی ہیں جن کی صحت پر سوالیہ نشان لگانا بالعموم ثابت کے خلاف سمجھا جاتا ہے۔ مثال کے طور پر الشمس تجری لمستقر لہا کی تفسیر میں بخاری میں یہ روایت بیان کی گئی ہے کہ سورج غروب ہو کر عرش کے نیچے بجده میں چلا جاتا ہے اور پھر دوبارہ طلوع ہونے کی اجازت چاہتا ہے۔ اسی طرح بدلتے موسم کی توجیہہ میں ابو ہریرہ کی ایک روایت سامنے لائی گئی جس کے مطابق گرمی اور سردی کا سبب یہ بتایا گیا کہ ایک بار جہنم نے خدا سے سانس لینے کی اجازت چاہی کہ اس کا دم گھٹا جاتا تھا۔ اسے سال میں دوبار سانس

لینے کی اجازت می۔ ایک سالس سے سردی کا موسم اور دوسری سالس سے گرمی کا موسم پیدا ہو گیا۔ (بخاری، ج ۲، ص ۱۳۲) ان اساطیری توجیہات نے آگے چل کر مسلم ذہن کو ایک طرح کی دانشورانہ انارکی سے دوچار کر دیا۔

۸۸۔ ابن قیم کے اس بیان کوتاریخی تناظر میں سمجھنا چاہئے۔ بغدادی کی تباہی کے بعد مراغہ کی رصدگاہ میں طوی اور شیرازی کے ہاتھوں علم بیت میں حیرت انگیز پیش رفت جاری تھی اور کے معلوم تھا کہ آنے والے دنوں میں خود ابن قیم کے اپنے شہر دمشق میں علی بن ابراہیم الشاطر کے نام سے ایک ایسا عالم بیت پیدا ہو گا جو آنے والے دنوں میں نئے سائنس کی بنیاد رکھے گا۔ ابن قیم کا غصہ اس سبب ہے کہ ستارہ شناسی کے نام پر جاہلوں کے ایک انبوہ کثیر نے مسلم معاشرے کو اپنی گرفت میں لے لیا ہے۔ توہمات کی اس گرم بازاری میں اکتشافی علوم اور تحریری تجربات حاشیے پر جا پڑے ہیں۔ مفتاح، ص ۲۸۷۔

۸۹۔ ابن تیمیہ، مجموع الفتاویٰ (مرتب ابن القاسم) ۲۷ مجلدات، رباط مکتبۃ العارف ۱۴۰۰ھ جلد ۲۷ ترجمہ صحیح
ماشوٰت ج ۲۱، ص ۲۲، ۲۳

۹۰۔ ج ۲۱، ص ۲۰، ۲۲

۹۱۔ الیضا

۹۲۔ الیضا

۹۳۔ الیضا

۹۴۔ ج ۲۱، ص ۲۱

۹۵۔ ج ۲۱، ص ۲۲

۹۶۔ نجوم کے باب میں (مجموع الفتویٰ)

۹۷۔ ج ۲۰، ص ۲۱، ۲۲

۹۸۔ الیضا

۹۹۔ رسول اللہ سے منسوب ایک روایت میں بتایا گیا ہے کہ اگر کوئی سیاہ کٹانمازی کے آگے سے گزر جائے تو اس کی نماز باطل ہو جاتی ہے کہ سیاہ کٹا شیطان ہے۔ مسلم / ۳۶۵، نمبر ۵۱۰۔

۱۰۰۔ مسلم / ۲/ ۱۷۵۶، نمبر ۷۶۳۔

۱۰۱۔ آثار و تاریخ کی کتابوں میں اس خیال نے تو اتر کا مقام حاصل کر لیا ہے کہ رسول اللہ پر لبید بن عصم کے جادو

کا اثر ہوا تھا۔ اس نقطہ نظر کی تردید ہم پہلی جلد میں کر چکے ہیں۔ (ملاحظہ ہو: ادراک، ج ۱، ص ۳۲۵) مسلمانوں میں یہ خیال بھی شہرت کا مرتبہ رکھتا ہے کہ صرف کسی کا نگاہ غلط انداز ڈالنا فریق مخالف کی تباہی کا سبب ہو سکتا ہے۔ اس خیال کی ثابت دراصل اس روایت کے سہارے ہے جو صحیح مسلم میں راہ پا گئی ہے:

و عن ابن عباس رضي الله عنه قال: قال رسول الله صلى الله عليه وسلم: العين حق ولو كان شيء سابق القدر لسبقتها العين، وإذا استغسلتم فاغتسلوا (رواہ مسلم فی کتاب السلام باب الطب والرقی)

- ۱۰۲۔ ابن تیمیہ، مجموع الفتاویٰ، حوالہ مذکور، ج ۲۰، ص ۵۹
- ۱۰۳۔ النبوت، ص ۲۶۵۔
- ۱۰۴۔ حوالہ مذکور، ص ۲۶۶۔
- ۱۰۵۔ حوالہ مذکور، ص ۲۶۳۔
- ۱۰۶۔ حوالہ مذکور، ص ۲۶۳۔
- ۱۰۷۔ حوالہ مذکور، ص ۲۶۳۔
- ۱۰۸۔ مولوی شبیر احمد انصاری، عروج الاسلام ترجمہ فتوح الشام، ص ۷۹-۲۹۶۔
- ۱۰۹۔ شذور الذهب لابن عمار، ج ۵، ص ۷۸
- ۱۱۰۔ (محولہ عبدالوحید خاں، ص ۹۰-۳۸۹)
- ۱۱۱۔ عبدالعزیز بدری، الاسلام میں العلماء والحكام، حوالہ مذکور۔
- ۱۱۲۔ فتحات مکیہ (حاجی امداد اللہ مہاجر کی کے سوانح) محولہ رشید احمد جالندھری، برطانوی ہند میں مسلمانوں کا نظام تعلیم دارالعلوم دیوبند، لاہوری ۲۰۰۳ء، ص ۱۷۸



سلسلہ ادراک کی علمی اور تحقیقی کتابیں

پڑھیے پڑھائیے اور دین کا صحیح تصور عام کیجیے

RS. 80/- قیمت: ہم کیوں سیادت سے معزول ہوئے؟

RS. 110/- قیمت: اسلام میں تفسیر و تعبیر کا صحیح مقام

RS. 110/- قیمت: اسلام میں حدیث کا صحیح مقام

RS. 140/- قیمت: اسلام میں فقہ کا صحیح مقام

RS. 120/- قیمت: اسلام میں تصوف کا صحیح مقام

RS. 200/- قیمت: حقیقی اسلام کی بازیافت

کونوار بانیں:

RS. 100/- قیمت: اسلام کی آفاقی دعوت کا ایک چشم کش اشارف

RS. 80/- قیمت: علم شرعی کی شرعی حیثیت

RS. 700/- قیمت: ادراک زوال امت (کامل دو جلدیں میں)

RS. 500/- قیمت: کتاب العروج (مصور، رنگیں)

مفت ڈاؤن لوڈ کے لیے ملاحظہ کیجیے:

www.RashidShaz.com



مسجد کی شرعی حیثیت